



வலம்புரி

E-mail: valampurii@yahoo.com,
valampurii@sltnet.lk

Valampurii

கல்யாண மாலை
[சர்வதேச திருமண டீசியல்]
T.P: 021 720 1005



சங்கு 18 வள்ளுவர் ஆண்டு 2048 ஆடி 08 திங்கட்கிழமை (24.07.2017) தொலைபேசி 222 3378, 222 7829 ஒலி 217

எனது உயிரைக் காப்பாற்ற தன் உயிரை தியாகம் செய்தார்!

கதறி அழுதார் நீதிபதி இளஞ்செழியன்

(யாழ்ப்பாணம்)
யாழ். மேல் நீதிமன்ற
நீதிபதி மா. இளஞ்செழியன்,
தனது நம்பிக்கைக்குரிய
மெய்ப்பாதுகாவலருடைய

இழப்பினை தாங்க
முடியாது உறவினர்
களின் காலில் விழுந்து
கதறி அழுத சம்பவம்
அனை 23



பொலிஸாரின் உடலத்துக்கு ஏராளமானோர் அஞ்சலி

(யாழ்ப்பாணம்)
யாழில் நீதிபதி இளஞ்
செழியனை இலக்கு வைத்து
நடத்தப்பட்ட துப்பாக்கிச் சூட்டு
சம்பவத்தில் உயிரிழந்த மெய்ப்
பாதுகாவலர் வேறமச்சந்திர
வின் உடலம் யாழ். பொலிஸ்
தலைமையகத்தில் அஞ்சலிக்
காக நேற்று வைக் 23



ஜனாதிபதி கண்டனம்

(கொழும்பு)
யாழ். மேல்நீதிமன்ற நீதி
பதி எம். இளஞ்செழியன் பய
ணம் செய்த வேளை நேற்று
முன்தினம் நல்லூர் பிரதே
சத்தில் மேற்கொள்ளப்பட்ட
துப்பாக்கிச் சூட்டு சம் 23

சந்தேக நபர்கள் இருவர் கைது

நீதிபதி இளஞ்செழியன் மீது சூடு விசேட பாதுகாப்புக்கு

ஜனாதிபதி உத்தரவு

(யாழ்ப்பாணம்) யாழ். நல்லூர் பகுதியில் நீதிபதி இளஞ்செழியனை
இலக்கு வைத்து நடத்தப்பட்ட துப்பாக்கிச் சூட்டு சம்பவத்துடன் தொடர்பு
பட்டவர்கள் என்ற சந்தேகத்தின் பேரில் இருவர் கைது செய்யப்பட்டுள்ள
னர். இதையடுத்து நாடு முழுவதும் நீதிபதிகளுக்கான பாதுகாப்பை அதி
கரிக்குமாறு ஜனாதிபதி உத்தரவிட்டுள்ளார். (23ஆம் பக்கம் பார்க்க)

தேசிய அரசின் தலைவிதி இன்று தீர்மானிக்கப்படும்

(கொழும்பு)
தேசிய அரசு தொடர்பில்
தீர்க்கமான முடிவெடுக்கும்
ஆளும் கட்சி பாராளுமன்ற

உறுப்பினர்களுக்கான கூட்
டம் இன்று திங்கட்கிழமை
ஜனாதிபதி மைத்திரிபால சிறி
சேன, பிரதமர் ரணில் விக்கிர

மசிங்கதலைமையில் அலரி
மாளிகையில் நடைபெற
வுள்ளது. மேற்படி கூட்டத்தில்
சகல ஆளும் கட்சி பாராளு

மன்ற உறுப்பினர்களை
யும் கலந்து கொள்ளுமாறு
அழைப்பு விடுக்கப்பட்டுள்
ளது. 04

படையினரை கைது செய்யும் தேவை அரசுக்கு இல்லை — பாதுகாப்பு அமைச்சர்

(கொழும்பு)
படையினரை கைது செய்
யும் எவ்வித தேவையும்
அரசாங்கத்திற்கு இல்லை
என பாதுகாப்பு இராஜாங்க
அமைச்சர் ருவான் 23



சம்பந்தன் - விக்னேஸ்வரன் கொழும்பில் நேற்று சந்திப்பு

(கொழும்பு)
வடமாகாண முதலமைச்சர் சீ.வி. விக்
னேஸ்வரனுக்கும் எதிர்க்கட்சித் தலைவர்
இரா. சம்பந்தனுக்கும் இடையில் சந்திப்பு
இடம்பெற்றுள்ளது.
குறித்த சந்திப்பு கொழும்பில் நேற்று இடம்
பெற்றுள்ளதாக குறிப்பிடப்படுகின் 04



மல்வத்து பீடம் கண்டனம்

(கொழும்பு)
மேல் நீதிமன்ற நீதிபதி
மாணிக் கவாசகர் இளஞ்
செழியனை இலக்கு வைத்து
துப்பாக்கிச் சூட்டு நடத்தப்பட்
டமை நீதித்துறைக்கு விடுக்
கப்பட்ட பாரிய அச்சுறுத்த
லென மல்வத்து 23

இளஞ்செழியன் இலக்கு அல்ல

(கொழும்பு)
நல்லூரில் நடத்தப்பட்ட
துப்பாக்கிச் சூட்டு சம்பவமா
னது யாழ். மேல் நீதிமன்ற
நீதிபதி மாணிக் கவாசகர்
இளஞ்செழியனை இலக்கு
வைத்து நடத்தப் 23

மருத்துவ அதிகாரிகள் சங்கம் நாளை பணிப்புறக்கணிப்பு

(யாழ்ப்பாணம்)
பல்வேறு முக்கிய கோரிக்கைகளை முன்வைத்து
அரசு மருத்துவ அதிகாரிகள்
சங்கத்தினர் நாளையதினம்
செவ்வாய்க்கிழமை காலை
8 மணி முதல் ஒரு நாள்
அடையாள வேலை நிறுத்

தத்தை மேற்கொள்ளவுள்ள
தாக அறிவித்துள்ளார்.
மருத்துவமானவர்களின்
தலைவர் ரயன் ஜெயலத்
அவர்களின் கடத்தல் முயற்
சியை கண்டித்தும் மற்றும்
லவ்விரு உட்பட ஏனைய கைது
செய்யப்பட்டுள்ள 23

உயிரிழந்த வேறமச்சந்திரவுக்கு இன்று பல்வேறு இடங்களில் அஞ்சலி

(யாழ்ப்பாணம்)
நல்லூர் பகுதியில் இடம்
பெற்ற சூட்டு சம்பவத்தில்
உயிரிழந்த யாழ். மேல் நீதி
மன்ற நீதிபதி மா. இளஞ்செழி
யனின் மெய்ப்பாதுகாவலர்,
உப. பொலிஸ் பரிசோதகர்

கணேவத்தகே சரத் வேறமச்
சந்திரவின் ஆத்ம சாந்திக்கான
அஞ்சலி நிகழ்வு இன்றைய
தினம் திங்கட்கிழமை பல்வேறு
இடங்களில் நடைபெறவுள்ளது.
அந்த வகையில் யாழ்.
பல்கலைக்கழக மாணவர்

ஒன்றியத்தின் ஏற்பாட்டில்
இன்றையதினம் பிற்பகல்
12.30 மணியளவில் அஞ்
சலி நிகழ்வு யாழ். பல்கலை
கழக கைலாசபதி கலையரங்
கில் இடம்பெறவுள்ளது. அத்து
டன் அவருக்கான 23

கண்ணீர் அஞ்சலி

திருமதி கணபதிப்பிள்ளை

சுலோஜனா

மலர்வு: 27.09.1956 - உதிர்வு: 19.07.2017

எமது பாடசாலை ஆசிரியை
திருமதி கஜந்தா சதீஸ்கர்
அவர்களின் அன்புத் தாயார்
திருமதி கணபதிப்பிள்ளை
சுலோஜனா அவர்களின் திள்
மறைவு குறித்து எமது
ஆழ்ந்த அனுதாபங்களைத்
தெரிவித்துக் கொள்வதுடன்,
அன்னாரின் ஆத்மா சாந்தி
யடைய இறைவனைப்
பிரார்த்திக்கின்றோம்

ஓம் சாந்தி! சாந்தி! சாந்தி!!!

அதிபர், ஆசிரியர்கள், மாணவர்கள்

யா/சுருவில் நோ:க:க:பாடசாலை, சுருவில்.

(09147)

வேலைவாய்ப்பு

இலங்கையின் முன்னணி நிறுவனமான Dynamic இற்கு துடிப்பும்
கடினமாக உழைக்கக் கூடிய ஆண், பெண் இருபாலாருக்கும் குறு
கிய காலத்தில் எதிர்பார்ப்புக்களை நிறைவேற்ற நினைப்பவர்களுக்
கும் மேலதிக கல்வியை தொடர இயலாத இளம் சமுதாயத்திற்கும்
அரியதொரு வாய்ப்பு.

✦ வயதெல்லை 18 - 30

✦ தகைமை O/L, A/L

✦ அனுபவம் அவசியமற்றது

பயிற்சியின் போது 18,000-
25,000. பயிற்சியின் பின்
40,000 மேல்.

தொடர்பு: 0774551997, 0775741700

மரண அறிவித்தல்

சின்னத்தம்பி வல்லிபுரம்

கரம்பைக்குறிச்சி மேற்கு, வரணியைப் பிறப்பிடமாகவும், வசிப்பிடமாகவும் கொண்ட சின்னத்தம்பி வல்லிபுரம் நேற்று முன்தினம் (22.07.2017) சனிக்கிழமை காலமானார்.

அன்னார் காலஞ்சென்றவர்களான சின்னத்தம்பி - வள்ளிப்பிள்ளை தம்பதியின் அன்பு மகனும், காலஞ்சென்ற இலட்சுமிப்பிள்ளை அவர்களின் அன்புக் கணவரும், வள்ளியம்மை (அமெரிக்கா), கந்தசாமி (அவுஸ்திரேலியா), ஞானவரதன் (அவுஸ்திரேலியா) ஆகியோரின் அன்புத் தந்தையும், கந்தசாமி (அமெரிக்கா), சர்வாஜினி (அவுஸ்திரேலியா) ஆகியோரின் அன்பு மாமனும், நிஷனி, நிதர்ஷன், மிதுஷன், மிதுனா, சக்திகா, சர்மிலன், கிஷான் ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் இன்று (24.07.2017) திங்கட்கிழமை முற்பகல் 10 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக ஊற்றல் இந்து மயானத்துக்கு எடுத்துச் செல்லப்படும். இவ்அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் : கந்தசாமி வள்ளியம்மை (USA)-00140490 26874, வல்லிபுரம் கந்தசாமி (அவுஸ்திரேலியா) - 0061 296881673, வல்லிபுரம் ஞானவரதன் (அவுஸ்திரேலியா) - 0763869504



(09152)

முதலமைச்சர் ஆழ்ந்த கவலை

(யாழ்ப்பாணம்)

கடந்த சனிக்கிழமை நல்லூரில் நடைபெற்ற தாக்குதலின் போது உயிர் நீத்த பொலிஸ் சார்ஜன்ட் சரத் ஹேமசந்திரவின் மறைவு எம் அனைவரையும் கவலையில் ஆழ்த்தியுள்ளது.

கடமையில் ஈடுபட்டிருந்த போது உயிர் நீத்த பொலிஸ் அலுவலரின் குடும்பத்தாருக்கு எமது ஆழ்ந்த அனுதாபங்களைத் தெரிவிக்கும் அதேநேரத்தில் வன்செயல்களில் ஈடுபட்ட இளைஞர்களின் நடவடிக்கைகளை நாம் வன்மையாகக் கண்டிக்கின்றோம்.

அருமந்த ஒரு உயிரைப் புறித்தமையால் அன்னாரின் குடும்பம் பலவித இன்னல்களுக்கு இடர்களுக்கும் முகம் கொடுக்கவேண்டி வந்துள்ளது. வன்முறையில் ஈடுபட்டவர்களின் உள்ளெண்ணம் பற்றித் தாம் ஆராய்ந்து வருவதாக வட மாகாண உப பொலிஸ் மா அதிபர் தெரிவித்துள்ளார்.

இந்த தாக்குதல் சம்பந்தமாக உரிய நடவடிக்கை எடுக்குமாறு அவருக்குப் பணித்துள்ளேன் என்று வட மாகாண முதலமைச்சர் சி.வி.விக்கேஸ்வரன் வெளியிட்டுள்ள அறிக்கையில் தெரிவிக்கப்பட்டுள்ளது. (மு)

மக்கள் சக்தி அமைப்பு பணி பகிஷ்கரிப்புக்கு அழைப்பு

(யாழ்ப்பாணம்)

யாழ்ப்பாணம் மேல்நீதிமன்ற நீதிபதிக்கும் அவருடைய மெய்ப்பாதுகாவலர்களுக்கும் நேற்று முன்தினம் மாலை 5 மணியளவில் நல்லூர் ஆலய பின் வீதியில் வைத்து துப்பாக்கிப் பிரயோகம் மேற்கொள்ளப்பட்டு ஒரு பொலிஸார் உயிரிழந்த நிலையிலும் மற்றொருவர் காயமடைந்த நிலையிலும் மேல்நீதிமன்ற நீதிபதி காப்பாற்றப்பட்டுள்ளார்.

அந்த காட்டுமிராண்டித்தனமான செயலை மனித நேயம் கொண்ட ஒருவராலும் ஏற்றுக் கொள்ள முடியாது.

அந்த அடிப்படையில் இந்த செயலை கண்டிக்கும் முகமாக இன்று புரண பணி பகிஷ்கரிப்பை மேற்கொள்ளுமாறு கேட்டுக்கொள்கின்றோம்.

அனைத்து அமைப்புகளையும், சங்கங்களையும், வர்த்தகர்களையும் ஒத்துழைப்பு தந்து நீதிக்கு ஏற்பட்ட அச்சுறுத்தலை அனைவரும் இணைந்து கண்டிப்போம் என மக்கள் சக்தி அமைப்பால் வெளியிடப்பட்டுள்ள அறிக்கையில் கோரிக்கை விடுக்கப்பட்டுள்ளது. (மு)

கண்ணீர் அஞ்சலி

கலாபூசணம்

அமரர்

கிருஷ்ணசாமி

பத்மநாதன்

(சப்தஸ்வர ஞானபுதி,

இசைஞானமணி, யாழ்ப்பாணம்)

யாழ்ப்பாணம் இந்துக் கல்லூரியின்

இளைப்பாறிய இசையாசிரியர்.

இளங்கலை மன்ற வயலின் இசையாசிரியர்

கற்றித்த பாடசாலைகள்:-

ஸ்ரீவரலியா கொலிற் ரெனிக் கல்லூரி, இஸ்லாமிக் மத்திய கல்லூரி,

யாழ்ப்பாணம் மத்திய கல்லூரி, யாழ்ப்பாணம் மத்திய கல்லூரி

அன்னாரது பிரிவால் துயருற்றிருக்கும்

குடும்பத்தினருக்கு ஆழ்ந்த அனுதாபங்களைத்

தெரிவிப்பதுடன், அவரது ஆத்மா சாந்தியடைய

இறைவனைப் பிரார்த்திக்கின்றோம்.

ஓம் சாந்தி! சாந்தி! சாந்தி!!! -கலைஞர் கலைஞர் மன்றத்தினர்

மரண அறிவித்தல்

மண்ணுலகில்	விண்ணுலகில்
25	23
04	07
1936	2017

திருமதி சிவபாக்கியம் துரைராசா (கொப்பா)

தம்புரத்தைச் சேர்ந்தவரும் கிளிநொச்சி விவேகானந்த நகரை வசிப்பிடமாகவும் கொண்டிருந்த திருமதி சிவபாக்கியம் துரைராசா நேற்று (23.07.2017) ஞாயிற்றுக்கிழமை கிளிநொச்சியில் இறைபதமடைந்தார்.

அன்னார் காலஞ்சென்றவர்களான முத்துக்கிருஷ்ணன் - அன்னம்மா தம்பதிகளின் அன்பு மகளும், காலஞ்சென்ற கந்தையா துரைராசா (கொப்பா) அவர்களின் அன்பு மனைவியும், அருந்தாஸ் - சோதி, இளங்கோவன் காலஞ்சென்ற கௌரி (ஆசிரியை) ஆகியோரின் அன்புச் சகோதரியும், சந்திரசிறி, சந்திரலீலா, சந்திரமௌலீஸ்வரன் (பிரதம தாதிய பரிபாலகர் - யா/போதனா வைத்தியசாலை), சந்திரகாந்தி (ஆசிரியை - பரஞ்சோதி வித்தியாலயம், கோண்டாவில்), சந்திரவாணி (ஆசிரியை - கிளி/மகா வித்தியாலயம்) ஆகியோரின் அன்புத் தாயாரும், விமலா தேவி, குமார், யசோதை (தாதிய உத்தியோகத்தர் - யா/போதனா வைத்தியசாலை), மகேந்திரராசா (ஆசிரியர் - நோமன் கத்தோலிக்க பாடசாலை, கொப்பாய்), சுரேஷன் (கிளி/பல்கலைக்கழகம் பொறியியல் பீடம்) ஆகியோரின் அன்பு மாமியாரும், கார்த்திகா, சந்தோ (ஊவா வெலசு பல்கலைக்கழகம்), தர்சன் (கம்பாந்துறை பல்கலைக்கழகம்), விதுனா (வயம்ப பல்கலைக்கழகம்), திசாந்தன் (இலங்கை தொழில்நுட்ப பல்கலைக்கழகம்-பாதுச்சை), மதுசன், சங்கவிதா, வைஸ்ணவி, பிரணவன், சஞ்சயன், சஞ்சதன் ஆகியோரின் அன்பு பேர்த்தியும் ஆவார்.

அன்னாரின் இறுதிக்கிரியைகள் இன்று (24.07.2017) திங்கட்கிழமை அவரது இல்லத்தில் நடைபெற்று பூதவுடல் தகனக்கிரியைக்காக 11 மணியளவில் இரணைமடு இந்து மயானத்துக்கு எடுத்துச் செல்லப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

இல.185, விவேகானந்த நகர்,

கிளிநொச்சி.

தகவல் : குடும்பத்தினர்
077 405 4597

கண்ணீர் அஞ்சலி

திருமதி
இராசமணி
முருகன்

எமது பாடசாலை ஆசிரியை
திருமதி நிமாலினி செல்வராசன்
அவர்களின் அன்புத் தாயார்
திருமதி இராசமணி முருகன்
அவர்கள் கடந்த 24.06.2017
அன்று காலமானார்.

அன்னாரின் குடும்பத்தினருக்கு எமது ஆழ்ந்த அனுதாபங்களைத் தெரிவித்து கொள்கின்றோம்

ஆசிரியர் நலம்புரிச்சங்கம்,

யா/கொற்றாவத்தை அ.மி.த.க பாடசாலை,

வல்லவெழுத்துறை.

(09146)

கேள்வி அறிவித்தல் - திருத்தம்

வலிகாமம் கிழக்கு பிரதேச சபை, புத்தூர்
மாகாண குறித்தொதுக்கப்பட்ட அபிவிருத்தி நன்கொடை நிதி - 2017

01. கடந்த 2017.07.15 ஆம் திகதியில் வலம்புரி பத்திரிகையின் பக்கம் 22 இலும் தினக்குரல் பத்திரிகையின் பக்கம் 05 இலும், வலிகாமம் கிழக்கு பிரதேச சபை பெறுகைக்குழு தலைவரினால் வெளியிடப்பட்ட கேள்வி அறிவித்தலில் பின்வரும் திருத்தங்கள் மேற்கொள்ளப்படுகின்றன என இத்தால் அறிவிக்கப்படுகின்றது.

02. குறித்த அறிவித்தலில் தொடர் இலக்கம் 03,05,07,09,10,12,13,14,20 மற்றும் 22 ஆகியவற்றில் குறிப்பிடப்பட்ட வேலைகளிற்காக வேண்டப்படும் தரம் C 09 ஆக மாற்றம் செய்யப்படுகிறது.

03. குறித்த அறிவித்தலின் ஏனைய விடயங்கள் எவையும் எதுவுத மாற்றமின்றி வலுவிலிருக்கும்.

தலைவர்,

உள்ளுராட்சிமன்ற பெறுகைக்குழு,

வலிகாமம் கிழக்கு பிரதேச சபை, புத்தூர்.

2017.07.24

(09151)

யாழ்.மேல் நீதிமன்ற நீதிபதி

இளஞ்செழியனை

இலக்கு வைத்து

துப்பாக்கிச் சூடு



வாத நோய்களுக்கு சிறப்புச் சிகிச்சை Special Treatment for Rheumatism

கழுத்துப்பிடிப்பு (Cervical spondylosis), தோள் மூட்டு வாதம் (Frozen shoulder), கீழ்க்கால வலி (Law back pain), நாளிப்பிடிப்பு (Lumbago), முள்ளெலும்பு இடைத்தட்டு நழுவுல் (Nerve root compressed by the Disc Hernia), இடுப்பு, தொடை, பாதம் வரை தாக்கும் தீவிர நரம்பு வலி (Sciatica) மற்றும் மூட்டுகளைப் பாதிக்கும் முட்டு வாதம் (Rheumatic arthritis), முழுந்தான் மூட்டுத்தேய்மான வாதம் (Destruction of knee cartilage; Synovial fluid damage & Ligament loosening), குதிவாதம், நரம்பு, தசை, மூட்டுக்களின் (Neuro-muscular problems), மிரச்சணைகள், மிரசுவத்தின் மின்பும், மாதவிலக்கு ஓய்வு காலத்தில் மின்பும் (Post caesarean & menopause) ஏற்படும் தசை - மூட்டு வலிகள் (Muscular & joint pain), சிறுவர் வாதம் (Juvenile arthritis), பாரிசுவாதம் (Paralysis), எனும்பு முறிவின்மீன் சீரமைப்பு போன்ற நோய்களுக்கு விசேட சித்த-ஆயுர்வேத சிகிச்சைகள் பெறலாம்.

**சிகிச்சைகளுக்கு அனுமதி பெற
தொலைபேசியில் தொடர்பு கொள்ளவும்.**

Dr. R. LAKSHMANA IYER (D A M (cey), D M G (Ind)
Regd - (7966, Dep Ayu - 6-3/1/2541)
மங்களபதி சித்த ஆயுர்வேத வைத்தியசாலை
41/5, அரசு வீதி (சங்கிலியன் வீதியின் உள்ளே)
நல்லூர் - யாழ்ப்பாணம்.
Tel. 021 205 4066 / 077 872 5251

**தமிழர் தாயகத்தில் நாளை 8 இடங்களில் கண்டனப் பேரணி
வடக்கு - கிழக்கு ஒருங்கிணைப்புக் குழு அறிவிப்பு**

(யாழ்ப்பாணம்)

யாழ்.மேல்நீதிமன்ற நீதிபதி மா.இளஞ்செழியனை இலக்கு வைத்து நல்லூர்ப் பகுதியில் நேற்று முன்தினம் மாலை நடத்தப்பட்ட துப்பாக்கிச் சூட்டுச் சம்பவத்தைக் கண்டித்து தமிழர் தாயகத்தில் நாளை எட்டு இடங்களில் பேரணி இடம்பெறும் என வடக்கு-கிழக்கு ஒருங்கிணைப்புக் குழு அறிவித்துள்ளது.

இது தொடர்பாக விடுவிக்கப்பட்டுள்ள அறிக்கையில், நல்லூர்ப்பகுதியில் யாழ்.மேல் நீதிமன்ற நீதிபதி இளஞ்செழியனை இலக்கு வைத்து மேற்கொள்ளப்பட்ட தாக்குதல் குறித்து அறிந்த நாம் மிகுந்த அதிர்ச்சிக்குள்ளாகியதோடு இதனை மிக வன்மையாகக் கண்டிக்கின்றோம்.

இலங்கையின் நீதிபதி ஒருவருக்கு ஏற்பட்டிருக்கும் இவ் அசாதாரண நிலைமை என்பது தற்காலத்தை அளவிடக் கூடிய ஒரு எடுகோளாகவே விளங்குகின்றது.

இச் சம்பவமானது நீதித்துறைக்கு மட்டுமன்றி நீதியை நிலைநாட்ட விளையும் மனித உரிமை செயற்பாட்டாளர்கள், மனித உரிமை ஆர்வலர்கள், சிவில் அமைப்புகள், உட்கவியலாளர் போன்றோருக்கும் விடுக்கப்பட்ட ஒரு அச்சுறுத்தலாகவே பார்க்கப்பட வேண்டியுள்ளது.

மேல் நீதிமன்ற நீதிபதி சட்டம் ஒழுங்கை நிலை

நிறுத்தி நீதியை நிலைநாட்ட எடுத்துவரும் அண்மைக் கால முயற்சிகள் பாதிக்கப்பட்ட சமூகத்தின் மத்தியில் ஓர் நம்பிக்கையை ஏற்படுத்தி இருந்தது.

இன்று அவர் கண்கலங்கி நிற்பதானது ஒட்டுமொத்த நீதித்துறையின் மீது விழுந்த பேரிடி என்றே கருதுகின்றோம்.

இத் தாக்குதல் சம்பவமானது நன்கு திட்டமிடப்பட்டு நடத்தப்பட்டிருக்கலாம் என்ற சந்தேகத்தினையே காட்டி நிற்கின்றது.

இதன் மூலம் இலங்கையில் நீதியை நிலைநிறுத்தவும் மனித உரிமைகளை மேம்படுத்தவும் செயற்படும் செயற்பாட்டாளர்களின் பாதுகாப்பு கேள்விக்குட்படுத்தப்பட்டுள்ளது.

இத்தாக்குதல் குறித்து இலங்கை அரசாங்கம் பல் கோணங்களில் விசாரணை மேற்கொண்டு தகுந்த நடவடிக்கை எடுக்க வேண்டும். இவ் அநீதிக்கெதிராக வீதி

யில் இறங்கி மக்கள் குரல் கொடுக்க வேண்டும் என வேண்டிக் கொள்ளும் அதே வேளை, மேற்படி தாக்குதல் சம்பவத்தினைக் கண்டித்து நாளை 25.07.2017 (செவ்வாய்க்கிழமை) காலை 9.30 மணிக்கு வடக்கு - கிழக்கு மாகாணங்களிலுள்ள அனைத்து மாவட்டங்களிலும் மாபெரும் கண்டனப் பேரணியினை மேற்கொள்ள வடக்கு-கிழக்கு ஒருங்கிணைப்புக் குழு அழைப்பு விடுக்கிறது.

அண்மைக்காலமாக வடக்கு-கிழக்கு மாகாணங்களில் இடம்பெற்றுவரும் தொடர் அச்சுறுத்தல்கள், மனித உரிமை மீறல் சம்பவங்கள் குறித்து சர்வதேச சமூகத்தின் கவனத்திற்கு கொண்டு செல்லும் முகமாக இக்கண்டனப் பேரணியில் மக்கள், மனித உரிமை செயற்பாட்டாளர்கள், ஆர்வலர்கள், சிவில் அமைப்புகள், தொழிற்சங்கங்கள், பல்கலைக்கழக மாணவர்கள், மதகுருமார்

கள், நலன் விரும்பிகள் என அனைவரும் கலந்து எமது எதிர்ப்பினை ஒன்றிணைந்து வெளிப்படுத்துவோம்.

பேரணி தொடங்கும் இடங்கள்:-

1. அம்பாறை:- கல்முனை மனித உரிமை ஆணையகத்திற்கு அருகாமையில்.
2. மட்டக்களப்பு:- காந்தியூங்கா.
3. திருகோணமலை:- கிழக்கு மாகாண ஆளுநர் அலுவலகத்திற்கு அருகாமையில்.
4. மன்னார்:- கச்சேரிக்கு அருகாமையில்.
5. வவுனியா:- கச்சேரிக்கு அருகாமையில்.
6. கிளிநொச்சி:- டிப்போ சந்தி, கிளிநொச்சி.
7. முல்லைத்தீவு:- கச்சேரிக்கு அருகாமையில்.
8. யாழ்ப்பாணம்:- கச்சேரிக்கு அருகாமையில் என வடக்கு-கிழக்கு ஒருங்கிணைப்புக்குழு விடுத்துள்ள அறிக்கையில் தெரிவிக்கப்பட்டுள்ளது. (இ-9)

**நீதிபதி இளஞ்செழியனின்
மெய்ப்பாதுகாவலர் பலி!**

பிரதமர் ரணில் இரங்கல்

(கொழும்பு)
நீதிபதி இளஞ்செழியனை இலக்கு வைத்து நடத்தப்பட்ட துப்பாக்கிச் சூட்டுச் சம்பவத்தில் உயிரிழந்த மெய்ப்பாதுகாவலர் ஹேமச் சந்திரவிற்கு பிரதமர் ரணில் விக் கிரமசிங்க இரங்கல் தெரிவித்துள்ளார்.



ரிமுந்துள்ளமை கவலைக்குரிய விடயமே.

தனது உத்தியோகபூர்வ ரூவிட்டர் பக்கத்தில் இவ்வாறு இரங்கல் தெரிவித்துள்ளார். மேலும், "பணியிலிருக்கும் போது சார்ஜன்ட் உயி

இந்த நேரத்தில் உயிரிழந்தவரின் குடும்பத்தாருக்கு ஆழ்ந்த அனுதாபங்களை தெரிவித்துக் கொள்கின்றேன் என பிரதமர் மேலும் தெரிவித்துள்ளார். (இ-7)

**சட்டத்தின் பாதுகாவலனை
துப்பாக்கிக் குண்டால்
துளைத்துவிட முடியாது**

இராஜாங்க அமைச்சர் இராதா சுட்டிக்காட்டு

"யாழ்ப்பாண மேல் நீதிமன்ற நீதிபதி மாணிக்கவாசகர் இளஞ்செழியனைக் குறிவைத்து நடத்தப்பட்ட தாக்குதல் மூலம் சட்டத்தின் பாதுகாவலனை துப்பாக்கிக் குண்டால் துளைத்து விட முடியாது என்பது புலனாகின்றது" என கல்வி இராஜாங்க அமைச்சர் வே.இராதா கிருஸ்ணன் தெரிவித்துள்ளார்.

இது தொடர்பாக அவர் வெளியிட்டுள்ள அறிக்கையில், "உண்மையான சட்டத்தை பாதுகாக்கின்ற ஒரு வரைத் துப்பாக்கியால் முட்டாள்தனமாகச் சுட்டுவிட முடியாது. நல்லாட்சி அரசாங்கத்தில் சட்டத்துறைக்கு முழு

மையான சுதந்திரம் வழங்கப்பட்டுள்ளது. இதனைப் பொறுத்துக் கொள்ள முடியாத ஒரு சிலருடைய திட்டமிட்ட ஒரு செயலாகவே இதனைக் கருத வேண்டியுள்ளது.

யாழ்ப்பாண மேல் நீதிமன்ற நீதிபதி மாணிக்கவாசகர் இளஞ்செழியன் சட்டத்தின் முன் அனைவரும் சமனாக மதிக்கப்பட வேண்டும் என்பதில் மிகவும் அக்கறையுடன் செயற்பட்டு வருகின்றார். கடந்த காலங்களில் அவர் கொடுத்துள்ள பல தீர்ப்புகள் இதனைத் தெளிவாக எடுத்துக் காட்டுகின்றன.

தற்பொழுது நடைபெற்று வருகின்ற மாணவி வித்தியாவின் கொலை வழக்கு தொடர்பாகவும் பல உண்மைகள் கண்டறியப்பட்டுள்ளன. அந்தக் குற்றச் செயலிலும் பல கோடி ரூபாய் பணப் பறிமாற்றம் நடைபெற்றுள்ளமை தெளிவாகின்றது.

எனவே நீதிபதி இளஞ்செழியனை முடக்குகின்ற அல்லது பயமுறுத்துகின்ற ஒரு செயலாகவே இதனைப் பார்க்க வேண்டியுள்ளது. ஆனால் யாழ்ப்பாண மேல் நீதிமன்ற நீதிபதி மாணிக்கவாசகர் இளஞ்செழியன் இதனையெல்லாம் கண்டு அஞ்சமாட்டார் என்பது நாம் அனைவரும் அறிந்த உண்மை என கல்வி இராஜாங்க அமைச்சர் வே.இராதாகிருஸ்ணன் தெரிவித்துள்ளார். (இ-7)

**பொலிஸ்மா அதிபர் பூஜிதவிடம்
அறிக்கை கோருகிறார் சாகல**

(கொழும்பு)
மருத்துவ பீட மாணவர்களின் செயற்குழு ஒருங்கிணைப்பாளர் ரயன் ஜயலத்தை கைது செய்ய முற்பட்ட சம்பவம் தொடர்பில் எழுந்துள்ள முறைப்பாடுகள் குறித்து, விசாரணை நடத்தி அறிக்கை சமர்ப்பிக்குமாறு சட்டம், ஒழுங்கு அமைச்சர் சாகல ரத்நாயக்க பொலிஸுமா அதிபரிடம் வேண்டு கோள் விடுத்துள்ளார்.

அவரை கைது செய்வதற்காக பொலிஸார் பின்பற்றிய நடைமுறை தொடர்பில் விசாரணை நடத்துமாறும் அமைச்சர் கோரியுள்ளார்.

அத்துடன் அடுத்த வாரம் பாராளுமன்றத்தில் இச்சம்பவம் தொடர்பில் விசேட உரை ஒன்றையும் ஆற்ற உள்ளதாக அமைச்சர் சாகல ரத்நாயக்க விடுத்துள்ள அறிக்கையில் கூறியுள்ளார்.

ரயன் ஜயலத்தைக் கைது செய்வதற்கு பொலிஸார் கடந்த 21 ஆம் திகதி நடவடிக்கை எடுத்திருந்தமை குறிப்பிடத்தக்கது. (இ-7)

**காணாமல் ஆக்கப்படுதல் குற்றச்செயல்
முற்றாக நீக்கப்படல் வேண்டும் - மனோ**

பலவந்தமாக மேற்கொள்ளப்படும் காணாமல் ஆக்கப்படுவோர் தொடர்பான குற்றச்செயல் நாட்டில் இருந்து முற்றாக நீக்கப்பட வேண்டுமென்று தேசிய நல்விணக்க கலந்துரையாடல் மற்றும் அரசகருமமொழிகள் அமைச்சர் மனோ கணேசன் தெரிவித்துள்ளார்.

இந்த குற்றச்செயல் மீண்டும் நாட்டில் இடம்பெறக் கூடா தென்பதற்காக தற்போதைய அரசாங்கம் காணாமல் ஆக்கப்பட்டவர்களைத் திரும்பிப் பெறும். இந்த அலுவலகம்

நடவடிக்கை மேற்கொண்டிருப்பதாகவும் அவர் தெரிவித்தார்.

கொழும்பில் நேற்றுக் காலை இடம்பெற்ற நிகழ்வொன்றில் கலந்து கொண்டு போதே அமைச்சர் இவ்வாறு தெரிவித்தார்.

இதன் மூலம் நாட்டின் இறைமைக்கு எந்தவித பாதிப்பும் ஏற்படாது. உள்ளூர் அல்லது வெளிநாட்டவரின் உத்தரவுக்கு அமைவாக அன்றி நாட்டின் தேவை கருதியே இதன் செயற்பாடுகள் இடம்பெறும். (இ-9)

நீதிமன்றமாகவோ அல்லது தண்டனை வழங்கும் நிறுவனமாகவோ செயற்படும். நாட்டில் சட்டம், நீதிமன்றம், பொலிஸ் உள்ளிட்ட அனைத்து துறைகளும் சுயாதீனமாக செயற்படுகின்றன. ஜனாதிபதி, பிரதமர் தலைமையிலான நல்லாட்சி அரசாங்கம் வரலாற்றில் நிலவிய தவறுகளை சரிசெய்து ஜனநாயக நிர்வாகம் ஒன்றை நாட்டில் நிலை நிறுத்தியிருப்பதாகவும், அமைச்சர் மனோ கணேசன் சுட்டிக்காட்டினார். (இ-7)

லண்டனில் நேற்றைய தினம் கறுப்பு ஜூலை அனுஷ்டிப்பு



இலங்கை அரசு பயங்கரவாதத்தால் 1983 ஆம் ஆண்டு ஜூலைத் திங்கள் இனப்படுகொலை செய்யப்பட்ட தமிழ் மக்களை நினைவு கூரும் வகையிலும் இலங்கையில் தொடர்ந்து மேற்கொள்ளப்படும் தமிழினக் கருவறுப்பு நடவடிக்கைகளை உலகுக்கு எடுத்துரைக்கவும் கறுப்பு ஜூலை நினைவு நாள் நேற்றைய தினம் லண்டனில் அனுஷ்டிக்கப்பட்டது.

பிரித்தானியத் தமிழர் ஒருங்கிணைப்புக் குழுவின் ஏற்பாட்டில் நேற்றைய தினம் மாலை 5 மணிக்கு 10, பிரித்தானியா டிவிங்ஸ்ரீட் முன்பாக நடைபெற்ற இந்த ஒன்றுகூடலில் பெருமளவான தமிழ் உணர்வாளர்கள் அணிதிரண்டு உயிரிழந்தவர்களுக்கு அஞ்சலி செலுத்தியதுடன், பிரித்தானிய பிரதமர் அலுவலகத்தின் முன் கண்டன ஆர்ப்பாட்டம் ஒன்றையும் மேற்கொண்டிருந்தனர். (மு-9)

த.தே.ம.முன்னணி, நீதிபதி மீதான கொலை முயற்சிக்கு கண்டனம்

யாழ். மேல் நீதிமன்ற நீதிபதி இளஞ்செழியனைக் குறிவைத்து துப்பாக்கிப் பிரயோகம் மேற்கொள்ளப்பட்டுள்ளது. இச்சம்பவத்தில் நீதிபதியின் மெய்ப்பாதுகாவலர் கொல்லப்பட்டதுடன், நீதிபதி தெய்வாஜீமாமாக காயங்களின்றி தப்பியுள்ளார்.

அரசியல் அதிகாரமிக் கவர்களுக்கு எதிரான வழக்குகளிலும், பொலிஸ் அதிகாரிகளுக்கு எதிரான வழக்குகளிலும் அரசியல் கட்சிகள் என்னும் போர்வையில் துணை இராணுவக் குழுவாக இயங்கியவர்களுக்கு எதிரான வழக்குகளையும் மிகத் துணிச்சலுடன் கையாண்டு தண்டனை வழங்கியவர்.

நீதிபதி இளஞ்செழியன், மாமன்தர் குமார் பொன்னம்பலத்தின் கனிஷ்ட சட்டத்தரணியாக இருந்து அவரது பாசறையில் வளர்ந்தவர். அவர் உண்மை, நேர்மை, துணிச்சல், நீதி என்பவற்றிற்கு கட்டுப்பட்டு மக்களுக்கு சேவை செய்து கொண்டிருக்கின்றார். அவர் வவுனியாவில் நீதவானாக பதவியேற்ற காலப்பகுதியில் யுத்தம் உக்கிரமாக நடைபெற்றுக் கொண்டிருந்தது. அக்காலப்பகுதியில் அரசியல் கட்சிகள் என்ற பெயரில் வவுனியாவில் இயங்கிய துணை இராணுவக் குழுக்களின் கடத்தல், கப்பம் கோரல், சித்திர வதைகள் போன்ற வற்றை இயன்றளவுக்கு கட்டுப்படுத்தியதன் மூலம் மக்கள் மத்தியில் உயர்ந்த மதிப்பை பெற்றார்.

அன்று முதல் இன்றுவரை அச்சுறுத்தல் களுக்கும், அநியாயத்திற்கும் அடிபணியாத நீதிபதி இளஞ்செழியன் யுத்தத்தின் பின்னர் ஒட்டுமொத்த நாட்டையும் கொதிப்படையவைத்த வித்தியா என்ற மாணவியின் மீதான பாலியல் வல்லுறவு மற்றும் கொலை வழக்கில்

பாதிக்கப்பட்ட தரப்புக்கு நீதி பெற்றுக் கொடுக்க வேண்டும் என்பதிலும், எதிர்காலத்தில் இவ்வாறான சம்பவங்கள் இடம்பெறக் கூடாது என்பதிலும் தீவிர அக்கறையுடன் செயற்பட்டு வருகின்றார்.

இந்நிலையிலேயே அவர் மீதான துப்பாக்கிச் சூட்டுச் சம்பவம் இடம்பெற்றுள்ளது. குறித்த துப்பாக்கிப் பிரயோகத்தை மேற்கொண்ட நபர் துப்பாக்கியை கையாள்வதில் மிகுந்த அனுபவம் மிக்கவர் போன்றே துப்பாக்கியை கையாண்டார் என்றும் தன்னைக் குறிவைத்தே தாக்குதல் முயற்சி நடைபெற்றது என்றும் நீதிபதி கூறியுள்ளார். எனினும் சூட்டுச் சம்பவம் நடைபெற்று 24 மணி நேரம் கடப்பதற்குள்ளாகவே மேற்படி துப்பாக்கிப் பிரயோகம் தொடர்பில் ஊடகங்களுக்கு கருத்துக் கூறியுள்ள பொலிஸ் தரப்பினர் குறித்த துப்பாக்கிச் சூட்டுச் சம்பவம் நீதிபதியை குறிவைத்து நடத்தப்பட்டதல்ல என்று கூறியுள்ளனர். விசாரணைகளின்றி பொலிஸார் அவசரப்பட்டு இவ்வாறு கூறுவதன் மூலம் பொதுமக்களுக்கு பொய்யான தகவலை வழங்கி அவர்களுக்கு கவனத்தை திசைதிருப்பு வதற்கும், இக்கொலை முயற்சியின் பின்னால் இருக்கக்கூடிய சூத்திரதாரிகளை பாதுகாப்பதற்கும் முயல்கின்றார்களா என்ற சந்தேகம் எழுகின்றது.

நீதிபதி மீதான கொலை முயற்சி மற்றும் அவரது மெய்ப்பாதுகாவலர் கொல்லப்பட்ட சம்பவங்களையும், பொலிஸாரின் பொறுப்பற்ற செயற்பாடுகளையும் தமிழ்த் தேசிய மக்கள் முன்னணி மிகவும் வன்மையாகக் கண்டிக்கின்றது என தமிழ்த் தேசிய மக்கள் முன்னணி வெளியிட்ட ஊடக அறிக்கையில் தெரிவிக்கப்பட்டுள்ளது. (மு)

நீதிபதி மீதான தாக்குதல் கண்டிக்கப்பட்ட வேண்டும்

யாழ்.மேல் நீதிமன்ற நீதிபதி மா.இளஞ்செழியன் மீது நடத்தப்பட்ட துப்பாக்கிப் பிரயோக சம்பவம் மக்களை அதிர்ச்சிக்குள்ளாக்கியுள்ளது. யுத்தத்தின் பின்னர் மக்கள் சகஜமான வாழ்வை வாழ்ந்து கொண்டிருக்கக் கூடிய இன்றைய காலகட்டத்தில் மீண்டும் துப்பாக்கிச் சத்தம் கேட்டிருப்பது மக்களை பீதிக்குள்ளாக்கியுள்ளது. அதுவும் நீதிபதிக்கு நடத்தப்பட்ட இச்சம்பவம் நீதி சட்டம் ஒழுங்கு முறைமைகளை அச்சப்படுத்தியுள்ளது. இச்சம்பவத்தில் நீதிபதியின் மெய்ப்பாது காவலர் பலியாகியுள்ளமை மக்களுக்கு வாழ்வை மேலும் அச்சப்படுத்தியுள்ளது. இவ் வன்முறையில் ஈடுபட்டவர்கள் கண்டிப்பாக தண்டிக்கப்பட வேண்டும். நீதிபதி இளஞ்செழியன் அவர்கள் துணிகரமானவர். இவர் யாழில் பல சவால்மிக்க வழக்குகளை விசாரித்து தீர்ப்பளித்தவர். இவரது துணிகரமான செயற்பாட்டினால் யாழ்.மண்ணில் அமைதியும் ஒழுக்கம்

- வீணாகான குருபீடம்

மும் நிலைநிறுத்தப்பட்டு வருவதில் மக்கள் சந்தோசப்பட்டு வருகின்றவேளையில் இச்சம்பவம் அனைவரையும் அச்சத்துக்குள்ளாக்கியுள்ளது. நீதிபதி அவர்கள் மயிரிழையில் உயிர்தப்பியமை இறைசெயலாகும்.

நீதிபதியின் மெய்ப்பாதுகாவலர் பலியாகியமை மிக வேதனை தருகின்றது. தன்னுடைய துச்சமாக மதித்து தியாகம் செய்தமை தமிழ் மக்களை மிகவும் துயருறச்செய்துள்ளது. கடமையின் உயர்வை இவரது தியாகம் எடுத்துக்காட்டுகின்றது. தமிழ் மக்களுக்கு தந்த உயிராக போற்றுகின்றோம். அவரது ஆத்மா இறைநிலை அடைய பிரார்த்திப்பதோடு அவரது தியாகம் உலகுள்ளவரை எனறும் போற்றப்படும் என்று வீணாகான குருபீடம் வெளியிட்டிருந்த அறிக்கையில் தெரிவிக்கப்பட்டுள்ளது. (மு)

ஐசிசி மகளிர் உலகக் கிண்ணம் - 2017 இங்கிலாந்து மகளிர் சம்பியன் வெற்றியை நமுவனிடது இந்தியா



அனியா எஸ்ருட்சோல்லின் 6/46 என்ற பந்து வீச்சு பெறுதி கைகொடுக்க, மகளிர் உலகக் கண்ணை இறுதிப்போட்டியில் இந்திய அணியை 9 ஓட்டங்கள் வித்தியாசத்தில் வீழ்த்தி இங்கிலாந்து மகளிர் அணி 4ஆவது முறையாக வாகைசூடியது.

இங்கிலாந்து மற்றும் வேல்ஸ் 11ஆவது மகளிர் உலக கிண்ண கிரிக்கெட் தொடர் நடந்தது. லண்டன், லேர்ன்ஸ்மைதானத்தில் நேற்று நடந்த இறுதிப் போட்டியில் இந்திய - இங்கிலாந்து அணிகள் போதின.

நாணயச்சுழற்சியல் வென்ற இங்கிலாந்து அணி முதலில் துடுப்பாட்டத்தை தேர்வு செய்தது. இரு அணியிலும் மாற்றம் எதுவும் செய்யப்படவில்லை.

சிறப்பான ஆரம்பம்

இங்கிலாந்து அணிக்கு லாரன் வின்ஸ்டிட், பியோமன்ட் ஜோடி சிறப்பான ஆரம்பம் கொடுத்தது. ஷிகா பாண்டே பந்துவீச்சில் பியோமன்ட் தொடர்ந்து இரண்டு பவுண்டரிகள் அடித்தார். தன் பங்கிற்கு ராஜேஸ்வரி புந்தை வின்ஸ்டிட் பவுண்டரிக்கு விரட்டினார். இவர் 24 ஓட்டங்களில் ஆட்டமிழந்தார். பூணம் யாதவ் 'சுழலில்' பியோமன்ட் (23), அணித் தலைவர் ஹெதர் நைட் (1) சிக்கினர்.

கோஸ்வாமி அசத்தல்

பின் இணைந்த சாரா டெய்லர், நடாலியா ஜோடி நிலையான ஆட்டத்தை வெளிப்படுத்தியது. இவர்களின் சிறப்பான செயல்பாடு ஓட்ட எண்ணிக்கை உயர கைகொடுத்தது. யூன் கோஸ்வாமி 'வேகத்தில்' சாரா டெய்லர் (45), வில்சன் (0) ஆட்டமிழந்தனர். நடாலியா (51) அரைச்சதம் அடித்தார். கத்ரினா (34) ரன்-அவுட்டானார்.

50 ஓவர்கள் நிறைவில் இங்கிலாந்து மகளிர் அணி 7 விக்கெட்டுக்களை இழந்து 228 ஓட்டங்களை எடுத்தது. ஜென்னி (25), லாரா (14) ஆட்டமிழக்காமல் இருந்தனர்.

இந்திய அணி சார்பில் சிறப்பாக பந்து வீசிய யூலன் கோஸ்வாமி 23 ஓட்டங்களைக் கொடுத்து 3 விக்கெட்டுக்களைக் கைப்பற்றினார்.

பூணம் அரைச்சதம்

எட்டக்கூடிய இலக்கை விரட்டிய இந்திய அணிக்கு மந்தனா (0) ஏமாற்றினார். அணித் தலைவர் மிதாலி ராஜா (17) ரன்-அவுட் ஆனார். பொறுப்பாக ஆடிய ஹர்மன்பிரீத் கவர் (51), பூணம் ராத் (86) நம்பிக்கை தந்தனர். சுஷ்மா வர்மா, யூலன் கோஸ்வாமி 'டக்-அவுட்' ஆனார்கள். வேதா (35) ஆறுதல் தந்தார்.

மற்றைய வீராங்கனைகள் ஏமாற்ற. இந்திய மகளிர் அணி 48.4 ஓவர்களில் அனைத்து விக்கெட்டுக்களையும் இழந்து 219 ஓட்டங்களை மாத்திரம் எடுத்து 9 ஓட்டங்களால் தோல்வியடைந்தது.

இதன்மூலம் முதன்முறையாக உலக கிண்ணம் வெல்லும் கனவு வீணானது. இங்கிலாந்து அணி 4ஆவது முறையாக (1973, 93, 2009, 2017) உலக கிண்ணத்தை வென்று அசத்தியது.

சம்பந்தம் - விக்னே ...

றது. இந்த சந்திப்பில் வடமாகாண சபையின் தற்போதைய நிலைமை குறித்து பரிசீலிக்கப்பட்டது.

வடமாகாண சபையில் எழுந்துள்ள நிலைமைகள் குறித்து முடிவுகளை எடுப்பதற்கு முன் தமிழ்த் தேசியக் கூட்டமைப்பில் உள்ள எல்லா கட்சித் தலைவர்களுடனும் பேச வேண்டும் என்று தீர்மானிக்கப்பட்டுள்ளது.

அதுவரையில் வடமாகாண சபையில் முன் மொழியப்பட்ட பிரேரணைகள் உட்பட, சபையில் எழும் ஏனைய முரண்பாட்டுக் கமைவான கருமங்கள் பிற்போடப்படுவது தேவை என்றும் இணக்கம் வெளியிடப்பட்டுள்ளது. (மு)

தேசிய அரசின் ...

தேசிய அரசாங்கத்தில் அங்கம் வகிக்கும் சிறிலங்கா சுதந்திரக் கட்சி உறுப்பினர்கள் சிலர் ஐ.தே.கவும் சுதந்திரக் கட்சியும் செய்துள்ள புரிந்துணர்வு உடன்படிக்கையை முடிவற்றும் காலக்கெடுவுடன் தாம் அரசாங்கத்தை விட்டுவெளியேறவுள்ளதாக தெரிவித்துள்ளனர்.

எனவே இது தொடர்பில் இன்று நடைபெறவுள்ள ஆளும் கட்சி குழுக் கூட்டத்தின் போது இறுதித் தீர்மானம் எடுக்கவுள்ளதாக தெரிய வருகிறது.

இதேவேளை தேசிய அரசுக்கு மேலும் நெருக்கடிகள் கொடுக்கும் வகையில் முன்னாள் ஜனாதிபதி மகிந்த ராஜபக்ஷ தலைமையில் கூட்டு எதிர்க்கட்சி செயற்பட ஆரம்பித்துள்ளது.

இரு கட்சிகளும் இணைந்து தேசிய அரசாங்க கோட்பாட்டுக்குள் செயற்படாலும் அரசு அதிகாரங்களை கையாள்வதில் இரு தரப்பு மோதல்கள் நாளுக்கு நாள் அதிகரித்து செல்கின்றன.

இந்த மோதல்களை ஐ.தே.க தலைவர் ரணில் விக்கிரமசிங்க தனக்கு சாதகமாக பயன்படுத்துகின்றார்.

அதேவேளை இரு கட்சிகளும் தனித்து ஆட்சியமைக்க விரும்புகின்றன.

இந்நிலையில் இன்றைய கூட்டம் முக்கியமானதாக அமையவுள்ளது. (மு)

சைவ மகா சபை கடும் கண்டனம்

சைவத்தமிழ் மக்களின் மகோன்னத வணக்கத்தலமான நல்லூர் கந்தசுவாமி வீதியில் தலை சிறந்த நீதிபதியும் வட. கிழக்கின் சகல பிரதேசங்களிலும் சட்டம் ஒழுங்கை நிலைநாட்டுவதில் கடந்த காலத்திலும் நிகழ்காலத்திலும் காத்திரமான செயற்பாடுகளை முன்னெடுத்து வருபவருமான நீதிபதி இளஞ்செழியன் கொலை முயற்சிக்கு உள்ளாக்கப்பட்டமை நீதியை நேசிக்கும் சகலரையும் அதிர்ச்சிக்கு உள்ளாக்கி இருக்கின்றது.

அதே நேரம் நீதிபதியை காக்க உயிர் தியாகம் செய்த மெய்ப்பாதுகாவலரது ஆத்மா சாந்தியடையவும் மற்றைய பாதுகாவலர் விரைவில் குணமடையவும் பிரார்த்திக்கின்றோம்.

அரசு உடனடியாக நீதிபதியிற்கு அதி உயர்ந்த பாதுகாப்பை வழங்க வேண்டும் எனவும் குற்றவாளிகளை சட்டத்தின் முன் நிறுத்த காத்திரமான சகல நடவடிக்கைகளையும் மேற்கொள்ள வேண்டும் எனவும் கேட்டுக் கொள்கின்றோம் என சைவ மகா சபையின் தலைவர் தவத்திரு. அகத்தியர் அடிகளார் கண்டனம் தெரிவித்துள்ளார். (மு - 9)

நாட்டு மக்களின் நலனுக்காகவே காணாமல் போனோர் அலுவலகம்

(கொழும்பு)

நாட்டு மக்களின் தேவை மற்றும் நலனுக்காகவே காணாமல் போனோர் தொடர்பான அலுவலகம் அமைக்கப்படுகிறது, சர்வதேசத்தின் தேவைகளை நிறைவேற்றுவதற்காக அல்ல என மின்வலு மற்றும் புதுப்பிக்கத்தக்க சக்தி பிரதி அமைச்சர் அஜித் பி.பெரேரா தெரிவித்துள்ளார்.

கொழும்புச்சிங்களவாணாலி காலை கலந்து கொண்ட நிகழ்ச்சியொன்றில் நேற்று போதே பிரத்யுமைச்சர் முன்தினம் சனிக் கிழமை இவ்வாறு தெரிவித்தார்.



நாட்டின் அனைத்து மக்களுக்கும் பெருமையுடன் வாழக் கூடிய சூழலை அர

அஜித் பி.பெரேரா தெரிவிப்பு

சாங்கம் ஏற்படுத்தியுள்ளது.

நாட்டு மக்களின் தேவை மற்றும் நலனுக்காகவே காணாமல் போனோர் தொடர்பான அலுவலகம் அமைக்கப்படுகிறது. சர்வதேசத்தின் தேவைகளை நிறைவேற்றுவதற்காக அல்ல.

எதிர்காலத்தில் காணா

மல் போகும் சம்பவங்கள் இடம் பெறாத வகையில் இருப்பதற்கு இவ்வாறான பொறிமுறை ஒன்று தேவையாக உள்ளது.

இத்தகைய அலுவலகம் ஒன்றை அமைப்பதன் மூலம் பட்டையினருக்கு எதிராக குற்றச்சாட்டை சுமத்துவது அல்லது அவர்களுக்கு

எதிராக வழக்குத் தாக்கல் போன்றவை எந்த வகையிலும் இடம் பெறாது.

இருப்பினும் காணாமல் போனோர் தொடர்பில் என்ன நடந்தது என்பதை அவர்களது குடும்பங்களுக்கு அறிவித்தல், தேவையான நிவாரணத்தை வழங்குவதல் ஆகிய விடயங்கள் இதன் மூலமாக இடம்பெறும் என தெரிவித்துள்ளார். (இ-7)

பஸ் தீக்கிரை



மொனராகலை நகரில் பஸ் ஒன்று தீக்கிரையாகியுள்ளது.

மொனராகலை - வெல்லவாய வீதியில் நிறுத்தி வைக்கப்பட்டிருந்த தனியார் பஸ் ஒன்றே நேற்று பிற்பகல் இவ்வாறு தீப்பற்றிக் கொண்டுள்ளதாக தெரியவந்துள்ளது.

இதனையடுத்து, பிரதேச மக்களின் ஒத்துழைப்புடன் பொலிஸார் தீயைக் கட்டுப்பாட்டுக்குள் கொண்டுவந்த

துள்ளனர்.

எனினும், பஸ்ஸின் பின் பகுதி இதனால் சேதமடைந்துள்ளதாக பொலிஸார் குறிப்பிட்டுள்ளனர்.

எது எவ்வாறு இருப்பினும், இயந்திரக் கோளாறே தீபிழுகாரணம் என பொலிஸார் சந்தேகம் வெளியிட்டுள்ளனர்.

சம்பவம் குறித்த மேலதிக விசாரணைகளை மொனராகலை பொலிஸார் மேற்கொண்டு வருகின்றனர். (இ-7)

ஆட்டம் கண்ட ஆசனம்

ஜனாதிபதி மைத்திரிபால சிறிசேன அமர்ந்திருந்த ஆசனம் ஆட்டம் கண்டதாக தெரிவிக்கப்படுகிறது. அண்மையில் ஜனாதிபதி செயலகத்தில் அமைச்சரவைக் கூட்டம் நடைபெற்றது.

இதன் போது ஜனாதிபதி மைத்திரி அமர்ந்திருந்த ஆசனம் திடீரென அதிரத் தொடங்கியுள்ளது.

ஆசனம் அதிர்வதாக ஜனாதிபதி ஏனைய அமைச்சர்களிடம் கூறியுள்ளார். இது குறித்து ஆராயுமாறு அதிகாரிகளையும் பணித்துள்ளார்.

பழைய நாடாளுமன்றிற்கு எதிரில் நிதி நகரம் அமைக்கும் பணிகள் முன்னெடுக்கப்பட்டு வருவதாகவும், கடற்பகுதியில் மேற்கொண்ட துளையிடும் நடவடிக்கையினால் இவ்வாறு அதிர்வு ஏற்பட்டதாகவும் தெரியவந்துள்ளது.

இதேவேளை வேறு ஓர் முறையைப் பயன்படுத்தி துளையிடும் நடவடிக்கைகளை மேற்கொள்ளுமாறு சீன நிறுவனத்திற்கு அமைச்சர் சம்பிக்க ரணவக்க பணிப்புரை விடுத்ததுள்ளார். (இ-7)

ரயன் ஜயலத் கைதை தடுத்தவர்கள் தொடர்பில் பொலிஸார் விசாரணை

(கொழும்பு)

மருத்துவ பீடத்தின் மாணவர் செயற்பாட்டுக் குழுவின் ஒருங்கிணைப்பாளர் ரயன் ஜயலத் என்ற மாணவன், நீதிமன்றத்தில் நடந்து வரும் வழக்கு ஒன்றுக்காக தேடப்படும் நபர் என பொலிஸ் ஊடகப் பேச்சாளர் குவான் குணசேகர தெரிவித்துள்ளார்.

இந்த சந்தேக நபரை கைது செய்ய முயற்சித்த போது அந்த தடையேற்படுத்தியவர்கள் சம்பந்தமாக விசேட விசாரணைகளை ஆரம்பித்துள்ளதாகவும் அவர் கூறியுள்ளார்.

கொழும்பில் நேற்று நடைபெற்ற ஊடகவியலாளர் சந்திப்பில் பொலிஸ் மா அதிபர் தலைமையில் விசேட விசாரணை ஒன்றையும் முன்னெடுத்துள்ளதாகவும் குவான் குணசேகர மேலும் தெரிவித்துள்ளார். (இ-7)

ரயன் ஜயலத் பொது சொத்துக்களுக்கு சேதம் ஏற்படுத்தியமை மற்றும் வேறு ஒரு வழக்கு சம்பந்தமான விசாரணைகளுக்கு நீதிமன்றத்தில் முன்னிலையாகவில்லை. இதனால், நீதிமன்றம் அவருக்கு எதிராக பிடியாணை பிறப்பித்துள்ளது.

கடந்த 20ஆம் திகதி ரயன் ஜயலத்தை கைது செய்ய முயற்சித்த போது அங்கு ஏற்பட்ட நிலைமை தொடர்பாக காணொலி பதிவுகளை ஆய்வு செய்து வருவதாகவும் இதற்கு மேலதிகமாக மேல்மாகாண சிரேஷ்ட பிரதிப் பொலிஸ் மா அதிபர் தலைமையில் விசேட விசாரணை ஒன்றையும் முன்னெடுத்துள்ளதாகவும் குவான் குணசேகர மேலும் தெரிவித்துள்ளார். (இ-7)

உரிய பயண ஆவணமின்றியிருந்த இலங்கையர் ராமநாதபுரத்தில் கைது

உரிய பயண ஆவணமின்றி தமிழ்நாடு ராமநாதபுரத்தில் இருந்த இலங்கையர் ஒருவர் கைது செய்யப்பட்டுள்ளார். ராமநாதபுரம் ஏர்வாடி பிரதேசத்தில் வைத்து குறித்த

இலங்கையர் நேற்றுக் கைது செய்யப்பட்டுள்ளார்.

கொழும்பைச் சேர்ந்த 60 வயதான காசீம் பாய் என்பவரே இவ்வாறு கைது செய்யப்பட்டுள்ளார். (இ-7)

**சுதுமலை தெற்கு,
அருள்மிகு எச்சாட்டி வைரவர் ஆலயம்
8ம் நாள் அலங்கார உற்சவம்-2017
(24.07.2017-திங்கட்கிழமை)**

சிறப்புச் சொற்வாழ்வு

செஞ்சொற்செல்வர் கலாநிதி ஆறு.திருமுருகன்
(குலைவர், ஸ்ரீ துர்க்காதேவி தேவந்தானம்-தெல்லியப்பாடி)

பாரம்பரிய கலை நிகழ்வுகள்

முல்லைத்தீவு, புதுக்குடியிருப்பு வேணாவில் கலைமகள் கலாமன்றம் வழங்குகின்ற குடமுதல் கும்மி, காவடி, கரகாட்டம்.

**8ம் திருவிழா உபயகாரர்கள்
சுதுமலை தெற்கு**

சு-9145

<p>பீனம்</p> <p>வியாபார விருத்தியுண்டு புண்ணிய காரியங்களில் ஆர்வம் காட்டுவீர்கள், எடுத்த காரியத்தில் அதிக பிரயாசை காட்டும் சூழ்நிலை உருவாகும்.</p>	<p>மேடம்</p> <p>பெற்றோர் நலனில் அதிக அக்கறை காட்டுவீர்கள், மற்றவர்கள் வாங்கிய பொருளைப் பார்த்து நீங்கலும் வாங்க முற்படுவீர்கள், தொலைபேசி கவல் மகிழ்ச்சி கரும்.</p>	<p>இலம்</p> <p>குடும்பத்தில் சலசலப்பான சூழ்நிலை உருவாகும், செய்தொழிலில் சிறப்புகள் வந்து சேரலாம், சகோதர வழியில் உதவிகள் கிடைச்சலாம், சொடுக்கல் வாங்கல்கள் ஒழுங்காகும்.</p>	<p>மிதுனம்</p> <p>இனிமையான அனுபவங்கள் ஏற்படும் நாள், சுப செலவுகள் ஏற்படலாம், புதிய நட்பால் நன்மையுண்டு, பேச்சில் கனிவு பிறக்கும், தனவரவு திருப்தி தரும்.</p>
<p>கும்பம்</p> <p>உள்ளொன்று வைத்து புதுமொன்று பேசுபவர்களை இனங் கண்டு கொள்வீர்கள் ஆரோக் கியத்தில் இருந்த அச்சுறுத்தல்கள் அகலும் தொழில் மேன்மையுண்டு</p>	<p>சுரம்</p> <p>உறவினர்களும், நண்பர்களுமடைய வந்து பேசுவார்கள் எடுத்த காரியத்தில் எளிதில் முன்னேற்றம் காண்பீர்கள் உறவினர்களின் வருகை மீண்டும்</p>	<p>இராசி பலன்</p> <p>24.07.2017 (ஆடி 07, திங்கட்கிழமை)</p> <p>சூரிய உதயம் காலை 6.01 மணிக்கு பிரதம பிற்பகல் 2.43 மணிவரை பூசம் முற்பகல் 10.14 மணிவரை சுபநேரம் 12.02-1.32 மணிவரை இராகுகாலம் 7.32-9.02 மணிவரை வளவன்</p>	<p>துலாம்</p> <p>ஆழ்ந்த சிந்தனையுண்டு, தொழில் நலன் கருதி அனுபவம் மிக்கவர்களிடம் ஆலோசனை கேட்பீர்கள், போசன நன்மையுண்டு, நண்பர்களின் சந்திப்புண்டு</p>
<p>தனுசு</p> <p>ஒரு வகையில் சிக்கனமாக இருந்தாலும் மற்றொரு வகையில் விரயங்கள் ஏற்படலாம், நீங்கள் பெரிய அளவில் மதித்த ஒருவர் அற்பத்தனமாக நடந்து கொள்ளலாம்.</p>	<p>விருச்சிகம்</p> <p>புதிய திட்டங்கள் கைகூடும் நாள், பயணங்களால் பலனுண்டு, ஆன்றோர்களின் சந்திப்பு இடம் பெறலாம், எதிர்பார்த்த காரியமொன்று நடைபெறும்</p>	<p>துலாம்</p> <p>தூர தேசச் செய்திகள் மகிழ்ச்சி தரும் வகையில் அமையும், எடுத்த காரியத்தை முடிப்பதில் அதிக பிரயாசை காட்டுவீர்கள் ஆரோக்கியமான நாள்.</p>	<p>தன்னி</p> <p>செல்வாக்கு மேலோங்கும் நாள், தீயர் பணவரவு மனதிற்கு மகிழ்ச்சி தரும், வாழ்க்கைத்தரம் உயர்வழிவகை செய்வீர்கள், காரிய அனுகூலமுண்டு</p>



நலம் விசாரிப்பு

யாழ்.நல்லூர்ப் பகுதியில் நேற்று முன்தினம் இடம்பெற்ற துப்பாக்கிச் சூட்டு சம்பவத்தில் மேல் நீதிமன்ற நீதிபதி மா.இளஞ்செழியனுடைய மெய்ப்பாதுகாவலர் இருவர் காயமடைந்து ஒருவர் சிகிச்சை பலனின்றி உயிரிழந்ததுடன் மற்றையவர் வைத்தியசாலையில் சிகிச்சை பெற்று வருகிறார். உயிரிழந்தவரின் உடலை உறவினர்களிடம் கையளிப்பதற்கான நடவடிக்கைகள் நேற்றைய தினம் காலை மேற்கொள்ளப்பட்டது. அப்போது யாழ். மேல் நீதிமன்ற நீதிபதி மா.இளஞ்செழியனுடன் சாவகச்சேரி நீதிவான் நீதிமன்ற நீதவான் ஸ்ரீநிதி நந்தசேகரன், மன்னார் மாவட்ட நீதவான் நீதிமன்ற நீதவான் ஏ.ஜி. அலெக்ஸாண்டர் மற்றும் மல்லாகம் நீதவான் நீதிமன்ற நீதவான் ஏ.யு.டீசன் ஆகியோர் அங்கு பிரசன்னமாகியிருந்தனர். வைத்தியசாலைக்கு வந்த நீதவான்கள் நீதிபதி இளஞ்செழியனுக்கு ஆறுதல் தெரிவித்ததுடன் உயிரிழந்த பொலிஸாரின் உடலை பார்வையிட்டு சிகிச்சை பெற்றுவரும் காயமடைந்த பொலிஸாரிடம் சென்று நலம் விசாரித்துச் சென்றனர்.

(படங்கள்:-பொ.சோபிகா)

நடிக்கிறார் தவராசா ஐங்கரநேசன் நெற்றியடி

(யாழ்ப்பாணம்)

எதிர்க்கட்சித் தலைவர் தவராசா தொடர்ந்தும் இந்த அவையில் ஒரே கேள்விகளையே முன்வைத்து வருகிறார். நாங்களும் விகித ரீதியாக மாத்திரம் போல திரும்பத் திரும்ப அதே பதிலையே சொல்லிக் கொண்டிருக்கிறோம். எதிர்க்கட்சித் தலைவருக்கு இவை விளங்கவில்லையோ அல்லது விளங்காதது போல நடிக்கிறாரோ தெரியவில்லை. ஊடகங்களில் தொடர்ந்தும் இந்தச் செய்திகள் இடம்பெற வேண்டும் என்பதற்காகவே அவர் மீண்டும் மீண்டும் அதே பிழையான குற்றச்சாட்டுகளை முன்வைத்து வருகிறார் என்று முன்னாள் விவசாய அமைச்சரும் மாகாணசபை உறுப்பினருமான பொ.ஐங்கரநேசன் குற்றம் சாட்டியுள்ளார்.

வடக்கு மாகாண சபையின் கடந்த மூன்றரை வருடகாலச் செயற்பாடுகள் தொடர்பான மீளாய்வு அமர்வு விசேட

அமர்வாக கடந்த வெள்ளிக் கிழமை கைதுடியில் அமைந்துள்ள பேரவையில் நடைபெற்றது. இதில் எதிர்க்கட்சித் தலைவர் சி.தவராசா முன்வைத்த குற்றச்சாட்டுகள் தொடர்பாகப் பதிலளிக்கும் போதே பொ.ஐங்கரநேசன் இவ்வாறு தெரிவித்துள்ளார்.

பாளையம் அமைந்துள்ள காற்று மின்னாலையை கேள்வி கோரல் முறையில் நாங்கள் வழங்கியிருந்தால் மின்னாலை நிறுவனங்களிடம் மாகாணசபை கூடுதலான நிதியைப் பெற்றிருக்கலாம் என்று கூறுகிறார். இவரது இந்தக் கேள்விக்குப் பல தடவை பதில் சொல்லி விட்டோம். மின் உற்பத்தி நிலையங்களுக்கு மத்திய அரசு அனுமதி வழங்குகிறது. கேள்வி கோரலையும் அவர்களே செய்கிறார்கள். மத்திய அரசால் அனுமதி வழங்கப் பட்ட அந்த மின் நிலையத் துக்கு மாகாணசபை எவ்வாறு கேள்வி கோரலைச் செய்ய முடியும்.

பாளையம் இயங்கும் காற்று மின்னாலை நிறுவனங்கள் மாகாணசபைக்கு நன்கொடையாகவே பணம் தருகிறார்கள். இந்தப் பணம் விவசாய அமைச்சரின் வாங்கிக் கணக்கிலோ, விவசாய அமைச்சின் வாங்கிக் கணக்கிலோ வைப்பில் இடப்படுவதில்லை. பிரதம செயலாளரின் கணக்கிலேயே வைப்பில் இடப்படுகிறது. வருடாந்த பாதிட்டில் உள்ளடக்கப் பட்டு கணக்காய்வுகளுக்கும் உட்படுத்தப்படுகிறது. இதில் எதுவும் சந்தேகம் இருந்தால் எதிர்க்கட்சித் தலைவர் பிரதம செயலாளரிடம் அல்லது நிதியைக் கையாளும் பிரதிப் பிரதம செயலாளரிடமே கேட்க வேண்டும். ஏன் என்னிடம் கேட்டுக் கொண்டிருக்கிறார் என்று தெரியவில்லை.

மாங்குளத்தில் கரும்புச் செய்கையில் முதலீடு செய்வதற்கு ஒரு நிறுவனம் வந்த போது விவசாய அமைச்சர் மறுத்ததாகவும் அமைச்சர் ஏதோ 25 வரை கேட்டதா

கவும் அவர்கள் 15 வரை தருவதாகவும் கூறியிருப்பதாகவும் யாரோ தனக்குச் சொன்னதாகவும் இது என்னவென்று தனக்கு விளங்கவில்லை என்றும் இப்போது புதிதாக எதிர்க்கட்சித் தலைவர் ஏதோ கூறுகின்றார். மாங்குளத்தில் கரும்புச் செய்கைக்கு மட்டுமல்ல மாதுளங்களிடம் கேட்டு இதுவரையில் எவரும் வரவில்லை. உங்களிடம் யாராவது அவ்வாறு சொல்லியிருந்தால் அவர்களை இந்த அவைக்கு முன்னால் அழைத்து வந்து சொல்லச் சொல்லுங்கள். எதிர்க்கட்சித் தலைவர் பற்றியும் எதேதோ எல்லாம் எங்களிடம் வந்து கூறுகிறார்கள். உறுதிப்படுத்தப்படாத எதையும் நாகரிகம் கருதி சபையில் நாங்கள் கேட்பதற்கு விரும்பவில்லை.

கணக்குக்கு வராத கணக்குப் பற்றியும் எதிர்க்கட்சித் தலைவர் ஏதோ கூறுகிறார். தன்னைப்போல பிறரையும்

நேசி என்றுதான் கூறுவார்கள்.

சிலர் தம்மைப்போல பிறரையும் யோசிக்கிறார்கள். முன்னாள் மத்திய அமைச்சர் கோவில்களுக்கு காசோலையாக நன்கொடைகளை வழங்கிவிட்டு, அந்தக் காசோலையை மாற்றி அதில் இருந்து ஒரு தொகையை பெறுவதற்காகவே கூடவே ஒரு அதிகாரியையும் அனுப்புவார். அதே மாதிரி நாங்க

ளும் இருப்போம் என்று யோசிக்கிறார்கள் போலும். நான் மட்டுமல்ல, மாகாண சபையின் எந்த ஒரு அமைச்சரும் இவ்வாறான ஊழல், மோசடிகளில் ஈடுபட்டதில்லை என்றும் தெரிவித்துள்ளார். (இ-7)



யாழ்.செய்திகள்

இலங்.கடற்படைத்தளபதி விஜயம்; வடமராட்சியில் பலத்த பாதுகாப்பு

இலங்கை கடற்படைத் தளபதி வடமராட்சிக்கு விஜயம் மேற்கொண்ட நிலையில் பலத்த பாதுகாப்பு போடப்பட்டிருந்தது.

சட்டவிரோத மணல் ஏற்றி வந்தோர் கடற்படையினர் மீது தாக்குதல் மேற்கொண்ட சம்பவம் கடந்த வெள்ளிக் கிழமை இடம்பெற்றது.

இது தொடர்பில் ஆராய்வதற்காக நேற்று முன்தினம் வல்லிபுரம் மாவட்டச் சந்திப்பகுதிக்கு கடற்படைத் தளபதி விஜயம் மேற்கொண்ட வேளை வல்லிபுரம் தொடக்கம் குடத்தனைவரையும் துன்னாலை சந்திமுதல் முள்ளிவரையும் பலத்த பாதுகாப்பு போடப்பட்டிருந்தது. (இ-60)

சமய அறிவுப் பரீட்சை

(யாழ்ப்பாணம்)
கோண்டாவில் கிழக்கு ஸ்ரீ அர்புத இரத்தின விநாயகர் ஆலய வருடாந்த மஹோற்சவத்தை முன்னிட்டு அர்புத இரத்தின விநாயகர் சன சமூக நிலையமும் குமரன் விளை யாட்டு கழகமும் இணைந்து நடத்தும் தரம்-4 தொடக்கம்

11 வரையான மாணவர்களுக்கு சமய அறிவுப் பரீட்சை எதிர்வரும் ஓகஸ்ட் மாதம் 6 ஆம் திகதி ஞாயிற்றுக்கிழமை முற்பகல் 9 மணிக்கு கோண்டாவில் இராமகிருஷ்ண மகா வித்தியாலய மண்டபத்தில் இடம் பெறவுள்ளது. (இ)



கடந்த 2016 ஆம் ஆண்டு ஐந்தாம் ஆண்டு புலமைப்பரிசில் மற்றும் க.பொ.த சாதாரண தரப்பரீட்சையில் திறமை சித்தி எய்திய மாணவர்களை உருப்பிட்டி பலநோக்கு கூட்டுறவுச் சங்கம் கௌரவித்துள்ளது. அ.குதாசன் தலைமையில் நடைபெற்ற இந்த விழாவில் பிரதம விருந்தினராக கூட்டுறவு அபிவிருத்தி ஆணையாளர் பொ.மோகன், சிறப்பு விருந்தினராக ஓய்வு பெற்ற கல்விமணிப் பாரப்பலிங்கம் ஆகியோர் கலந்து கொண்டனர். இந்நிகழ்வில் சிறந்த முகாமையாளர்கள், சாதனையாளர்கள், மாணவர்கள் எனப் பலரும் கௌரவிக்கப்பட்டு அவர்களுக்கான சான்றிதழ்கள், பரிசில்கள் என்பனவும் வழங்கப்பட்டன. (படங்கள்:-மகாலிங்கம்)

இறைபணிச் செம்மலுக்கு அமுதவிழா



(குருமன்காடு)

வவுனியாவில் இந்து மாமன்றம் மற்றும் மணிவாசகர் சபையின் தலைவர் வை.செ.தேவராசாவின் 80 ஆவது அகவை அமுதவிழா கலாநிதி தமிழ்மணி அகலாங்கன் தலைமையில் வவுனியா கந்தசாமி கோவில் திருமண மண்டபத்தில் நேற்று முன்தினம் 22 ஆம் திகதி முற்பகல் 10 மணிக்கு நடைபெற்றது.

நிகழ்வில் பிரதம விருந்தினராக இலங்கை தமிழரசுக் கட்சியின் தலைவரும் யாழ். மாவட்ட பாராளுமன்ற உறுப்பினருமான மாவை சேனாதிராசாவும் முன்னிலை விருந்தினராக கலா கீர்த்தி உடுவை எஸ். தில்லை நடராஜாவும் கலந்து கொண்டிருந்தனர்.

சமாதான நீதவானாகிய வை.செ.தேவராசா திருவாசகச் செல்வர் வாதவூரின் பாதசேகரன், திருமுறைச் செல்வர், இறைபணி வேந்தன், ஈழத்துச் சிவத்தொண்டன், பெரிய புராண மாமனிதர், திருவாசக கலாநிதி, கலாபூஷணம், இறை



பணிச் செம்மல் ஆகிய பட்டங்களை தனது வாழ்நாளில் பெற்றுக் கொண்டவராவார்.

அமுதவிழா நிகழ்வில் தேவ அமுதம் என்ற நினைவு மலர் வெளியிட்டு வைக்கப்பட்டது. (7-8-250)

இடைமறித்து திருப்பி அனுப்பப்பட்ட வடக்கு மாகாண சபை உறுப்பினர்

(புனிக்கன்குளம்)

நேற்று பிற்பகல் கேப்பாப்பிலவு பிரதான வழியூடாக புதுக்குடியிருப்பு நோக்கி பயணித்த வடமாகாண சபை உறுப்பினர் ஆ.புவனேஸ் வரணை இராணுவத்தினர் இடைமறித்து திருப்பி அனுப்பி யுள்ளதாக தெரிவிக்கப்பட்டுள்ளது. இது தொடர்பில் வடமாகாண சபை உறுப்பினர் புவனேஸ்வரன் கருத்து தெரிவிக்கையில்,

மாவட்ட அரசாங்க அதிபர் உள்ளிட்ட அரசு உத்தியோகத்தார்கள் மற்றும் இராணுவத்தினரின் உறவினர்கள் பயணிக்கும் இந்த வீதி

யால் மாகாணசபை உறுப்பினர்கள் பயணிக்க இராணுவத்தினர் தடைவிதித்துள்ளனர். இதன் மூலம் இராணுவத்தினரின் அடாவடித்தனம் இன்று வெளிச்சமாகியுள்ளது.

இவ்வாறான செயல் கண்டிக்கத்தக்க விடயம்.

மேலும் இவ்வாறு மாண்புமிகு உறுப்பினர்கள் மத்தியில் இராணுவத்தினர் தமது ஆதிக்கத்தை பிரயோகித்துள்ளதன் மூலம் இலங்கையின் நீதிச்சட்டத்தை அவர்கள் மதிக்கவில்லை. பின்பற்றவில்லை என்று குற்றம்சாட்டியுள்ளார். (7-8-281)

வவுனியாவில் பொலிஸ் நடமாடும் சேவை

(குருமன்காடு)

வவுனியா பொலிஸாரினால் பொலிஸ் நடமாடும் சேவை நேற்று ஞாயிற்றுக்கிழமை முற்பகல் 10 மணியளவில் காத்தார் சின்ன குளம் கிராம சேவகர் பிரிவினா அண்ணாநகர் கிராமத்தில் கோவில் பிரார்த்தனைகளின் பின்னர் வைபவரீதியாக ஆரம்பித்து வைக்கப்பட்டது.

சிரேஷ்ட பொலிஸ் அத்தியட்சகர் சிசிர குமார இந்நிலையத்தினைத் திறந்து வைத்தார். இதன் போது வவுனியா தலைமை பொலிஸ் பொறுப்பதிகாரி சோமரத்ன விஜயமுனி, பிரதேசத்தின் சிவில் அமைப்புக்களின் பிரதிநிதிகள், வர்த்தக சங்க தலைவர் கே.ராஜலிங்கம், கிராம சேவகர்கள், மதத் தலைவர்கள், பாடசாலை ஆசிரியர்கள், மாணவர்கள், பொதுமக்கள், பொலிஸ் அதிகாரிகள் எனப்படும் இந்நிகழ்வில் கலந்து கொண்டனர்.

இந்நடமாடும் சேவை நிலையத்தின் செயற்பாடுகள் நேற்று ஞாயிற்றுக்கிழமை தொடக்கம் எதிவரும் ஓகஸ்ட் மாதம் 23 ஆம் திகதி வரை சுமார் ஒரு மாத காலம் செயற்படவுள்ளதாக பொலிஸார் தெரிவித்தனர். இதன்



மூலம் பிரதேசத்தின் புத்திஜீவிகள் மற்றும் பொது மக்களினால் முன்வைக்கப்படும் பிரதேசத்தின் அபிவிருத்திப் பணிகள் மற்றும் குறைபாடுகள் தொடர்பாக அடையாளங்காணப்பட்டு அவற்றினை நிறைவேற்றி முடிப்பதற்கு வழிகாட்டியாகச் செயற்படுதல் மக்களின் முறைப்பாடுகளுக்குத் தீர்வு பெற்றுக் கொடுத்தல், சிரமதானம், வடிகால் அமைத்தல், துப்புரவு செய்தல், வீதி அமைத்தல் போன்ற பல்வேறு பொது மக்கள் நலன்சார்ந்த பணிகளை முன்னெடுக்கவுள்ளதாக நிலையப் பொறுப்பதிகாரி தெரிவித்தார்.

அத்துடன் சிறுநீரகம் பாதிக்கப்பட்டு வசதியற்ற கே.கமல



நாதன் குடும்பத்திற்கு வீடு கட்டுவதற்காக அடிக்கல் நாட்டி வைக்கப்பட்டதுடன் இவ் ஒரு மாத கால முடிவுக்குள் வீடு கட்டி கொடுப்பதாக பொலிஸார் உறுதியளித்திருந்தனர். நோயினால் பாதிக்கப்பட்டு

நடக்க முடியாதுள்ள ஒருவருக்கு முச்சக்கர நாற்காலி வழங்கி வைக்கப்பட்டதுடன் பாடசாலை மாணவர்களுக்கு பரிசுப் பொருட்களும், கண்பார்வை குறைவற்றோருக்கான கண்ணாடிகளும் வழங்கிவைக்கப்பட்டது. (8-250)

சர்வதேச கூட்டுறவாளர்தின நிகழ்வுகள் முல்லைத்தீவில்



(புனிக்கன்குளம்)

95 ஆவது சர்வதேச கூட்டுறவாளர் தின நிகழ்வுகள் நேற்று முல்லைத்தீவு நோயன் கத்தோலிக்க தமிழ் கலவன் பாடசாலையில் சிறப்பு நிகழ்வு

பெற்றது.

கூட்டுறவாளர்கள் அனைவரும் ஒன்றிணைந்து ஏற்பாடு செய்த இந்நிகழ்வில் சிறப்புற செயற்படும் சங்கங்கள் கருக்கான பரிசில்கள் வழங்கப்பட்டதோடு பல்வேறு நிகழ்வுகளும் இடம் பெற்றன.

இந்நிகழ்வின்போது வடமாகாண சபையின் கூட்டுறவு மகளிர் விவகாரம்,

சமூக சேவைகள் மற்றும் புனர்வாழ்வு அமைச்சர் அனைத்தி சசிதரன், வடமாகாண சபை பிரதி அமைத்தலைவர் வகமணேஸ்வரன் வடமாகாண சபை உறுப்பினர்களான க.சிவநேசன், து.ரவிகரன், ஆ.புவனேஸ்வரன், கூட்டுறவு அபிவிருத்தி உத்தியோகத்தார்கள், அதிகாரிகள், பாடசாலையின் ஆசிரியர்கள், மாணவர்கள் மற்றும் பொது மக்கள் என பலரும் கலந்து கொண்டிருந்தனர்.

இவ்வாறான கூட்டுறவு விழா ஆண்டுதோறும் இடம் பெற்றுவருகின்றமை குறிப்பிடத்தக்கது. (7-8-281)

ஈழ விடுதலைக்காய் உயிர் நீத்தவர்களின் நினைவஞ்சலியும் மரநடுகையுமும்



ஈழப்புரட்சி அமைப்பின் ஈழ விடுதலைக்காய் உயிர் நீத்தவர்களின் நினைவஞ்சலியும் மரம் நடுகையுமும் நேற்று முன்தினம் ஏ-9 வீதி குறிசட்டாளம், கனகராயன் குளத்தில் ஈழப்புரட்சி அமைப்பின் தலைவர் துளயந்தன் தலைமையில் நடைபெற்றது. இதன்போது ஈழப்போராட்டத்தில்

டத்தில் மரணித்த ஈழப்புரட்சி அமைப்பின் முக்கிய ஸ்தலர்கள் மற்றும் உறுப்பினர்களின் உருவப் படங்களிற் கான நினைவஞ்சலியில் ஈடுபட்டதுடன், மரணித்தவர்களின் நினைவாக மரக்கன்றுகளும்தாப்பப்பட்டன. இந்நிகழ்வில் கிளிநொச்சி மாவட்ட பாராளுமன்ற உறுப்பினர்

மன்ற உறுப்பினர் ஸ்ரீதரன், வன்னி மாவட்ட பாராளுமன்ற உறுப்பினர் ந. சிவசக்தி ஆனந்தன், வடமாகாண சபை உறுப்பினர் களான தியாகராஜா, செ. மயூரன், முன்னாள் அமைச்சர் பசில் சேகதாவுத், வன்னி மாவட்ட முன்னாள் பாராளுமன்ற உறுப்பினர்

சிவநாதன் கிஷோர், ஸ்ரீ ரெலோ கட்சியின் செயலாளர் நாயகம் உதயராசா மற்றும் ஈழப்புரட்சி அமைப்பின் உறுப்பினர்கள், ஈழ விடுதலைக்காய் உயிர்நீத்தவர்களின் உறவுகள் மற்றும் பொதுமக்கள் என பலரும் கலந்து கொண்டிருந்தனர். (7-8-250)

வவுனியாவில் 150 ஆவது நாளை கடந்து காணாமல் ஆக்கப்பட்ட உறவுகள் போராட்டம்



வவுனியாவில் போராட்டத்தினை மேற்கொண்டு வரும் கையளிக்கப்பட்டு காணாமல் ஆக்கப்பட்ட உறவுகளுடனும் சுழற்சி முறையில் நேற்று 150 ஆவது நாளாக தமது போராட்டத்தினை முன்னெடுத்திருந்தனர்.

இந்நிலையில், நேற்று தமக்கு நீதி கோரி வவுனியா கந்தசுவாமி ஆலய முன் நலிந்து கவனயீர்ப்பு பேரணியொன்றினை ஏற்பாடு செய்திருந்தனர்.

முற்பகல் 11.30 மணியளவில் வவுனியா கந்தசுவாமி கோவிலில் தேங்காய் உடைத்து கற்பூரம் காட்டி வழிபாடு செய்து காணாமல் ஆக்கப்பட்டவர்களின் உறவுகள் கந்தசுவாமி கோவில் முன் நலிந்து நடைபவனியாக மணிக்கூட்டு கோபுரத்தை வந்தடைந்து அங்கிருந்து அவர்களின் போராட்ட இடத்தினை வந்தடைந்தனர்.

நடைபவனியின் போது இரண்டு பிள்ளைகளை புரி கொடுத்த தாயொருவர் வீதியில் உருண்டு கதறி அழுததாகத் தெரிவிக்கப்படுகின்றது. (7-8)

144 ஆவது நாளைக் கடந்து தொடரும் போராட்டம்

கேப்பாப்பிலவு மக்களின் தொடர் போராட்டம் நேற்றுடன் 144 ஆவது நாளைக் கடந்துள்ளது. 138 குடும்பங்களுக்கு சொந்தமான 482 ஏக்கர் காணிகளை விடுவிக் குமாறு வலியுறுத்தி குறித்த தொடர் போராட்டம் முன்னெடுக்கப்பட்டு வருகின்றது. தமது சொந்த நிலத்தில் கால் பதிக்கும் எண்ணத்தோடு மார்ச் மாதம் முதலாம் திகதி ஆரம்பித்த தொடர் போராட்டத்தை தீர்வு கிடைக்கும் வரை தாம் முன்னெடுக்கப்போவதாக

மக்கள் வலியுறுத்தியுள்ளனர். எமக்கு அளிக்கப்பட்ட வாக்குறுதிகள் எவையும் நிறைவேற்றப்படவில்லை. எனவே எமது வாக்குறுதிகள் நிறைவேற்றப்பட்டு சொந்த நிலத்தில் கால் பதிக்கும் வரை எமது போராட்டம் தொடருமென போராட்டக் காரர்கள் தெரிவித்துள்ளனர். இந்நிலையில் இவர்களை வடமாகாண சபை உறுப்பினர் புவனேஸ்வரன் சந்தித்து கலந்துரையாடினார். (7-8-281)



வவுனியாவில் வாள்வெட்டு

இருவர் காயம்

வவுனியா வைத்தியசாலைக்கு அருகில் இடம் பெற்ற வாள்வெட்டுச் சம்பவத்தில் இருவர் காயமடைந்துள்ளதாக வவுனியா பொலிஸார் தெரிவித்தனர்.

மோட்டார் சைக்கிளில் வந்த இருவர் மீது குறித்த வாள்வெட்டுச் சம்பவம் இடம் பெற்றுள்ளதாக பொலிஸார் மேலும் தெரிவித்தனர்.

இச் சம்பவம் நேற்று முன்தினம் இரவு 10.30 மணியளவில் இடம் பெற்றுள்ளது.

இச் சம்பவத்தில் இருவர் படுகாயமடைந்த நிலையில் வவுனியா வைத்தியசாலையில் அனுமதிக்கப்பட்டுள்ளனர்.

வாள்வெட்டில் ஈடுபட்ட நபர்கள் அங்கிருந்து தப்பிச் சென்றுள்ளனர்.

இது தொடர்பாக கிடைக்கப்பெற்ற தகவலையடுத்து வவுனியா பொலிஸார் சம்பவ இடத்திற்கு சென்று விசாரணைகளை மேற்கொண்டுள்ளனர்.

இந்நிலையில் வாள்வெட்டில் காய மடைந்தவர்கள் பயணித்த மோட்டார் சைக்கிளும் உடைத்து நொருக்கப்பட்டுள்ளமை குறிப்பிடத்தக்கது. (7-8-250)

கிளிநொச்சியில் உதயமானது தனியார் போக்குவரத்துத் தொழிற்சங்கம்

கிளிநொச்சி மாவட்ட தனியார் போக்குவரத்தில் ஈடுபட்டுவரும் சாரதிகள், நடத்துநர்களை உள்ளடக்கிய தொழிற்சங்கம் ஒன்று நேற்று கிளிநொச்சியில் ஆரம்பித்து வைக்கப்பட்டது. கிளிநொச்சி கூட்டுறவு சபை மண்டபத்தில் குறித்த நிகழ்வு நேற்று மாலை 5.30 மணியளவில் இடம் பெற்றது. குறித்த நிகழ்வில் பாராளுமன்ற உறுப்பினர் அங்க ஜன் கலந்து கொண்டிருந்தார்.

இதன்போது உரையாற்றிய அங்கஜன், தொழிற்சங்கம் என்பது இக்கால கட்டத்தில் இன்றியமையாததாகும். அண்மையில் யாழ்ப்பாணத்தில் அரசு பேருந்து தொழிற்சங்கம் உருவாக்கப்பட்டு அது சுதந்திர கட்சியின் கீழ் அமைக்கப்பட்டுள்ளது. அவ்வாறு நேற்று ஆரம்பிக்கப்பட்டுள்ள குறித்த தொழிற்சங்கத்தின் பிரச்சினைகள் தொடர்பில் தாம் கவனம் செலுத்துவதாக அவர் தெரிவித்தார்.

குறித்த நிகழ்வின் பின்னர் யாழ்ப்பாணம் இடம்பெற்ற துப்பாக்கிச்சூட்டு சம்பவம் தொடர்பில் ஊடகவியலாளர்கள் கேள்வி எழுப்பினர்.

யாழ்ப்பாணம் உயர் நீதிமன்ற நீதிபதியை குறிவைத்து துப்பாக்கி சூடு நடத்தப்பட்ட சம்பவம் அறிய கிடைத்தது. குறித்த சம்பவம் கண்டிக்கத்தக்கது எனவும் இது தொடர்பில் ஜனாதிபதியின் கவனத்திற்கு கொண்டு வரவுள்ளதாகவும் தெரிவித்தார்.

மீண்டும் ஓர் ஆயுத கலாசாரத்திற்குள் எமது மக்களை கொண்டு செல்ல முடியாது எனவும் அவர் இதன்போது மேலும் தெரிவித்தார். (7-8)

கம என்பது இக்கால கட்டத்தில் இன்றியமையாததாகும். அண்மையில் யாழ்ப்பாணத்தில் அரசு பேருந்து தொழிற்சங்கம் உருவாக்கப்பட்டு அது சுதந்திர கட்சியின் கீழ் அமைக்கப்பட்டுள்ளது. அவ்வாறு நேற்று ஆரம்பிக்கப்பட்டுள்ள குறித்த தொழிற்சங்கத்தின் பிரச்சினைகள் தொடர்பில் தாம் கவனம் செலுத்துவதாக அவர் தெரிவித்தார்.

குறித்த நிகழ்வின் பின்னர் யாழ்ப்பாணம் இடம்பெற்ற துப்பாக்கிச்சூட்டு சம்பவம் தொடர்பில் ஊடகவியலாளர்கள் கேள்வி எழுப்பினர்.

யாழ்ப்பாணம் உயர் நீதிமன்ற நீதிபதியை குறிவைத்து துப்பாக்கி சூடு நடத்தப்பட்ட சம்பவம் அறிய கிடைத்தது. குறித்த சம்பவம் கண்டிக்கத்தக்கது எனவும் இது தொடர்பில் ஜனாதிபதியின் கவனத்திற்கு கொண்டு வரவுள்ளதாகவும் தெரிவித்தார்.

மீண்டும் ஓர் ஆயுத கலாசாரத்திற்குள் எமது மக்களை கொண்டு செல்ல முடியாது எனவும் அவர் இதன்போது மேலும் தெரிவித்தார். (7-8)

கிளிநொச்சியில் வரட்சி

24 ஆயிரம் குடும்பங்கள் பாதிப்பு

தற்போது நிலவி வரும் கடும் வரட்சி காரணமாக கிளிநொச்சி மாவட்டத்தில் சுமார் 24 ஆயிரம் குடும்பங்களைச் சேர்ந்த 83 ஆயிரம் பேர் பாதிக்கப்பட்டுள்ளனர் என கிளிநொச்சி மாவட்டச் செயலக தகவல்கள் தெரிவிக்கின்றன.


நேற்று முன்தினம் கிளிநொச்சி மாவட்டச் செயலகத்தில் இடம்பெற்ற வரட்சியை எதிர்கொள்வது தொடர்பான விசேட கூட்டத்தின் போதே இத் தகவல்கள் தெரிவிக்கப்பட்டன.

இதில் 32 கிராமங்களுக்கு, 3914 குடும்பங்களுக்கு பிரதேச சபைகள் மற்றும் பிரதேச செயலகங்களினால் குடிநீர் விநியோகம் மேற்கொள்ளப்பட்டு வருகிறது.

இதேவேளை கிளிநொச்சி மாவட்டத்தில் தற்போது வரைக்கும் கால்நடைகள் வரட்சியினால் பெரிதும் பாதிக்கப்படவில்லை, எனவும் ஆனால் இந்த வரட்சியான காலநிலை தொடர்ந்தும் நீடித்தால் கால்நடைகள் மற்றும் வான் பயிர்களும் பாதிக்கும் நிலைமை ஏற்படுவதோடு, மக்களுக்கான குடிநீர் தேவையை பூர்த்தி செய்வதற்கு கூட நீரை பெற்றுக்கொள்ள முடியாத நிலையும் ஏற்படும் எனவும் சுட்டிக்காட்டப்பட்டது.

மேலும் கிளிநொச்சி மாவட்டத்தில் புதுமுறிப்பு மற்றும் வன்னேரி குளங்களை தவிர ஏனைய குளங்களில் நீர் மட்டம் மிகமோசமான அளவில் குறைந்துள்ளது எனவும் நீர்ப்பாசனத் திணைக்களத்தினால் சுட்டிக்காட்டப்பட்டது. (7-8-312)

ஊடகவியலாளர்களுக்கான செயலமர்வு



(மல்லாவி)

இலங்கை சட்ட உதவி ஆணைக்குழுவின் ஏற்பாட்டில் சுவீஸ் நாட்டின் நிதி உதவியுடன் ஊடகவியலாளர்களிற்கான செயலமர்வு இடம் பெறுகின்றது.

குறித்த செயலமர்வில் கிளிநொச்சி, முல்லைத் தீவு மாவட்ட ஊடகவியலாளர்கள் கலந்து கொண்டுள்ளனர்.

குறித்த செயலமர்வானது நேற்று காலை 9.30 மணிக்கு ஆரம்பமாகியது.

சட்ட நுணுக்கங்கள், சட்ட மூலங்கள் தொடர்பில் தெளிவுட்டும் ஊடக செயலமர்வின் மூலம் ஊடகவியலாளர்களிற்கு வலுவூட்டும் முகமாக குறித்த செயலமர்வு முன்னெடுக்கப்பட்டு வருகின்றமை குறிப்பிடத்தக்கதாகும். (7-8-15)

இயல்புச் சூழலைப் பாதிக்கும் வன்முறைகள் கண்டிக்கத்தக்கவை

ஈ.பி.டி.பி.கண்டனம்

(யாழ்ப்பாணம்)

யாழ்ப்பாணத்தில் அண்மைக்காலமாக படையினர் மீது நடத்தப்படுகின்ற தாக்குதல் சம்பவங்கள் யுத்த நெருக்கடிக்குபின் இயல்புச் சூழலுக்கு திரும்பிக்கொண்டிருக்கும் மக்களின் வாழ்வில் மீண்டும் பதற்றங்களை ஏற்படுத்தும் சம்பவங்களாகவே காணப்படுகின்றது.

வடமராட்சியில் பொலிஸார் மீது கல்வீச்சு, தென்மராட்சியில் இராணுவத்தினர் மீது வான்வெட்டு என அடுத்தடுத்து நடைபெற்ற சம்பவங்களின் தொடர்ச்சியாக நல்லூரில் பொலிஸாரின்

மீது துப்பாக்கிச் சூட்டுச் சம்பவம் நடத்தப்பட்டுள்ளது. ஏற்கனவே போதைப்பொருள் விநியோக மார்க்கமாக மாற்றப்பட்டுக்கொண்டிருக்கும் வடமாகாணத்தில் இவ்வாறான சம்பவங்கள் நடைபெறுவது மக்களை அச்சப்படுத்துவதோடு இயல்புச் சூழலையும் வெகுவாக பாதித்துள்ளது.

அரசியல்தலைமை என்று கூறுவோர் இளைஞர்களைத் தூண்டிவிடும் விதமாக தமது செயற்பாடுகளைக் கொண்டிருப்பதும் வன்முறையை வளர்த்துவிடுவதைப்போல் வழிகாட்ட முற்படுத்துவதும் குடா

நாட்டு மக்களை மீண்டும் ஒரு விரும்பத்தக்க சூழலுக்குள் தள்ளிவிடுவதற்கு எத்தனிக்கப்படுகின்றதா? என்ற சந்தேகத்தை வலுப் பெறச் செய்கின்றது என்பதுடன், இத்தகைய செயற்பாடுகளை ஈழமக்கள் ஜனநாயக கட்சிகள்கண்டிக்கின்றது.

எனவே இயல்புச் சூழலை பாதிக்கின்ற இதுபோன்ற வன்முறைகளில் ஈடுபடுகின்றவர்கள் சட்டத்தின் முன் நிறுத்தப்படுவதுடன் மீண்டும் வன்முறைகள் தலைதூக்காதவண்ணம் அச்சமற்ற இயல்புச் சூழல் பாதுகாக்கப்படக் கூடிய நடவடிக்கைகள் எடுக்கப்பட வேண்டும் என அக்கட்சி விடுத்துள்ள ஊடக அறிக்கையில் தெரிவிக்கப்பட்டுள்ளது. (இ-7)

நீதிக்கு ஏற்பட்டுள்ள அச்சுறுத்தல்களை முடிவுக்குக் கொண்டு வரவேண்டும்



(யாழ்ப்பாணம்)

பல்வேறு குற்றச் செயல்களைப் புரிபவர்களுக்குச் சிம்மசொப்பனமாக இருந்து சட்டம் ஒழுங்கைக் காப்பாற்றுவதற்காக நீதி நெறி நின்று செயற்படுவதும் மேல் நீதிமன்ற நீதிபதி மாணிக்கவாசகர் இளஞ்செழியனின் மீது துப்பாக்கிப் பிரயோகம் மேற்கொள்ளப்பட்டுள்ளமை தமிழர்கள் ஒவ்வொருவரையும்

அனந்தராஜ் வலியுறுத்து

அதிர்ச்சிக்குள்ளாகியுள்ளது. பிற்பகல் வேளையில் பலரும் பார்த்திருக்க பயங்கரமான முறையில், சனநாயக முன்ன இடத்தில் வைத்து மிகத் தெளிவான முறையில் இந்த துப்பாக்கிச் சூட்டுச் சம்பவம் நடைபெற்றிருக்கின்றது.

நீதித்துறைக்குச் சவால் விடும் வகையில் மேற்கொள்ளப்பட்டுள்ள இந்தத் துப்பாக்கிப் பிரயோகத்தில் ஈடுபட்டுள்ள ஒருவரைப் பொலிஸார் கைது செய்துள்ளதாகவும் செய்திகள் வெளியாகியுள்ளன.

இந்தச் சம்பவத்தில் நீதிபதியின் உயிரைக் காப்பாற்றுவதற்காக 17 ஆண்டுகள்

நீதிபதியின் நம்பிக்கைக்குரிய மெய்ப்பாதுகாவலராக இருந்து தனது உயிரைப் பணயம் வைத்த பொலிஸ் அதிகாரியின் ஆத்மா சாந்தியடையப் பிரார்த்திக்கின்றோம்.

அதேவேளை இந்தக் குற்றச் செயல்களின் பின்னணியில் செயற்படுபவர்களை இனங்கண்டு அவர்களைச் சட்டத்தின் முன் நிறுத்தி நீதியைக் காப்பாற்றுவதற்கு நல்லாட்சி அரசு முன்வரவேண்டும் என வலுவெடுத்து நகர சபையின் முன்னாள் நகரபிதா ந.அனந்தராஜ் விடுத்துள்ள கண்டன அறிக்கையில் தெரிவித்துள்ளார். (இ-7)

நல்லாட்சி அரசாங்கம் எதுவரை? கட்சிகளிடையே கருத்து முரண்பாடு

நல்லாட்சி அரசாங்கத்தை மேலும் முன்னெடுத்துச் செல்வதா? இல்லையா? என்பது குறித்து ஐக்கிய தேசியக் கட்சி மற்றும் ஸ்ரீலங்கா சுதந்திரக் கட்சி என்பவற்றுக்கிடையில் இருவேறு கருத்துக்கள் காணப்படுவதாக அரசியல் வட்டாரங்கள் சுட்டிக்காட்டியுள்ளன.

ஏற்கனவே செய்து கொள்ளப்பட்ட உடன்படிக்கையின் படி, அரசாங்கத்தின் முழுமையான காலத்தை 2020 வரை

இரு கட்சிகளும் இணைந்து கொண்டு செல்ல வேண்டும் என ஐ.தே.கவின் பெரும்பாலானவர்கள் கருதுகின்றனர்.

இருப்பினும், இரு கட்சிகளின் உடன்படிக்கையின் படி, எதிர்வரும் டிசம்பர் 31 ஆம் திகதி வரை இந்த அரசாங்கத்தை கொண்டு செல்ல முடியும் என ஐ.ம.சு.முயின் செயலாளர் மகிந்த அமரவீர தெரிவித்தார்.

இரு கட்சிகளினுமுள்ள

வர்கள் கருத்து முரண்பாட்டை வெளிப்படுத்திக் கொள்ள வேண்டாம் என பிரதமர் ரணில் விக்கிரமசிங்கவும் ஜனாதிபதியும் தமது கட்சி உறுப்பினர்களுக்கு அறிவித்துள்ளனர்.

இதேவேளை, நல்லாட்சி அரசாங்கத்தின் பிரதான இரு கட்சிகளும் நாளை ஜனாதிபதி, பிரதமர் தலைமையில் கூடி ஆராயவுள்ளதாக அரசாங்க வட்டாரங்கள் தெரிவித்துள்ளன. (இ-7)

ஐ.தே.க.எம்.பிக்கள் எவரும் கை உயர்த்தமாட்டார்களாம்

(கொழும்பு)

பௌத்த மதத்திற்கு முன்னுரிமையை நீக்கும் பரிந்துரைக்கு ஐக்கிய தேசியக் கட்சி பாராளுமன்ற உறுப்பினர்கள் எவரும் கையுயர்த்த மாட்டார்கள். ஆகவே ஐக்கிய தேசியக் கட்சி பாராளுமன்ற உறுப்பினர்கள் ஆதரிக்காத ஒரு விடயத்தை

எமது தலைவர் பிரதமர் ரணில் விக்கிரமசிங்க ஏற்க மாட்டார் என பிரதி அமைச்சர் அஜித் பி.பெரேரா தெரிவித்தார்.

களுத்துறையில் நேற்று நடைபெற்ற நிகழ்வில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார். (இ-7)

பொதுக்கூட்டம்

(யாழ்ப்பாணம்)

தென்மராட்சி மந்துவில் வடக்கு கிராம அபிவிருத்திச் சங்க பொதுக் கூட்டம் இன்று மாலை 4 மணிக்கு மந்துவில் வடக்கு பொது நோக்கு மண்டபத்தில் இடம்பெறும்.

இக் கூட்டத்தில் புதிய நிர்வாக சபைத் தெரிவும் இடம்பெறும். (இ-10-101)

நீதிபதி மீதான துப்பாக்கிச் சூட்டுக்கு மாகாணசபை உறுப்பினர் கண்டனம்

(கரணவாய்)

நாட்டின் சட்ட ஒழுங்குக்கு சவால்விடும் வகையில் நீதித்துறை மீது மேற்கொள்ளப்பட்ட துப்பாக்கிச் சூட்டுச் சம்பவம் வன்மையாக கண்டிக்கப்பட வேண்டியது.

இதற்கான பின்னணிகளை இனங் கண்டு உரியவர்களை சட்டத்தின் முன் நிறுத்த ஜனாதிபதி நடவடிக்கை எடுக்க வேண்டும் என ஸ்ரீலங்கா சுதந்திர கட்சியின் யாழ்ப்பாணம் அமைப்பாளரும் கட்சியின் வட மாகாணசபை உறுப்பினருமான அகிலதாஸ் சிவக் கொழுந்து தெரிவித்துள்ளார்.

தமிழ் மக்கள் மத்தியில் நம்பிக்கைக்குரியவராக திகழும் மேல் நீதிமன்ற நீதிபதி மாணிக்கவாசகர் இளஞ்செழியனை இலக்கு வைத்து நல்லூர் பின் வீதியில் நடத்தப்பட்ட துப்பாக்கிச் சம்பவம் தொடர்பில் வெளியிடப்பட்டுள்ள கண்டன அறிக்கையில் இதனைத் தெரிவித்துள்ளார்.

அந்த வகையில் இலங்கையில் தமிழ் மக்களை இல



க்கு வைத்து கடந்த யுத்த காலத்திலும் அதற்குப் பிந்திய காலத்திலும் நடைபெற்ற சம்பவங்களுக்குச் சிறந்த தீர்ப்பினை வழங்கிய நீதிபதி மா. இளஞ்செழியன் அரசியல் அழுத்தங்களுக்கு அடிபணியாது நீதித்துறையில் தமிழ் மக்களின் நம்பிக்கைக்குரிய சிறந்த நீதிபதியாக திகழ்கின்றார்.

தமிழ் மக்கள் செறிந்து வாழும் வடக்கு-கிழக்கு பகுதிகளில் சட்டம் ஒழுங்குகளை நிலைநாட்ட அவர் ஆற்றிய சேவைகள் அளப்பரியன.

யாழ்ப்பாணம் குடாநாட்டை மட்டுமல்ல உலகெங்கும் வாழும் தமிழ் மக்களின் மனங்களை உலுக்கிய புங்குருதிவமானவி

வித்தியா சவுட்டு வண்புணர்வு வழக்கு விசாரணையில் நீதிபதி இளஞ்செழியனின் பங்களிப்பு வரவேற்கத்தக்கது. இந்த வழக்கினை கொழும்பிற்கு மாற்றாது நீதிபதி இளஞ்செழியனை விசாரணை செய்ய வேண்டும் என தமிழ் மக்கள் கூட்டாக ஜனாதிபதியிடம் கோரிக்கை விடுத்திருந்தனர். இச்செயற்பாடு அவர் மீது தமிழ் மக்கள் கொண்டிருக்கும் நம்பிக்கையையே காட்டுகின்றது.

இவ்வாறு ஒரு நேர்மையான அரசியல் சாயம் அற்ற, தமிழ் மக்களுக்கு பெருமை சேர்த்து வருகின்ற மேல் நீதிமன்ற நீதிபதியை கொலை செய்யும் நோக்கில் இடம் பெற்ற துப்பாக்கிப் பிரயோகம் வன்மையாகக் கண்டிக்கப்பட வேண்டும்.

இதற்கு எதிராக ஓட்டு மொத்த அரசியல் தலைமைகளும் பொதுமக்களும் கட்சி வேறுபாடு இன்றி குரல் கொடுக்க வேண்டும் என நான் கோரிக்கை விடுக்கின்றேன் என அவர் மேலும் தெரிவித்துள்ளார். (இ-60)

கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1982 இந்து நட்சத்திரம்: பூசம் கி.பா: 22 செவ் 8 இல் உயரம்: 5'1" தகைமை/தொழில்: A/L/அரச தொழில் தொ.இ: B/6601	பிறப்பு: 1988 இந்து நட்சத்திரம்: திருவோணம் கி.பா: 44 செவ் 7 இல் உயரம்: 5' தகைமை/தொழில்: HNDA தொ.இ: G/6747
பிறப்பு: 1988 இந்து நட்சத்திரம்: சித்திரை தகைமை/தொழில்: QSலண்டன் PR தொ.இ: B/6602	பிறப்பு: 1983 இந்து நட்சத்திரம்: ரேவதி கி.பா: சூரி செவ் 8 இல் உயரம்: 5'1" தகைமை/தொழில்: A/Lசுவிஸ் NOT PR எதிர்பார்ப்பு: வெளிநாடு மட்டும் தொ.இ: G/6749
பிறப்பு: 1989 இந்து நட்சத்திரம்: பூரட்டாதி கி.பா: 11சூரிசெவ் 10 இல் உயரம்: 6' தகைமை/தொழில்: A/L/வங்கியாளர் எதிர்பார்ப்பு: சைவபோசனம் தொ.இ: B/6607	பிறப்பு: 1990 இந்து நட்சத்திரம்: சுவாதி உயரம்: 5'4" தகைமை/தொழில்: BSc USA தொ.இ: G/6751
பிறப்பு: 1986 இந்து நட்சத்திரம்: பூராடம் கி.பா: 13 செவ் 2 இல் உயரம்: 5'6" தகைமை/தொழில்: BScQS ரூபாய் தொ.இ: B/6609	பிறப்பு: 1989 இந்து நட்சத்திரம்: சுவாதி கி.பா: செவ் 1 இல் உயரம்: 5'1" தகைமை/தொழில்: வணிக பட்டதாரி கணக்காளர் தொ.இ: G/6756

கல்யாணமாலை

இல. 144, பிறவுன் வீதி, யாழ்ப்பாணம்

தொடர்பு:- 021 720 1005, 021 221 5434

E-mail:- kalyanamalai.jaffna@gmail.com

அலுவலக நேரம்:- காலை 9 மணி தொடக்கம் மாலை 5 மணிவரை

விடுமுறை தினம்:- ஞாயிற்றுக்கிழமை

பதிவுக் கட்டணம் 1000 ரூபாயுடன் தொலைத்தொடர்பு

மேலும் கட்டணமாக ரூபா 300 அறவிடப்படும்.

இலங்கையில் மனித உரிமை விவகாரங்களில் போதியளவு முன்னேற்றம் ஏற்படவில்லை

ஜ.நா.செயலாளரின் பிரதிப் பேச்சாளர் சுட்டிக்காட்டு

(ஜெனிவா)

இலங்கையில் யுத்தத்திற்குப் பின்னரான கடந்த எட்டு ஆண்டுகளில் மனித உரிமை விவகாரங்களில் போதியளவு முன்னேற்றம் ஏற்படவில்லை என ஐக்கிய நாடுகள் அமைப்பின் பொதுச் செயலாளரது பிரதிப் பேச்சாளர் பர்ஹான் ஹக் தெரிவித்துள்ளார்.



இலங்கை மனித உரிமை நிலைமைகள் குறித்து அவர் கணமல் போனோர் பிரச்சினை குறித்து திட்டமொன்று வழ

ங்கப்பட வேண்டியது அவசியமானது எனவும் தெரிவித்தார். கணமல் போனோர் அலுவலகம் தொடர்பான வர்த்தமானி அறிவித்தலில் ஜனாதிபதி அண்மையில் கையாப்ப மிட்டிருந்தார். எனினும் மனித உரிமை விவகாரங்களில் இலங்கை இன்னமும் முன்னேற்றம் அடைய வேண்டிய ரூபதாகத் தெரிவித்துள்ளார். ஜெனிவாவில் நேற்று நடந்த செய்தியாளர் சந்திப்பின் போது அவர் மேற்கண்ட வாறு தெரிவித்தார். (இ-7)



பொலிஸாரின் நடமாடும் சேவை

நெல்லியடி பொலிஸாரின் நடமாடும் பொலிஸ் சேவை கரவெட்டி மத்தொனி கிராமத்தில் நேற்று ஆரம்பித்து வைக்கப்பட்டது. முற்பகல் 10 மணியளவில் யாழ். மாவட்ட பிரதிப் பொலிஸ்மா அதிபர் பாலிதபெனாண்டோ மற்றும் ஸ்ரீலங்கா சுதந்திரக் கட்சியின் யாழ்.மாவட்ட அமைப்பாளர் சி.அகிலதாஸ் ஆகியோரால் ஆரம்பித்து வைக்கப்பட்டது. கரவெட்டி தெற்கு - மேற்கு பிரதேச சபை செயலாளர் சிறிமோகனன் மத்தொனி கிராமசேவையாளர் கரவெட்டி வைத்திய அதிகாரி சுதோக்குமார் ஆகியோர் கலந்து கொண்டனர். (இ-10-60-108)

மக்களின் பாதுகாப்பை தீர்ப்புக்கள் வாயிலாக உறுதிப்படுத்திய நீதிபதி இளஞ்செழியனின் பாதுகாப்பு உறுதிப்படுத்தப்பட வேண்டும் மாகாணசபை உறுப்பினர் விந்தன் கோரிக்கை

மேல் நீதிமன்ற நீதிபதி மா.இளஞ்செழியன் யாழ். குடாநாட்டை குற்றங்கள் அற்ற பிராந்தியமாக மாற்ற முயற்சித்தார். அவர் பாதுகாக்கப்பட்டு அவரது சேவையின் நலன்களை மக்கள் அனுபவிப்பதற்கு ஏற்ற சூழ்நிலைகள் ஏற்படுத்தப்பட வேண்டும் என வலக்குமாகாணசபை உறுப்பினர் விந்தன் கனகரட்ணம் கோரிக்கை விடுத்துள்ளார்.

மேல் நீதிமன்ற நீதிபதி இளஞ்செழியனின் வருகைக்குப் பின்னர் குடாநாட்டில் குற்றமிகுக்க நிலைப்பவர்களிடம் சட்டம் தங்களைத் தண்டிக்கும் என்ற அச்சம் நிலவியது.

யுத்தத்திற்குப் பின்னர் வடக்கில் குறிப்பாக பாலியல் வல்லுறுவுகள், வல்லுறுவுக்கான முயற்சிகள், போதை வஸ்துப் பாவனை, போதைப் பொருள் கடத்தல், கொலைக் குற்றங்கள், கொள்ளைகள் வாள் வெட்டுச் சம்பவங்கள் என நடந்தேறி வருகின்றன. இவை ஒரு சமூகத்தின் அக்க

கூறுகளை சிதைக்கக் கூடிய விடயமாக வடிவமைத்தே சமூகவிரோதிகளிடம் கையளிக்கப்பட்டு மேற்கொள்ளப்படுகின்றன. அடிப்படையில் இக் குற்றங்கள் எங்களுடைய பண்பாடுமல்ல. வழிவந்த இயல்புகளும்ல்ல. எனினும் போர்க் காலத்தில் குற்றங்களுக்கு தண்டனை வழங்கப்படாத கலாசாரம் குற்ற மிழைப் போருக்குத் தைரியத்தினைக் கொடுத்துள்ளது. இதனை மாற்றும் வகையில் நீதிபதி இளஞ்செழியனின் தீர்ப்புக்கள் அமைந்துள்ளன.

ஒரு இனத்தினை, அவர்களது அடிப்படைகளை சிதைத்து இவர்களது இருப்பினை இல்லாதொழிக்கும் முயற்சிகளின் கட்டம் கட்டமான நடவடிக்கைகளாகவே நடைபெறும் குற்றங்களை ஆராய்ந்து பார்க்க வேண்டும். பூர்வீக இனம் ஒன்று அரசியல் அதிகாரம் இன்றிவிடுவதற்கு இப்பொழுதில் அவர்களது நடத்தைகளை மாணிட ஒழுக்க விதிமுறைகளுக்கு அப்பாற்பட்டதாக மாற்றுவது எமது மக்களின் இருப்பையே அழித்தொழிக்கும் வேலைத்திட்டமாகும். இதனை ஆயுதங்களைப் பயன்படுத்தாது, கொலைகளைப் புரியாது சர்வதேச மனித உரிமைக் கண்டனங்களைச் சம்பாதிக்காது தனியே ஒழுக்கமற்ற சமுதாயத்தினைக் கட்டியெழுப்புவதன் வாயிலாக செய்து முடிக்க இயலும். இவ்வாறானதோர் கைங்கரியம், குடாநாட்டில் உள்ள சில இளைஞர்களை பயன்படுத்தி அவர்களுக்கு மூளைச்சலவை செய்து சலுகையளித்து மேற்கொள்ளப்படுவதாகவே பார்க்க முடிகின்றது. இந்த நிலையில் சட்டம் ஒழுங்கை கடுமையாக பாதுகாக்க வேண்டிய தேவையுள்ளது. அதே தேவையினையே மேல் நீதிமன்ற நீதிபதி இளஞ்செழியன் ஆற்றி வருகின்றார்.

செம்மணிப் புதைகுழி வழக்கினை விசாரித்ததில் இருந்து அவரது நதித்துறை பணிகள் மிகவும் சிக்கல்



மிக்க சவாலான விடயங்களை துணிந்து தீர்ப்பளிக்கத் தக்க பக்குவத்தினை வெளிப்படுத்தியுள்ளன. இதனை சர்வதேசமும் நன்கறியும். இவர் யாழ்.குடாநாட்டுக்கு நியமனம் பெற்று வந்ததன் பின்னர், மக்கள் இவரின் நீதித்தீர்ப்புக்களின் வாயிலாக ஒழுக்கமான சமுதாயம் கட்டியெழுப்பப்படும் என்பதை நம்பினார். அது நடைமுறைப்படுத்தப்படும் வருகின்றது.





இளஞ்செழியனால் விசாரிக்கப்பட்டு வரும் புங்குடுதீவு மாணவி வித்தியா வல்லுறுவுப் படுகொலை வழக்கு, அதற்கு முன்னரான வழக்குகள் எல்லாம் சிக்கல்மிக்கவை. இந்தநிலையில் துணிச்சலான ஓர் நீதிபதியைத் தீர்த்துக் கட்டுவதன் மூலம் நீதித் துறையின் சுயாதீனத்தினை அச்சுறுத்துவதற்கு முயற்சிகள் மேற்கொள்ளப்பட்டிருக்கலாம்.

பாதுகாப்புப் பண்படுத்தப்பட்டு நீதித்துறையின் சுயாதீனமான தீர்ப்புக்களுக்கு சந்தர்ப்பம் ஏற்படுத்தப்பட வேண்டும். பயங்கரவாதத் தடைச் சட்ட நீக்கம் பற்றி வலுவான கோரிக்கைகள் நிலவும் இச்சூழ்நிலையில் இச் சந்தர்ப்பத்தினை அரசியல் ரீதியில் கையாளுவதற்கு தென்னிலங்கை சக்திகள் பயன்படுத்தக்கூடாது.

குற்றவாளிகளையும் அதன் பின்னாலுள்ள சக்திகளையும் சட்டம் ஒழுங்கை நிலைநாட்ட வேண்டிய பொறுப்புள்ள பொலிஸ் திணைக்களம் விரைந்து கைது செய்ய வேண்டும். மேலும், மேல் நீதிபதி இளஞ்செழியனுக்கு உரிய பாதுகாப்பு ஏற்பாடுகளை அரசாங்கம், நீதிச் சேவை ஆணைக்குழு ஆகியன தாமதமின்றி எடுக்க வேண்டும் என மக்கள் பிரதிநிதி என்ற வகையில் கேட்டுக்கொள்கின்றன என விந்தன் கனகரட்ணம் மேலும் கோரியுள்ளார். (இ-7)

நீதிபதி இளஞ்செழியனை

நல்லூரில் நடந்தது






யாழ். மேல் நீதிமன்ற நீதிபதி மா.இளஞ்செழியன் பயணித்த வாகனம் மீது நேற்று முன்தினம் மாலை நல்லூர்ப் பகுதியில் வைத்து துணிகர துப்பாக்கிச் சூடு நடத்தப்பட்டுள்ளது. இந்த சூட்டுச் சம்பவத்தில் நீதிபதி மயிரிழையில் உயிர்தப்பியதுடன் நீதிபதியின் மெய்ப்பாதுகாவலர்களில் ஒருவர் உயிரிழந்ததுடன் மற்றொருவர் படுகாயமடைந்து யாழ். போதனா வைத்தியசாலையில் அனுமதிக்கப்பட்டுள்ளார். மேற்படி சம்பவம் யாழ்.நகர் முழுவதும் பதற்ற நிலையை ஏற்படுத்தியுள்ளதுடன் நாடு முழுவதும் அதிர்வலைகளையும் உருவாக்கியுள்ளது. (படங்கள்:-வேலணையூர் சதீஸ்)



இலக்குவைத்து துப்பாக்கிச்சூடு

என்ன?



படைத்தளபதிகள் கொல்லப்பட்டமை தொடர்பில் விசாரணை நடத்துமாறு மல்வத்து பீடம் அரசிடம் கோரிக்கை

(கொழும்பு)

போரின் போது படைத்தளபதிகள், படை வீரர்கள் மற்றும் தேசியத் தலைவர்கள் கொல்லப்பட்டமை தொடர்பில் விசாரணை நடத்தி அது குறித்து நாட்டுக்கு அறிவிக்க வேண்டுமென மல்வத்து பீடம் அரசாங்கத்திடம் கோரியுள்ளது.

மல்வத்து பீடத்தின் துணைப் பீடாதிபதி நியங் கொட விஜிதசிரி தேரர் இந்தக் கோரிக்கையை விடுத்துள்ளார். லெப்டினன் ஜெனரல் டென்சில் கொப்பேகடுவவின் 25ம் நினைவு நிகழ்வு கண்டியில் நேற்று முன்தினம்

நடைபெற்ற போது அவர் இதனைத் தெரிவித்துள்ளார். அவர் மேலும் தெரிவிக்கையில்,

போரின் போது படைத்தளபதிகள், படைவீரர்கள் மற்றும் தேசியத் தலைவர்கள் எவ்வாறு கொல்லப்பட்டார்கள் என்பது பற்றி விசாரணை நடத்தப்பட வேண்டும்.

போர் நிறைவடைந்து அது பற்றி பல்வேறு விடயங்கள் பேசப்பட்டு வருகின்றன.

போருக்கு பங்களிப்பு வழங்கிய பலர் இன்று பல்வேறு நெருக்கடிகளையும் சிரமங்களையும் எதிர்நோக்க நேரிட்டுள்ளது.

டென்சில் கொப்பேகடுவ போன்ற படைத் தளபதிகள் எவ்வாறு உயிரிழந்தார்கள் என்பது குறித்து விசாரணை நடத்தி அதனை நாட்டுக்கு வெளிப்படுத்த வேண்டும் என விஜிதசிரி தேரர் கோரியுள்ளார். (இ-7)

சைட்டத்துக்கு எதிர்ப்புத் தெரிவித்து ஹற்றனில் துண்டுப் பிரசுரங்கள்

சைட்டம் மருத்துவ கல்லூரிக்கு எதிர்ப்பு தெரிவித்து ஹற்றனில் பல்கலைக்கழக மாணவர்கள் பொதுமக்களுக்கு தெளிவுக்கும் வகையில் துண்டுப் பிரசுரங்களை விநியோகித்தனர்.

நேற்று முன்தினம் நண்பகல் இந்த நடவடிக்கையில் 25ற்கும் அதிகமான பல்கலைக்கழக மாணவர்கள் வியாபார ஸ்தலங்களுக்கு சென்றும் பொது மக்கள் நடமாடும் பகுதியிலும் இந்த துண்டுப் பிரசுரங்களை விநியோகித்தனர்.

அதேவேளை கைஒலி

பெருக்கி ஊடாக சைட்டம் மருத்துவ கல்லூரிக்கு எதிர்ப்பு தெரிவிக்கும் வாசகங்களை ஒலிபெருக்கி மூலம் அறிவித்துள்ளனர்.

மேலும் அரசாங்கம் சைட்டத்தை மூட வேண்டும், கல்வியை தனியார் மயப்படுத்துவதை நிறுத்த வேண்டும், மலையக பாடசாலைகளில் ஆசிரியர் மற்றும் தளபாடங்கள் பற்றாக்குறை நிலவப்படுகின்ற போது அவற்றை கவனிக்காது ஒரு சில தனிப்பட்ட வளர்ச்சிக்காக செயற்படுவதை தவிர்க்க வேண்டும் போன்ற தெளி



வூட்டல்களை இதன்போது தெரிவித்தனர்.

அத்தோடு ஒரு சிலரின் சுயநலனுக்காக சைட்டம் திட்டம் நடைமுறைப்படுத்துவதாகவும் எதிர்காலத்தில் வைத்தியத்துறை வியாபார மயமாக்கப்படும் நிலை ஏற்

பட்டுள்ளதாகவும் மற்றும் சைட்டம் திட்டத்தினால் வைத்தியத்துறையில் ஏற்படும் பாதிப்புகள் தொடர்பிலும் விழிப்புணர்வு ஏற்படுத்தும் வகையில் துண்டுப் பிரசுரங்கள் விநியோகம் செய்யப்பட்டமை குறிப்பிடத்தக்கது. (இ-7)

இரண்டு துப்பாக்கிகளுடன் இருவர் கைது

மஹலய, போகமுயாய பிரதேசத்தில் அனுமதிப் பத்திரம் இன்றி உள்நாட்டுத் தயாரிப்பு துப்பாக்கிகள் இரண்டுடன் சந்தேகநபர்கள்

இரண்டு பேர் நேற்றுக் கைது செய்யப்பட்டுள்ளனர்.

மஹலய பொலிஸ் அதிகாரிகள் குழுவினால் மேற்கொள்ளப்பட்ட சுற்றிவளைப்

பில் இவர்கள் கைது செய்யப்பட்டதாக பொலிஸார் தெரிவித்தனர்.

சந்தேகநபர்கள் மஹலய பிரதேசத்தைச் சேர்ந்த 52

மற்றும் 61 வயதுடைய வர்கள் என்று தெரிவிக்கப்பட்டுள்ளது. பொலிஸார் மேலதிக விசாரணைகளை ஆரம்பித்துள்ளனர். (இ-7)

தனியார் வைத்திய நிறுவனங்கள் அதிக கட்டணம் அறவிட்டால் முறையிடலாம்

(கொழும்பு)

டெங்கு பரிசோதனைக் கென அதிக கட்டணம் அறவிடும் தனியார் வைத்திய நிறுவனங்கள் தொடர்பிலான முறைப்பாடுகளை மக்கள் முன்வைக்க முடியுமென தனியார் சுகாதார ஒழுங்கு படுத்தல் ஆணைக்குழு தெரிவித்துள்ளது.

இது தொடர்பில் தனியார் சுகாதார ஒழுங்குபடுத்தல் ஆணைக்குழு மேலும் குறிப்பிடுகையில், டெங்கு நோயாளர்களின் முழுமையான இரத்த பரிசோதனைக்கென 250 ரூபா மாத்திரமே அறவிடப்பட முடியும்.

குறித்த தொகைக்கு மேலதிகமாக பணத்தை அறவிடும் நிறுவனங்கள் தொடர்பில் தனியார் சுகாதார ஒழுங்குபடுத்தல் ஆணைக்குழுவிடம் முறைப்பாட்டை முன்வைக்க முடியுமென ஆணைக்குழு அறிவித்துள்ளது.

இதேவேளை டெங்கு நோயாளர்கள் தனியார் வைத்தியசாலைகளில் மேற்கொள்ளும் இரத்தப் பரிசோதனை தொடர்பான அறிக்கையை இரண்டு மணித்தியாலங்களுக்குள் வழங்காவிடின் சிகிச்சைகளை மேற்கொள்ள குறித்த

அறிக்கை செல்லுபடியற்றதென அமைச்சர் ராஜித சேனாரட்ன தெரிவித்துள்ளார்.

வைத்திய நிறுவனங்களில் இரத்தப் பரிசோதனை அறிக்கைகளை வழங்க இரண்டு மணித்தியாலங் களிற்கும் அதிகமாக காலம் எடுப்பது தொடர்பில் கிடைக்கப்பெற்றுள்ள முறைப்பாடுகளை கருத்திற்கொண்டே அமைச்சர் இதனைத் தெரிவித்தார்.

இந் நிலையில் தனியார் வைத்திய நிறுவனங்களில் இரண்டு மணித்தியாலங் களுக்குள் இரத்தப் பரிசோ

தனை அறிக்கை கிடைக்காவிடின் அரச வைத்தியசாலைகளுக்கு வருகை தந்து இலவசமான இரத்த பரிசோதனை மேற்கொள்ளுமாறு அமைச்சர் ராஜித சேனாரட்ன தெரிவித்துள்ளார். அரச வைத்தியசாலைகளில் ஒரு மணித்தியாலத்திற்குள் முழுமையான இரத்தப் பரிசோதனை அறிக்கை வழங்கப்படுவதுடன் கொழும்பு தேசிய வைத்தியசாலையில் பத்து நிமிடங்களில் இரத்தப் பரிசோதனை அறிக்கை வழங்கப்படுகிறது என்றும் தெரிவித்தார். (இ-7)

இன்று ஒரு தகவல்

நம் வீட்டில் நுழையுப் போது நமக்கு இருக்க வேண்டிய மனநிலை!

ஒரு வேலையாக போய்விட்டோம், அலுவலகம் முடிந்தோ வெளியூர் போய் விட்டோ வீடு திரும்புகிறோம் என்று வைத்துக் கொள்வோம்.

அப்படிச் செல்லும் போது வீட்டில் பூட்டுத் தொங்கலாம். அல்லது பசியோடு நுழையும் போது சாப்பாடு தயாராகாமல் இருக்கலாம். இதற்கெல்லாம் உடனே மனமுடைந்து போவார்கள் சிலர். பூட்டுத் தொங்கக் காரணமானவர்களை திட்டித் தீர்ப்பார்கள். ஒரு சந்தோசமான செய்தியை குடும்பத்து உறுப்பினர்களிடமோ அல்லது தனிப்பட்ட ஒரு வரிடமோ பகிர்ந்து கொள்ளும் எண்ணத்துடன் ஆர்வமாக நுழைவோம். அவர்களோ காய்கறி நறுக்கிக் கொண்டு ஒலியும் ஒளியும் சுவாரஸ்யமாக பார்த்துக் கொண்டும் நான் சொல்வதை ஆர்வம் இல்லாமல் கேட்டுக் கொள்வார்கள். உடனே மனம் வெறுத்துப் போகிறார்கள் சிலர். இது சவாது வெளியில் எளிச்சல் ஊட்டும் சம்பவங்கள் நடந்து இருக்கலாம். அங்கே கோபத்தை காண்பிக்க வாய்ப்பில்லாமல் போய் இருக்கும். அக் கோபம் நம்மையும் அறியாமல் முட்டிக்கொண்டு நிற்கும் வீட்டிற்குள் வந்ததும் அது வெடித்து வெளியாக எத்தணிக்கும். ஆனால் நாம் கவனமாக இருக்க வேண்டும்.

நாம் இல்லாத சில மணி நேரத்தில் அல்லது சில நாட்களில் வீட்டில் என்னென்னமோ நடந்து இருக்கலாம். அதிர்ச்சியான செய்தியாக இருக்கலாம். விரும்பத்தகாத செய்திகளை தாங்கிய கடிதங்களும் தொலைபேசித் தகவல்களும் நம்மை எதிர்கொள்ள தயாராக இருக்கலாம். குடும்ப உறுப்பினர்கள் ஒருவரை ஒருவர் புகார் சொல்ல ஆரம்பிக்கலாம். நம்மை பற்றியே புகார் ஆரம்பிக்கலாம்.

கடன்காரர்கள், கழுத்தறுப்புக்காரர்கள், மிகவேண்டியவர் என்று பலதரப்பட்டவர்கள் வந்து காத்திருக்கலாம். நாம் ஏகப்பட்ட எதிர்பார்ப்புக்களுடன் நுழைய வீட்டில் அதற்கு தலை கீழான சம்பவங்கள் நிகழ்ந்திருந்தால் பிரச்சினையை எதிர்கொள்ள முடியாமல் போய் விடும். அல்லது தவறான முடிவுகளை எடுத்து விட்டு வருந்த வேண்டி இருக்கும்.

ஆக வீட்டில் நிலவும் சூழ்நிலைக்கு நாம் தயாராகி விட வேண்டுமே தவிர நமக்கு இருக்கும் மனநிலைக்கு ஏற்ப வீட்டில் எல்லாம் நடக்க வேண்டும் என எதிர்பார்க்கக் கூடாது.

இத்தகைய மன நிலையுடன் நாம் வீட்டிற்குள் நுழைந்தால் எப்படிப்பட்ட விடயத்தையும் அருமையாக சமாளிக்கலாம்.

லேனா தமிழ்வாணன்

ஆக்கம்: ம.ஜெயந்தன்

நவாஸுக்கு பதிலாக ராணுவ அமைச்சர் பிரதமராகிறார்?

(இஸ்லாமாபாத்)

பனாமா நாட்டைச் சேர்ந்த சட்டம் மற்றும் கார்ப்பரேட் சர்வீஸ் நிறுவனம் மொசாக் பொன்சோகா. இந்நிறுவனத்தின் இலட்சக்கணக்கான ஆவணங்கள் க்ஷந்த 2015ஆம் ஆண்டு கசிந்தது.

பாகிஸ்தான் பிரதமர் நவாஸ் ஷெரீப் மற்றும் அவரது குடும்பத்தினரும் லண்டனில் சட்ட விரோதமாக சொத்துக்கள் வாங்கி குவித்ததும் பனாமா பேப்பர்ஸ் கசிவில் வெளியானது.

இது தொடர்பாக பாகிஸ்தான் உச்ச நீதிமன்றத்தில் வழக்கு தொடரப்பட்டது. இது குறித்து சிறப்பு புலனாய்வு குழு விசாரணை நடத்தி உச்ச நீதிமன்றத்தில் அறிக்கை தாக்கல் செய்தது. அதில், கடந்த 1990ஆம் ஆண்டு



களில் லண்டனில் சொத்து களை வாங்க பணம் எப்படி கிடைத்தது என்ற விபரத்தை நவாஸ் குடும்பத்தினர் தெரிவிக்க தவறிவிட்டனர் என கூறப்பட்டிருந்தது.

இந்த வழக்கில் இரு தரப்பு விவாதங்கள் கடந்த வௌ்ளிக்கிழமை முடிந்தது. இதையடுத்து, தீர்ப்பு ஒத்திவைக்கப்பட்டுள்ளது. விரைவில் வெளியாகவுள்ள தீர்ப்பில் நவாஸ் ஷெரீப் பிரதமர் பதவியில் இருந்து தகுதி நீக்கம் செய்யப்படுவதற்கான வாய்ப்புகள் உள்ளதாக அவரது சட்டக் குழுவின் தெரிவித்துள்ளனர்.

நவாஸ் பதவி விலகும் சூழல் ஏற்பட்டால், பாதுகாப்புத் துறை அமைச்சராக உள்ள காஜா ஆசிப் இடைக்கால பிரதமராக பதவி ஏற்பார் என தெரிகிறது. (8)

மின்னல் தாக்கி பலியானோருக்கு நிவாரணம்

(லக்னோ)

உத்தரப்பிரதேசம் மாநிலத்தில் மின்னல் தாக்கி உயிரிழந்த 9 பேரின் குடும்பங்களுக்கு தலா 4 லட்சம் ரூபாய் நிவாரணம் வழங்கப்படும் என முதலமைச்சர் யோகி ஆதித்யநாத் அறிவித்துள்ளார்.

உத்தரப்பிரதேசம் மாநிலத்தில் கடந்த ஒரு மாதமாக மழை பெய்து வருகிறது. பலத்த மழையால் மாநிலங்களின் பல பகுதிகளில் ஓடும் ஆறுகளில் வெள்ளம் பெருக்கு ஏற்பட்டது.

தாழ்வான பகுதிகளில் வசித்து வந்தவர்களை பத்திரமாக மீட்டு பாதுகாப்பான இடங்களில் தங்க வைக்கப்பட்டனர்.

மேலும், பேரிடர் மேலாண்மை மீட்பு குழுவின்மும், மாநில பொலிஸார் மற்றும் தீயணைப்பு படையினரும் விரைந்து செயற்பட்டு மீட்பு நடவடிக்கைகளில் ஈடுபட்டு வருகின்றனர்.

உ.பி. முதலமைச்சர் அறிவிப்பு



வருகின்றனர்.

கடும் வெள்ளத்தால் பாதிக்கப்பட்ட மாநிலங்களுக்கு மத்திய அரசு தேவையான அனைத்து உதவிகளையும் செய்து வருகிறது என பிரதமர் மோடி உட்பட முக்கிய அமைச்சர்கள் தெரிவித்துள்ளனர்.

இதற்கிடையே, மாநிலத்தின் பல்வேறு பகுதிகளில் மின்னல் தாக்கி பலர் உயிரிழந்தனர். இதையடுத்து

மாநில அரசு பல்வேறு முன்னைச்சரிக்கை நடவடிக்கைகளை எடுத்து வருகிறது.

இந்நிலையில், உத்தரப் பிரதேசம் மாநிலத்தின் பல்வேறு இடங்களில் மின்னல் தாக்கி உயிரிழந்த 9 பேரின் குடும்பங்களுக்கு, தலா 4 லட்சம் ரூபாய் நிவாரண உதவி வழங்கப்படும் என முதலமைச்சர் யோகி ஆதித்யநாத் நேற்று அறிவித்துள்ளார். (8)

தங்கத்தை விஞ்சிய தக்காளி

துப்பாக்கியுடன் காவல் படையினர்



(போபால்)

மத்தியப்பிரதேச மாநிலத்தில் தொடர்ந்து அதிகரித்து வரும் விலையால், சந்தையில் தக்காளிகளுக்கு துப்பாக்கி ஏந்திய காவல் படையினர் நியமனம் செய்யப்பட்டுள்ளனர்.

பொதுமக்களின் அத்தி

யாவசிய உணவு பொருட்களின் விலை ஏறினால் ஆட்சி யாளர்களுக்கு ஆபத்து என் பதை அவர்கள் நன்கு உணர்ந்துள்ளனர்.

உதாரணமாக, வெங்காயத்தின் விலை தாறு மாறாக ஏறியதால், அது ஆட்சியாளர்களின் கண்

களில் கண்ணீர் வரவழைத்ததை யாரும் அவ்வளவு எளிதில் மறந்திருக்க முடியாது.

இதற்கிடையே, கடந்த சில நாட்களாக தக்காளியின் விலை அதிகரித்து வருகிறது.

சில மாநிலங்களில் ஒரு கிலோ தக்காளி 120 முதல் 150 ரூபாய் வரை விற்பனையில் உள்ளது.

மத்திய அரசும் தக்காளி விலை குறைவதற்கான நடவடிக்கைகளை எடுத்து வருகிறது.

இந்நிலையில், மத்தியப் பிரதேசம் மாநிலத்திலுள்ள இந்தூர் சந்தையில் தக்காளியை பாதுகாக்கும் விதத்தில் துப்பாக்கி ஏந்திய காவல் படையினரை மாநில அரசு

நியமனம் செய்துள்ளது.

இதைத்தொடர்ந்து, காவல் படையினர் சந்தையில் உள்ள தக்காளி கடைகளின் முன்னர், கைகளில் துப்பாக்கி ஏந்தி பாதுகாப்பு அளித்து வருகின்றனர்.

இதை காய்கறி வாங்க வருவோர் ஆச்சரியத்துடன் பார்த்துச் செல்கின்றனர்.

ஏற்கனவே, மும்பை தவிரசார் பகுதியில் உள்ள சந்தையில் கடந்த சில நாட்களுக்கு முன்னர் 700 கிலோ தக்காளியை மர்ம ஆசாமிகள் சிலர் திருடிச் சென்றனர்.

இது தொடர்பாக பொலிஸார் வழக்குப்பதிவு செய்து தக்காளி திருடர்களை தேடி வருகின்றனர் என்பது குறிப்பிடத்தக்கது. (8)

அமெரிக்காவின் குறி தவறியது

16 பொலிஸார் பலி: 2 பேர் காயம்



(காபூல்)

ஆப்கானிஸ்தானின் ஹெல்மண்ட் மாகாணம் தலிபான் தீவிரவாதிகள் கட்டுப்பாட்டில் உள்ளது.

இங்கு, தலிபான்களை எதிர்த்து சண்டையிட்டு வரும் ஆப்கான் இராணுவத்துக்கு ஆதரவாக நேட்டோ படைகளும், அமெரிக்க படைகளும் போரில் ஈடுபட்டுள்ளன.

கிரெஸ்க் மாவட்டத்தில் கடந்த வெள்ளிக்கிழமை அமெரிக்க படைகள் திரை

வான்வழி தாக்குதல் நடத்தின.

இதில், தீவிரவாதிகள் என தவறாக நினைத்து, இராணுவத்துடன் போரில் பங்கேற்ற ஆப்கான் பொலிஸார் மீது தாக்குதல் நடத்தப்பட்டது பின்னர் தெரியவந்தது.

இதில், 16 பொலிஸார் பலியாகி உள்ளனர். 2 பேர் படுகாயம்டைந்தனர். இதற்கு அமெரிக்கா ஆழ்ந்த இரங்கலை தெரிவித்துள்ளது. (8)

டில்லியில் 8 ஆவது நாளாக போராட்டம்

விவசாயிகள் மொட்டையடித்து கவனயீர்ப்பு

(டில்லி)

டில்லியில் நேற்று 8ஆவது நாளாக போராட்டத்தில் பங்கேற்ற விவசாயிகள், தலையை மொட்டையடித்துக் கொண்டு மத்திய, மாநில அரசுகளுக்கு எதிராக கோஷம் எழுப்பினர்.


தேசிய வங்கிகளில் வாங்கிய விவசாய கடன் ரத்து, நதிகளை இணைத்தல், காவிரி மேலாண்மை வாரியம் அமைப்பது உட்பட பல்வேறு கோரிக்கைகளை முன்வைத்து தேசிய தென்னிந்திய நதிகள் இணைப்பு விவசாய சங்கத்தலைவர் அய்யாக்கண்ணு தலைமையில் டில்லி ஜந்தர் மந்தரில் கடந்த 16 ஆம் திகதி முதல் 100 க்கும் மேற்பட்ட தமிழக விவசாயிகள் தொடர் போராட்

டத்தில் ஈடுபட்டுள்ளனர்.

மனிதர்களை ஏரில் பூட்டி உழுதல், செருப்பு, துடைப்பத்தால் அடித்துக்கொள்ளுதல் என தினம் ஒரு போராட்டம் அரங்கேற்றி வருகின்றனர்.

இந்நிலையில் நேற்று 8 ஆவது நாள் போராட்டம் நடந்தது. முற்பகல் 10 மணிக்கு மனித மண்டை ஓடுகள், எலும்புத் துண்டுகள், விஷ போத்தல்கள் ஆகியவற்றுடன் விவசாயிகள் போராட்டத்தை தொடங்கினர்.

நேற்று முன்தினம் பாதி மொட்டை அ5 விவசாயிகளும் நேற்று முழு மொட்டை அடித்துக் கொண்டனர். போராட்டத்தில் ஈடுபட்ட தேசிய தென்னிந்திய நதிகள் இணைப்பு விவசாய சங்க



மாநில துணை தலைவர் கிருஷ்ணன் மற்றும் மோகன், ஜோதி முருகன் ஆகியோர் காய்ச்சலால் பாதிக்கப்பட்டு டில்லி அரசு வைத்தியசாலையில் கடந்த 4 நாட்களாக அனுமதிக்கப்பட்டிருந்தனர். இவர்களுக்கு உய்யாக் கொடுக்கப்படும் மருந்துகளை

ஆகியோர் வைரஸ் காய்ச்சலால் பாதிக்கப்பட்டிருப்பது பரிசோதனையில் தெரியவந்தது.

இதையடுத்து 2 பேரும் நேற்று முன்தினம் தமிழகம் திரும்பினர்.

இவர்களுக்கு உய்யாக் கொடுக்கப்படும் மருந்துகளை

நேற்று முன்தினம் இரவு திடீரென நெஞ்சு வலி ஏற்பட்டது. இதைத் தொடர்ந்து அவர் திருச்சியில் உள்ள தனியார் வைத்தியசாலையில் அனுமதிக்கப்பட்டுள்ளார்.

இந்த தகவல் அறிந்ததும் அய்யாக்கண்ணு நேற்று காலை விமானம் மூலம் திருச்சிக்கு புறப்பட்டார். ஆனாலும், சங்க மாநில துணை தலைவர் கருரை சேர்ந்த கிட்டப்பா ரெட்டி தலைமையில் தொடர்ந்து போராட்டம் நடைபெறும் என்று அய்யாக்கண்ணு கூறினார். அதன் படி டில்லியில் போராட்டம் நடந்து வருகிறது. (7-8)

ஆப்கானிஸ்தானில் 70 கிராமவாசிகள் கடத்தல்

(காபுல்)

ஆப்கானிஸ்தானில் தலைதாக்கியிருக்கும் பயங்கரவாதத்தின் பிரதிபலிப்பாக அங்கு வசிக்கும் 70 கிராமவாசிகள் கடத்தப்பட்டுள்ளனர். இதனை காபுல் மற்றும் கந்தஹார் மாநில உரிமை அமைப்புகள் உறுதிசெய்துள்ளன.

வடக்குப் பகுதியில் உள்ள கந்தஹார் மாகாணத்திலேயே இந்த கடத்தல் சம்பவம் அரங்கேறியுள்ளது.

கந்தஹார்-தரின் கோட் நெடுஞ்சாலையை அண்மித்துள்ள கிராமத்தில் இருந்து 70 பேர் கடத்தப்பட்டுள்ளதாகவும், கடத்தப்பட்டவர்களில் 7 பேர் கொல்லப்பட்டுள்ள



தாகவும் அங்கிருந்து வரும் தகவல்கள் தெரிவிக்கின்றன. மேலும் 30 பேர் இறந்து

தலைசெய்யப்பட்டுள்ளபோதும், 30க்கும் மேற்பட்டோரின் நிலைமை என்னவென்று

தெரியவில்லை என தெரிவிக்கப்பட்டுள்ளது.

ஆனால் இந்த கடத்தல் சம்பவத்துக்கு இதுவரை எந்த தீவிரவாத அமைப்பும் பொறுப்பேற்காத நிலையில், அப்பகுதியில் ஆதிக்கம் செலுத்தும் தலிபான்களே இந்த கடத்தல் சம்பவத்தை முன்னின்று நடத்தியிருக்கக் கூடுமென பொலிஸார் சந்தேகம் வெளியிட்டுள்ளனர்.

தற்போது உயிருடன் இருப்பதாக நம்பப்படும் மீத முள்ள 30க்கும் மேற்பட்டோரை பத்திரமாக விடுவிக்க அந்நாட்டு படைகள் தீவிர தேடுதல் வேட்டையில் களமிறங்கியுள்ளன. (8)

ஊதிய உயர்வு கோரும் புகையிரத சாரதிகள்

பாகிஸ்தானில் முடங்கியது புகையிரத சேவை



(இஸ்லாமாபாத்)

சம்பள உயர்வு உள்ளிட்ட பல்வேறு கோரிக்கைகளை முன்வைத்து புகையிரத சாரதிகள் நேற்று முன்தினம் போராட்டத்தால் பாகிஸ்தானில் புகையிரத சேவை முற்றிலுமாக முடங்கியுள்ளது.

சம்பள உயர்வு உள்ளிட்ட பல்வேறு கோரிக்கைகளை முன்வைத்து ஒருநாள்வேலை நிறுத்தத்துக்கு பாகிஸ்தான் புகையிரத சாரதிகள் தொழிற்சங்கம் அழைப்பு விடுத்திருந்தது.

இதையடுத்து, நேற்று அதிகாலை ஒரு நாட்டின் அனைத்து வழித்தடங்களில் சென்று கொண்டிருந்த புகையிரத சாரதிகள் வேலை

நிறுத்தப் போராட்டத்தில் குதித்தனர்.

முன்னதாக, அருகாமையில் உள்ள புகையிரத நிலையங்களில் புகையிரதங்கள் ஓரங்கட்டி நிறுத்தப்பட்டன.

இஸ்லாமாபாத், ராவல் பிண்டி, லாகூர், கராச்சி ஆகிய முக்கிய நகரங்களுக்கு செல்லும் புகையிரத சேவைகள் பாதிக்கப்பட்டுள்ளதால் நடு வழியில் பல்லாயிரக்கணக்கான பயணிகள் தவித்து வந்தனர்.

இதற்கிடையில், போராட்டத்தை முடக்கும் வகையில் பல புகையிரத சாரதிகளை பொலிஸார் கைது செய்துள்ளதாக பாகிஸ்தான் புகையிரத சாரதிகள், தொழிற்சங்க நிர்வாகிகள் தெரிவித்துள்ளனர். (8)

ஜெருசலேமில் தொடரும் வன்முறை ஐ.நா.வின் அவசர கூட்டம் இன்று

(நியூயோர்க்)

இஸ்ரேல் - பாலஸ்தீனம் இடையில் நடந்து வரும் வன்முறை சம்பவங்கள் குறித்து, ஐ.நா. பாதுகாப்பு கவுன்சிலின் ஆலோசனை கூட்டம் இன்று நடைபெறவுள்ளது.

இஸ்ரேல் - பாலஸ்தீனம் இடையே நீண்ட நெடுங் காலமாக பகை நிலவி வருகிறது. ஆக்கிரமிப்பு பாலஸ்தீன பகுதிகளில், குறிப்பாக கிழக்கு ஜெருசலேம் உள்ளிட்ட பகுதிகளில் இஸ்ரேல் வலுக்கட்டாயமாக குடியிருப்புகளை அமைத்து வருகிறது.

இதை தடுத்து நிறுத்தக் கோரி, ஐ.நா. பாதுகாப்பு கவுன்சிலில் கடந்த டிசம்பர் மாதம் வாக்கெடுப்பு மூலம் தீர்மானம் நிறைவேற்றப்பட்டது.

ஆனால், அமெரிக்கா மட்டும் இந்த வாக்கெடுப்பில் பங்கேற்காமல் புறக்கணித்தது.

பழனிச்சாமியுடன் இணைந்தார் ஆறுக்குட்டி எம்.எல்.ஏ



(சேலம்)

ஓ.பி.எஸ். அணியில் இருந்து பிரிந்து வந்த ஆறுக்குட்டி எம்.எல்.ஏ. நேற்றுக் காலை முதலமைச்சர் எடப்பாடி பழனிச்சாமி அணியில் இணைந்தார்.

சமீப காலமாக ஓ.பி.எஸ். அணியில் தான் புறக்கணிக்கப்பட்டு வருவதாகவும், 5 மாதமாகியும் அ.தி.மு.க. வின் இரு அணிகளும் இணையாததால் ஓ.பி.எஸ். அணியில் இருந்து பிரியப் போவதாக தெரிவித்திருந்தார். இதையடுத்து நேற்று முன்தினம் மாலை ஓ.பி.எஸ். அணியில் இருந்து ஆறுக்குட்டி எம்.எல்.ஏ. விலகினார்.

இதுகுறித்து ஆறுக்குட்டி எம்.எல்.ஏ. தெரிவிக்கையில், "அ.தி.மு.க. இரு அணிகளாக பிரிந்தபோது தொகுதி மக்களின் கருத்தை கேட்டு ஓ.பி.எஸ். அணியில் இணைந்தேன். அங்கு நான் புறக்கணிக்கப்பட்டு வந்தேன்.

சமீப காலமாக இஸ்ரேல் மற்றும் பாலஸ்தீனம் இடையே நடக்கும் வன்முறை சம்பவங்கள் தொடர்ந்து அதிகரித்து வருவது உலக நாடுகளை கவலையடைய செய்துள்ளது. மேலும், ஜெருசலேம் நகரில் கடந்த சில நாட்களாக வன்முறை சம்பவங்கள் அதிகரித்துள்ளன.

இதுகுறித்து விவாதிக்க ஐ.நா. பாதுகாப்பு கவுன்சில் ஆலோசனை கூட்டம் நடத்த வேண்டும் என சுவீடன், எகிப்து, பிரான்ஸ் உள்ளிட்ட நாடுகள் வலியுறுத்தி வந்தன.

இதையடுத்து, ஐ.நா. பாதுகாப்பு கவுன்சிலின் அவசர ஆலோசனை கூட்டம் இன்று நடைபெறவுள்ளது.

இந்த கூட்டத்தின்போது ஜெருசலேம் நாட்டில் நிலவிவரும் பதற்றத்தை தணிப்பதற்கு எடுக்க வேண்டிய நடவடிக்கைகள் தொடர்பாக விவாதிக்கப்படவுள்ளது. (8)



சசிகலாவின் சவூகைகளின் விபரங்கள் வெளியானது

(சென்னை)

சொத்துக்குவிப்பு வழக்கில் 4 ஆண்டுகள் சிறைத் தண்டனை விதிக்கப்பட்டு பெங்களூரில் சிறைவாசம் அனுபவிக்கும் சசிகலா விற்கு சிறையில் கொடுக்கப்பட்டிருந்த சிறப்பு வசதிகள் தொடர்பிலான விபரங்கள் குறிப்பிடப்பட்டுள்ளன.

பிரதி பொலிஸ் அத்தியட்சகர் ரூபாவின் குற்றச்சாட்டில், அக்ரஹார சிறைச்சாலையின் ஒரு பகுதி முழுவதும் சசிகலாவிற்காக ஒதுக்கப்பட்டிருந்ததாகவும் அதில் 5 அறைகளை அவர் பயன்படுத்தி வந்துள்ளார் எனவும் தெரிவிக்கப்பட்டுள்ளது.

மேலும், அவற்றில் ஒரு அறை அவரின் சமையல் தேவைகளுக்காகவும், மற்றொரு அறை சசிகலா யோகா செய்வதற்காக ஒதுக்கப்பட்டிருந்ததாகவும், மேலும் ஒரு அறையில் சொகுசு கட்டில் மெத்தை மற்றும், தொலைக்காட்சி போன்றவை பொருத்தப்பட்டிருந்ததாகவும் ரூபாவின் குற்றச்சாட்டில் தெரிவிக்கப்பட்டுள்ளது.

சசிகலாவிற்கு சமையல் செய்வதற்காக சிறைக்கைதிகள் பணியமர்த்தப்பட்டிருந்ததோடு, அவருடைய பாதுகாப்பிற்காக தனியாக இரு காவலர்களும் நியமிக்கப்பட்டிருந்ததாகவும்



குறித்த குற்றச்சாட்டில் குறிப்பிடப்பட்டுள்ளது.

இதேவேளை, சசிகலாவை சந்திக்க வருபவர்களை அவை கண்காணிப்பு கமரா பட்ட சிறைச்சாலையின் உயர் அதிகாரி ஒருவரின்

அறையில் வைத்தே சசிகலா சந்தித்தார் என குறிப்பிடப்பட்டுள்ளதோடு, அதன் காரணமாக அவை கண்காணிப்பு கமராவில் பதிவாக வில்லை எனவும் ரூபாவின் குற்றச்சாட்டில் தெரிவிக்கப்பட்டுள்ளது. (8)

லொறியினுள் அடைத்து கடத்தப்பட்ட மனிதர்கள் 8 பேர் பலி; 20 பேர் கவலைக்கிடம்

(வோஷிங்டன்)

அமெரிக்காவின் சான் ஆண்டோனியோ நகரத்தில் லொறியில் இருந்து 8 உடல்கள் மீட்கப்பட்டுள்ளன. வால்மார்ட் வாகன நிறுத்தத்தில் இருந்த கன்டெய்னர் லொறியிலிருந்தே இவ் உடல்கள் மீட்கப்பட்டுள்ளன. கன்டெய்னர் லொறியில் 2 பாடசாலைக் குழந்தைகள் உட்பட 38 பேர் இருந்துள்ளனர்.

கன்டெய்னருக்குள் இருந்தவர்கள் வால்மார்ட் ஊழியரிடம் தண்ணீர் கேட்டுள்ளனர். சரக்கு ஏற்றும் கன்டெய்னரில் மனிதர்கள்

இருப்பதை கண்டு அதிர்ச்சியடைந்த ஊழியர்கள் பொலிஸாருக்கு தகவல் அளித்தனர்.

இதனையடுத்து கன்டெய்னரில் இருந்தவர்களை மீட்ட பொலிஸார் அதிலிருந்த 38 பேரில் 8 பேர் உயிரிழந்துள்ளனர் எனவும் 20 பேரின் நிலை கவலைக்கிடமாக உள்ளதாகவும் தகவல் தெரிவித்துள்ளனர்.

கன்டெய்னரில் அடைத்து மனிதர்களை கடத்தி வந்திருக்கலாம் என்று இச்சம்பவம் தொடர்பாக பொலிஸார் சந்தேகம் வெளியிட்டுள்ளனர். (8)

ஐ.எஸ்.ஸில் இருந்த 4 பெண்கள் கைது

(புக்தாத்)

ஐ.எஸ். தீவிரவாத இயக்கத்தில் இணைந்த பதினாறு வயது சிறுமி உட்பட நான்கு உட்பட நான்கு ஜேர்மனிய பெண்கள் ஈராக்கில் கைது செய்யப்பட்டுள்ளனர்.

இராணுவத்தின் இத்தாலியில் இருந்தவர்களை மீட்ட பொலிஸார் அதிலிருந்த 38 பேரில் 8 பேர் உயிரிழந்துள்ளனர் எனவும் 20 பேரின் நிலை கவலைக்கிடமாக உள்ளதாகவும் தகவல் தெரிவித்துள்ளனர்.

இந்நடவடிக்கையின் போது கைது செய்யப்பட்ட ஜேர்மனியை சேர்ந்தவர்களின் விபரங்களை அந்நாட்டு அரசிடம் ஈராக் அரசு வழங்கியுள்ளது. அதில் 16 வயதான ஒரு சிறுமியின் பெயர் உட்பட நான்கு பெண்களின் பெயர்களும் இடம்பெற்றுள்ளது.

கைது செய்யப்பட்ட பெண்களை ஜேர்மனி தூதரக அதிகாரிகள் சந்தித்து பேசியுள்ளனர்.

அப்பெண்கள் தற்போது ஈராக் சிறையில் அடைக்கப்பட்டுள்ளனர். தீவிரவாத செயல்களில் ஈடுபட்ட குற்றத்திற்காக அவர்களுக்கு மரணதண்டனை விதிக்கப்படலாம் என ஈராக் அரசு தெரிவித்துள்ளது. (8)

தீர்வைப் பெற்றுக்கொள்ளும் தமிழ் மக்களின் முயற்சிக்கு சர்வதேச பங்களிப்பு அவசியம்

ஐ.நா.உதவிச் செயலரிடம் டக்ளஸ் எம்.பி.வலியுறுத்து



(கொழும்பு)

அரசியல் தீர்வொன்றைப் பெற்றுக்கொள்ளும் தமிழ் மக்களின் முயற்சிக்கு சர்வதேச சமூகம் பங்களிப்பைச் செய்ய வேண்டும் எனவும் ஏற்படுத்தப்படுகின்ற அரசியல் தீர்வானது தமிழ்மக்களுக்கு நியாயமானதாகவும், பெரும்பான்மை சிங்கள மக்கள் உட்பட சகோதர முஸ்லிம்களுக்கும் ஏற்புடையதாகவும் இருப்பதை உறுதிப்படுத்துவது அவசியமாகும் எனவும் பாராளுமன்ற உறுப்பினர் டக்ளஸ் தேவானந்தா அரசியல் விவகாரங்களுக்குப் பொறுப்பான ஐக்

கிய நாடுகள் சபையின் உதவிச் செயலாளர் நாயகம் ஜெப்ரி பெல்ட்மனிடம் தெரிவித்துள்ளார்.

பாராளுமன்றக் கட்டடத் தொகுதியில் நேற்று முன்தினம் இடம்பெற்ற சந்திப்பின்போது புதிய அரசியலமைப்பு தொடர்பில் தமிழ்மக்களின் நிலைப்பாடு தொடர்பாக தெளிவுபடுத்தும்போதே அவர் மேற்கண்டவாறு தெரிவித்தார்.

அழிவு யுத்தத்தில் சிக்குண்ட மக்கள் தம்மைக் காப்பாற்ற சர்வதேச சமூகம் முன்வரும் என்ற எதிர்பார்ப்புடன் அவலக்குரல் எழுப்பியபோது

சர்வதேச சமூகம் ஆபத்தில் உதவ முன்வரவில்லை.

மரணத்தருவாயில் இருந்து கொண்டு தமிழ்மக்கள் முன்வைத்த அந்த கோரிக்கை சர்வதேச சமூகத்திடம் எடுபடவில்லை. எனவே எமது பிரச்சினைக்கு நாமே தீர்வுகளைக் காணவேண்டும் என்ற பாடத்தை தமிழ் மக்கள் கற்றுக்கொண்டிருக்கின்றார்கள்.

இந்த நிலையில் அரசியல் தீர்வைப் பெறும் முயற்சியில் சர்வதேச சமூகம் உதவியை வழங்க வேண்டும் எனவும் அதன்மூலம் மக்களுக்கு வாழ்க்கை மீதான நம்பிக்கையை சர்வதேச சமூகம் ஏற்படுத்த வேண்டும்.

அதேநேரம் கடும் வரட்சியால் பாதிப்புக்குள்ளாகி குடிதண்ணீருக்கும், விவசாயப் பாதிப்புக்கும், இலக்காகி பாதிக்கப்பட்டிருக்கும் வடக்கு-கிழக்கு மக்களுக்கு சர்வதேச சமூகம் மனிதாபிமான ரீதியில் உதவ வேண்டும் என்றும் வலியுறுத்தினார். (இ-7)

போதைப்பொருள் வியாபாரம்

விசாரணைகளுக்காக வெளிநாடு செல்லும் பொலிஸ் குழுக்கள்

(கொழும்பு)

இலங்கையுடாக இடம்

பெறும் சர்வதேச போதைப்

பொருள் வியாபாரம் குறித்து

விசாரணைகளை மேற்கொள்ள இலங்கையின் பொலிஸ் குழுக்களை வெளிநாடுகளுக்கு அனுப்பி விசாரணைகள் முன்னெடுக்க திட்டமிட்டுள்ளதாக தெரிவிக்கப்படுகிறது.

பிரேஸிலிலிருந்து து கொண்டு வரப்பட்ட சீனி கொள்கலனிலிருந்து 320 கோடி ரூபா பெறுமதியான 218 கிலோ கொக்கேயன் அண்மையில் மீட்கப்பட்டது.

இந்த நிலையில், பிரேஸிலிலிருந்து கொண்டு வரப்பட்டு கொழும்பு துறைமுகத்தில் உள்ள மேலும் 50 கொள்கலன்களுக்கு சீல் வைக்கப்பட்டுள்ளது.

இந்த நிலையில், போதைப் பொருள் வர்த்தகர்கள் குறித்து சர்வதேச ரீதியில் விசாரணைகள் முன்னெடுக்க மேற்படி நடவடிக்கை எடுக்கப்படவுள்ளதாக பொலிஸ் வட்டாரத் தகவல்கள் தெரிவிக்கின்றன.

இதேவேளை, ஹைராயின் மற்றும் கொக்சேன் முதலான போதைப்பொருள் இலங்கைக்கு கொண்டு வரப்பட்டு பின்னர், மீண்டும் ஏற்றுமதி செய்யும் வியாபாரம் தொடர்பில் சர்வதேச பொலிஸாரின் (இன்டர்போல்) உதவி கோரப்பட்டுள்ளதாகவும் தெரிவிக்கப்படுகிறது. (இ)

உதயங்கவிற்கு இன்னும் இன்டர்போல் பிடியானை பிறப்பிக்கப்படவில்லை

(கொழும்பு)

ரஷ்யாவிற்கான முன்னாள் இலங்கைத் தூதரவரும் மகிந்த ராஜபக்ஷவின் உறவினருமான உதயங்கவீரதுங்கவிற்கு இன்னமும் இன்டர்போல் பிடியானை உத்தரவு பிறப்பிக்கவில்லை.

இலங்கை பொலிஸார் சர்வதேச பொலிஸாரிடம் உதயங்கவிற்கு எதிராக பிடியானை உத்தரவு பிறப்பிக்குமாறு கோரியுள்ள போதிலும் இதுவரையில் அவ்வாறான பிடியானை உத்தரவுகள் எதுவும் பிறப்பிக்கப்படவில்லை.

இதன் காரணமாகவே உதயங்கவீரதுங்க சுதந்தி



ரமாக நாடுகளுக்கு பயணம் செய்து வருவதாகத் தெரிவிக்கப்படுகிறது.

இதேவேளை, உதயங்கவை வெளிநாட்டில் வைத்து கைது செய்வது குறித்த சிவப்பு எச்சரிக்கை இன்டர்போலுக்கு அனுப்பி வைக்கப்பட்டுள்ளது குறிப்பிடத்தக்கது. (இ-7)

(f) ஃபேஸ்புக் பார்த்ததில் பிடித்தவை... Like

1141

Search for people, places and things

Nagendram Home

ஐனா	குமார்	தேனு
<p>உயர்ந்த இடத்தில் இருக்கும் போது உலகம் உன்னை மதிக்கும்...! உன் நிலைமை கொஞ்சம் இறங்கி வந்தால் உன் நிழலும் கூட மதிக்கும்...!</p>	<p>ஆடி'னு சொன்னதும் கார் ஓடபகம் வந்தா அவன் பணக்காரன்</p> <p>ஆடி'னு சொன்னதும் தள்ளுபடி ஓடபகம் வந்தா அவன் நம்மாளு!</p>	<p>அப்பா: ஏன்டா..? யுரீசையில மாரக் கம்மியா இருக்கு, நல்லா அடிச்ச உதைச்சாத்தான் சரியா வரும்னு நினைக்கிறேன்.</p> <p>மகன்: ஆமாப்பா.. நானும் அதையே தான் நினைச்சேன். அந்த வாத்தியார் வீடு எனக்கு தெரியும்பா.வாங்க யோகலாம்!!</p>
சிவா	கம்சிகா	சங்கீதா
<p>நீ யாருக்கு விழுந்து விழுந்து உதவி செய்தாயோ, அவன் தான் உன்னை முதலில் துரோக வாள் கொண்டு வெட்டுவான்</p>	<p>மனைவி: எங்க முள்ளங்கிய வெட்ட சொன்னா கேரட்ட வெட்டியிருக்கீங்க?</p> <p>கணவன்: ஏய் கைய வெட்டிட்டேன் ரத்தம் முள்ளங்கிை பட்டு அப்படியாயிருச்சு!!!</p> <p>மனைவி: அய்யய்யோ காய் வேஸ்ட்டா!!</p>	<p>அண்ணே பாய்சனுக்கு எக்ஸ்பைரி டேட் முடிஞ் சிருச்சின்னா... அது பாய்சனா இருக்குமா!!!</p> <p>இல்லை.. பாயாசமா மாரிடும்.. ஒரு வாய் குடிக்கிறியா...</p>

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள்.

அவை உங்கள் பெயர்களை ஃபேஸ்புக் பார்த்ததில் பிடித்தவை பகுதியில் பிரசுரமாகும்.

noolaham.org | aavanaham.org

உங்களுக்கு நீங்களே பயிற்சியாளர்!


எவ்வித வெளிப்புற சக்தியும் பெரிதாக நமது வளர்ச்சிக்கு உதவி செய்திட முடியாது மற்றும் அனைத்து ஆற்றலும் நமக்குள்ளேயே இருக்கிறது என்றெல்லாம் நிறைய படித்தாகிவிட்டது. நம்மிடமுள்ள ஆற்றலை எவ்வாறு செயல்பாட்டு நிலைக்கு கொண்டுவருவது மற்றும் அதன்மூலம் வாழ்க்கையில் உண்மையான மாற்றத்தை எவ்வாறு ஏற்படுத்துவது என்பதே இனி நாம் தெரிந்துகொள்ள வேண்டியது அல்லவா!

எனக்கு நேரமே சரியில்லை, எனக்கு சரியான வழிகாட்ட யாருமில்லை, எனக்கு எதுவுமே சரியாக அமைவதில்லை, எனது வாழ்க்கையில் எப்போது மாற்றம் வரப்போகிறதோ, ஏதாவது உதவி கிடைத்தால் பரவாயில்லை போன்ற புலம் பல்களுக்கான தீர்வினையும் வழிகாட்டுதல்களையும் சொல்கிறது "அந்தோணி கிரான்ட்" மற்றும் "ஜானே கிரீனே" ஆகியோரால் எழுதப்பட்ட "கோச் யுவர் செல்ஃப்" என்னும் இந்தப் புத்தகம். மாற்றம் மட்டுமே வாழ்க்கை! மாற்றம் மற்றும் எதிர்காலம் ஆகியவற்றைப் பற்றிய பயம் நம்மிட பலருக்கு உண்டு. நமக்கு எது தெரியுமோ, நமக்கு எது பாதுகாப்பானதோ மற்றும் எது பெரிதாக பிரச்சனை இல்லாமல் இருக்கிறதோ அதுவே போதும் என்ற மனநிலையை உடையவர்கள் ஏராளம். அதில் போதுமான மகிழ்ச்சி இல்லையென்றாலும்கூட ஆனால் இது முற்றிலும் தவறானது என்கிறார்கள் ஆசிரியர்கள். மாற்றத்தை நோக்கி பயணப்படாத வாழ்க்கை, சிறந்த வாழ்க்கையல்ல. இதில் வேடிக்கையான முரண்பாடு என்னவென்றால், மாற்றங்களில் பலருக்கு விருப்பமில்லை என்றாலும்கூட அதை அவர்களால் தடுத்து நிறுத்திவிட முடியாது என்பதே.

நேரம் மாறிக்கொண்டே இருக்கிறது, பருவ நிலைகள் தொடர்ந்து மாறிக்கொண்டே இருக்கின்றன, ஏன் நமது வயதுகூட மாறிக்கொண்டே இருக்கிறது. ஆக வாழ்க்கை என்பதே மாற்றம்தான். நாமும் மாற்றங்களை ஆரத்தமுவி ஏற்றுக் கொண்டால் மட்டுமே, எதிர்பார்த்த வெற்றியைப் பெறமுடியும். வேலை, தொழில், மனநிலை, நட்பு, குடும்பம், உறவுகள் மற்றும் பசை என நம்மைச் சுற்றி மாற்றம்பெற வேண்டிய அல்லது மாற்றத்தை செயல்படுத்தக்கூடிய காரணிகள் நமது வாழ்க்கையில் ஏராளம். பயத்தை விட்டொழித்து மாற்றத்தை நேருக்குநேர் சந்தியுங்கள். நல்ல மாற்றமென்றால் அது நமக்கான பரிசு, மோசமான மாற்றமென்றால் அது நமக்கான பாடம் அவ்வளவே.

தடைகள் எதுவுமில்லை! மாற்றம் மாற்றம் என்று பேசுகிறோமே அதற்கான காலநேரம் அல்லது வயது அல்லது அனுபவம் என்று ஏதாவது உண்டா? கண்டிப்பாக இல்லை என்பதே இதற்கான பதில். அனைத்து வயதிலும் மாற்றம் சாத்தியமே. நமது பின்புலம் மற்றும் அனுபவம் என்பதெல்லாம் ஒரு பொருட்டே கிடையாது. எவ்வளவோ வெற்றியாளர்கள் எவ்வித பின்புலமும் அனுபவமும் இல்லாமல் பெரும் வெற்றிகளைப் பெற்ற வரலாறு உள்ளது என்பதை நினைவில் கொள்ளுங்கள். புகழ்பெற்ற ரஷ்ய எழுத்தாளர் லியோ டால்ஸ்டாய் தனது 67-வது வயதில்தான் சைக்கிள் ஓட்டக் கற்றுக் கொண்டாராம்.

122 ஆண்டுகள் உயிர் வாழ்ந்த ஜின்னே கால்மென்ட் 1995-ம் ஆண்டு தனது 120வது பிறந்த தாளில் எடுக்கப்பட்ட பேட்டி ஒன்றில் பின்வருமாறு கூறியுள்ளார்: பிரபலமடைவதற்காக நான் 110 ஆண்டுகள் காத்திருந்தேன், முடிந்த



வரை இதை அனுபவிக்க திட்டமிட்டுள்ளேன் என்றாராம்.

வாழ்க்கைப் பயிற்சி! எந்தவொரு தீவிர விளையாட்டு வீரரும் தங்களுக்கான பயிற்சியாளர் இல்லாமல் இருப்பதில்லை என்பது நாம் அறிந்ததே. ஆக, முறையான பயிற்சியே சீரிய வெற்றியைத் தேடித்தரும். இதுவே நமது வாழ்க்கைக்கும், அதன் வெற்றிக்கும் பொருந்தும் என்கிறார்கள் ஆசிரியர்கள். மனதளவில் மாற்றத்திற்கு தயாராகிவிட்டோம் என்று வைத்துக்கொள்ளுங்கள். அடுத்து நாம் செய்ய வேண்டியது என்ன? மாற்றத்திற்கான பயிற்சிகளை மேற்கொள்ள வேண்டியதே அடுத்தகட்ட செயல்பாடு. ஆனால், இங்கு நாம்தான் நமக்கான பயிற்சியாளர். நம்மைப்பற்றி நம்மைத்தவிர வேறு யாருக்கு அதிகம் தெரிந்துவிடப்போகிறது. ஆம் பயிற்சி கொடுக்கப்போவதும், பயிற்சி

எடுத்துக்கொள்ளப்போவதும் நாமே.

இது நாம் நம்மிடமே கேட்டுக் கொள்ளக்கூடிய 3 கேள்விகளிலிருந்து தொடங்குகிறது. அவை: நமது வாழ்க்கையில் நாம் செய்யவேண்டியது என்ன? அதைச் செய்வதி லிருந்து நம்மை தடுப்பது எது? அதை எவ்வாறு நிவர்த்தி செய்வது? இவற்றிற்கான வழிமுறைகளும் ஆசிரியர்களால் சொல்லப்பட்டுள்ளது. அவை: நமது வாழ்க்கைத் தேவைகளை சரியாக தெளிவுபடுத்திக்கொள்வது, பயனுள்ள இலக்குகளை அமைத்துக்கொள்வது, மாற்றத்தின் பயணத்தில் ஏற்படும் முன்னேற்றத்தைக் கண்காணிப்பது, செயல்பாட்டில் உறுதியான நிலைப்பாடு மற்றும் கவனம், திட்டங்கள் மற்றும் உத்திகள் மீதான தொடர்ச்சியான மதிப்பீடு ஆகியன.

சிறியதாய் தொடங்குங்கள்! ஏன் பலரும் தங்களுக்கான மாற்றங்களை மேற்கொள்வதில் தோல்வியடைகிறார்கள் என்றால், வெகு சீக்கிரமாக பெரியளவில் மாற்றம் பெற வேண்டுமென்ற எண்ணமே என்கிறார்கள் ஆசிரியர்கள். எதையும் சிறியதாய் தொடங்கும்போது மட்டுமே நீடித்த வெற்றியைப் பெறமுடியும். உதாரணமாக நமது அலுவலகம், கார், சமையலறை, அலமாரி, படிக்கவேண்டிய புத்தகங்கள், நடைபயிற்சி மற்றும் உணவு பழக்கம் போன்றவற்றில் ஏதேனும் ஒரு சிறிய மாற்றத்தை ஏற்படுத்துவதிலிருந்து ஆரம்பியுங்கள். அதிலும் ஒரு நாளைக்கு பத்து நிமிடம் என்று ஒரு வார காலத்திற்கு நேரம் ஒதுக்குங்கள். வார இறுதியில் அதன்

பலன் உங்களுக்கு தெரியவரும் வேளையில், பிறகு கொஞ்சம் கொஞ்சமாக செயல்பாட்டினை விரிவுபடுத்துங்கள்.

தீர்வைத் தேடி! உருவாகியுள்ள சிக்கலிலேயே தொடர்ந்து மனதை செலுத்தாமல், அடுத்தகட்ட செயல்பாட்டினை நோக்கிச் செல்வதே சிறந்தது. உதாரணமாக உங்கள் அலுவலகத்தில் பதவி உயர்விற்காக நீங்கள் நம்பிக்கையோடு காத்துக் கொண்டிருக்கிறீர்கள் என்று வைத்துக்கொள்ளுங்கள். பல்வேறு காரணங்களால் அந்த பதவியானது புதிய நபர் ஒருவருக்கு வழங்கப்பட்டுவிடுகிறது. உங்களால் அதை ஏற்றுக்கொள்ள முடியவில்லை, நீங்கள் நிர்வாகத்தால் புறக்கணிக்கப்பட்டு விட்டதாக கருதுகிறீர்கள் மற்றும் மிகுந்த கோபமடைகிறீர்கள். மன உளைச்சலுடன் மகிழ்ச்சியின்றி பணியாற்றுவதால் உங்கள் வேலையின் தரமும் மோசமடைகிறது.

ஆனால், அது ஒரு நல்ல நிறுவனம், சிறந்த பாரம்பரியத்தை உடையது மற்றும் நிறுவன சூழ்நிலையும் உங்களுக்குப் பிடித்ததாகவே இருக்கிறது என்று வைத்துக்கொள்ளுங்கள். இந்தச் சூழ்நிலையில் தீர்வை நோக்கிய அணுகுமுறையை நீங்கள் கையாளவேண்டியது அவசியம். இந்த தருணத்தை உங்கள் தரத்தை உயர்த்திக்கொள்ள பயன்படுத்திக் கொள்ளவேண்டும். உங்களது பணியில் கூடுதல் கவனத்தை செலுத்த வேண்டும். பயிற்சி வகுப்புகள் மற்றும் திறன் மேம்பாட்டுப் பயிலரங்குகள் போன்றவற்றில் உங்களை ஈடுபடுத்தி, உங்கள் பணியில் நிபுணராக முயற்சிக்க வேண்டும். இடையில், சிறந்த மாற்றுப் பணிக்கான தேடுதலையும் ஒருபக்கம் மேற்கொள்ளுங்கள்.

சிறந்த செயல்பாடுகள் உங்களால் மேற்கொள்ளப்படும்போது, அது நிர்வாகத்தின் கவனத்தை உங்களை நோக்கி ஈர்க்கும். அப்படியும் உங்களை யாரும் கவனிக்கவில்லை என்றாலோ அல்லது எதிர்பார்த்த பலன்கள் உங்கள் நிறுவனத்தில் கிடைக்கவில்லை என்றாலோ கவனப்பட வேண்டியதில்லை. உங்கள் தரத்தை நீங்கள் உயர்த்திக்கொண்டமையால், நம்பிக்கையுடன் நல்ல மாற்றுப் பணிக்காக வேறொரு நிறுவனத்தை நாடலாம்.

உங்களுக்காக நீங்கள் மேற்கொண்ட பயிற்சியில் கிடைத்த வெற்றியின் பலனை முழுமையாக கொண்டாடுங்கள். மேலும் அதன் மீதான கண்காணிப்பையும் மேற்கொள்ளுங்கள். இதுவே உங்களை அடுத்த இலக்கிற்கான செயல்பாடுகளில் தன்னம்பிக்கையுடன் பயணிக்க வைக்கும்.

சிறந்த 50 நிபுணத்துவ பெண்களுக்கு தங்க விருது



முகாமைத்துவத்தில் பெண்கள் அமைப்பு மற்றும் உலக வங்கியின் அங்கத்துவ நிறுவனமான சர்வதேச நிதிக்கூட்டுத்தாபனம் (IFC) ஆகியன இணைந்து முன்னெடுத்திருந்த, சிறந்த 50 நிபுணத்துவ மற்றும் தொழில்நிலை பெண்கள் விருதுகள் வழங்கும் நிகழ்வில் விளம்பரத்துறையில் தங்க விருதை பேட்ஸ் ஸ்ராட்டிக் அலையன்ஸ் நிறுவனத்தின் பிரதம செயற்பாட்டு அதிகாரி ஷெரன் ஜெயசுந்தர தனதாக்கியிருந்தார்.

தமது தொழில் வாழ்க்கையையும், பிரத்தியேக வாழ்க்கையையும் சமநிலையில் பேணுகின்றமையை கௌரவித்து இந்த விருது அவருக்கு வழங்கப்பட்டிருந்தது.

7-வது தடவையாக முன்னெடுக்கப்பட்ட இந்த விருதுகள் வழங்கும் நிகழ்வு, பெண்களுக்கு கௌரவிப்பை வழங்குவதன் தமது தொழில்வாழ்க்கையிலும், தினசரி வாழ்க்கையிலும் வெற்றிகரமாக இயங்கும் ஏனைய இளம் பெண்களையும் ஊக்குவிக்கும் வகையில் அமைந்துள்ளது.

பெண்களின் வாழ்க்கையில் எழும் சவால்களுக்கு முகங்கொடுத்த வண்ணம், அவர்களுக்கு கிடைக்கும் வாய்ப்புகளை சிறப்பாக பயன்படுத்துவோரின் வெற்றியை கொண்டாடும் வகையில் இந்த விருது அமைந்துள்ளது.

1990ம் ஆண்டின் முற்பகுதியில் நான் விளம்பரத்துறையுடன் இணைந்து கொண்டே இவர், தற்போது நிறுவனத்தின் விளம்பர பிரதிநிதியாக செயற்பாட்டு அதிகாரியாகவுள்ளார்.

வெளிநாட்டு நாணயமாற்று வீதம்

\$ (வார இறுதியில்)		
நாணயம்	கொ/வு விலை ரூபா.	வி/ணை விலை ரூபா.
ஐக்கிய அமெரிக்க டொலர்	151.66	155.46
பவுண்ட் (ஐக்கிய இராச்சியம்)	195.85	202.49
யூரோ (ஐரோ. ஒன்றியம்)	175.31	181.90
சுவீஸ் பிராங்	158.35	164.68
கனடைய டொலர்	119.75	124.46
அவுஸ்திரேலிய டொலர்	118.96	124.22
சிங்கப்பூர் டொலர்	110.49	114.52
ஜப்பான் யென்	1.34	1.39
இந்திய ரூபாய்	சுட்டி விலை	2.38
ஐக்.அரபு இராச்சிய டிராம்	சுட்டி விலை	41.84

மூலம்: இலங்கை மத்திய வங்கி



இலங்கை முதலீட்டு சபையின் தலைவராக துமிந்த ரத்நாயக்க நியமனம்

இலங்கை முதலீட்டுச் சபையின் தலைவராக, துமிந்த ரத்நாயக்க நியமிக்கப்பட்டுள்ளார். இவர், முதலீட்டுச் சபையில், முன்னர் பணிப்பாளராக இருந்தார். இந் நிலையில், தற்போது, தலைவராக நியமிக்கப்பட்டுள்ளார்.

இதேவேளை, முதலீட்டுச் சபைக்கு, மேலும் 2 புதிய பணிப்பாளர்கள் நியமிக்கப்பட்டுள்ளனர். ஜோன்கீல்ஸ் குமர நிறுவனத்தின் பிரதித் தலைவர் அஜித் குணவர்தன, இலங்கை வர்த்தக சம்மேளனத்தின் முன்னாள் பொதுச் செயலாளரும் பிரதம நிறைவேற்று அதிகாரியுமாக மற்றும் கொழும்பு டொக்கியாட் பிளஸியின் முகாமைத்துவப் பணிப்பாளரும் பிரதம நிறைவேற்று அதிகாரியுமான மங்கள பீ.பி யாப்பா ஆகிய இருவரே, புதிய பணிப்பாளர்களாக நியமிக்கப்பட்டுள்ளனர்.

இதுவரை காலமும் தலைவராக இருந்த உபுல் ஜயசூரிய, கடந்த 13-ம் திகதி இராஜினாமா செய்துள்ள நிலையிலேயே, ஜனாதிபதியால், முதலீட்டு சபைத் தலைவராக, ரத்நாயக்க நியமிக்கப்பட்டுள்ளமை குறிப்பிடத்தக்கது.

பங்குச் சந்தை விபரம்

(வார இறுதியில்)

துறை	கடந்த வாரம்	இந்த வாரம்
அனைத்துப் பங்கு விலைச்சுட்டி	6,766.14	6,669.51 ↓
எஸ் & பி 20 சுட்டி	3,909.54	3,819.23 ↓

விலை அசைவுகளின் அடிப்படையில் புரள்வு (ரூபா.மில்.) 4,290.755

உயர்வடைந்த பங்குகள்(ரூ.): சிஜெப்எல் (1.20), ஆதாம் கப்பிரல்(1.20), ஈகுவிட்டி ரூ (56.40), சிலோன் ரீ பிராக்ஸ்(4.50), லக்கி லங்கா (2.50)

சரிவைக் காட்டிய பங்குகள்(ரூ.): லேக்ஹவுஸ் பிரின்டர்ஸ்(115.00), ரெஸ் அக்ரோ(1.30), ரேணுகா கப்பிரல்(4.70), சிங்கி ஹோஸ்பிட்டல்(1.70), அிகலவத்தை(21.30).

மேலதிக தகவல்கள்: www.cse.lk



அழகாபுரி ஊர் மக்கள் ஒரே மகிழ்ச்சியாக இருந்தனர். அதற்குக் காரணம், அன்றுதான் பொங்கல் பண்டிகை ஆரம்பம் ஆனது. பரமார்த்தரும் சீடர்களும் கூட மிகவும் சுறுசுறுப்பாய் இருந்தனர்.

மறுநாள் மாட்டுப் பொங்கலும் வந்து விட்டது. "குருவே குருவே.. " என்று கத்திக் கொண்டே ஓடி வந்தான் மண்டு. "இன்று சாயுங் காலம், ஊர் எல்லையில் நிறைய பந்தயம் எல்லாம் நடக்கப் போகு தாம்!" "பந்தயமா? என்ன அது?" என்ற படி குருவும் சீடர்களும் அவனைச் சூழ்ந்து கேட்டார்கள்.

"காளை மாட்டின் கொம்புகளுக்கு வண்ணம்பூச வேண்டுமாம் அப்பறம், ஜல்லிக் கட்டுகூட நடக்கப் போகுதாம். வெற்றி பெறுபவர்களுக்குப் பல கிராமங்களைத் தரப் போகிறாராம் நம் அரசு" என்று சொன்னான் மண்டு.

இதைக் கேட்டதும் பரமார்த்தரின் மூளைத் தீவிரமாக வேலை செய்தது. "சீடர்களே! எப்படியாவது இந்தப் பந்தயத்தில் நாம் ஜெயித்து விட்டால், நான் பல ஊர்களுக்குத் தலைவன் ஆகிவிடுவேன்! உங்களுக்கும் பதவி கிடைக்கும். அப்பறம் நமக்கு எந்தத் துன்பமும் இல்லை"

குருவின் திட்டத்தைக் கேட்ட சீடர்கள் மகிழ்ச்சியால் எகிறி எகிறிக் குதித்தனர்.

"குருவே! நீங்கள் கவலையே படாதீர்கள். எப்படியும் நாங்கள் வெற்றிபெற்றுக் காட்டுகிறோம்!"

என்று முட்டாள் சொன்னான்.

"நம் குரு மட்டும் எப்படியாவது ராஜா ஆகி விட்டால் மகிழ்ச்சியாக இருக்கலாமே! விதம் விதமான குதிரைகள் பூட்டிய தேரில் ஜம் மென்று ஊர்வலம் வரலாம்!" என்று கனவு கண்டான் மூடன்.

"அது மட்டுமா? தெருவில் போனால், எல்லோரும் நம் காலில் விழுந்து விழுந்து கும்பிடுவார்களே!" என்று சிரித்தான், மட்டி. "ஆமாம், ஆமாம். எனக்கும் கூட இலவசமாக நிறைய சுருட்டுகள் கிடைக்கும். பணத்துக்குப் பதில் சுருட்டையே வரியாகக் கட்டச் சொல்ல வேண்டும்!" என்றார் பரமார்த்தர்.

"குருவே! இன்னொரு கட்டளையும்தான் போட வேண்டும். "இனிமேல் புதிதாகக் குதிரைகள் போடும் முட்டைகள் எல்லாம் மன்னருக்கே சொந்தம்" என்று சொல்லி விட்டால், எல்லா குதிரைகளும் நமக்கே கிடைத்து விடும் என்று மடையன் யோசனை சொன்னான்.

"சீடர்களே, அற்புதமான யோசனைகள்! அருமையான எதிர்காலம்! வெற்றி நமக்கே! விடாதீர்கள் ஓடுங்கள்" என்று ஆவேசமாய்க் கூச்சலிட்டார், பரமார்த்தர்.

"குருவுக்கு ஜே" என்றபடி எல்லோரும் ஜல்லிக்கட்டு நடக்கும் இடத்தை நோக்கிப் புறப்பட்டார்கள்.

ஒரு வீதியில் குருவும் சீடர்களும் எதிர்பாராத நிகழ்ச்சி நடந்தது. "ஐயா! அந்த மாட்டைப் பிடிப்புங்

கள்" என்று கூச்சலிட்டுக் கொண்டு ஒரு தடித்த அம்மான் பரங்கிக்காய் போன்ற தன் உடலை தாக்க முடியாமல் தூக்கிக் கொண்டு நடந்து வந்தான்.

இலேசாகக் காற்று வீசினால் கூட மூன்று முறை குட்டிக்கரணம் போட்டு உருளும் அளவுக்கு ஒரு பசுமாடு வாயில் நுரை வழிய நொண்டி நொண்டித் தள்ளாடி நடந்துவந்தது. அது, அவளுக்குப் "போக்கு" காட்டிக் கொண்டிருந்தது. அதன் விளைவில் வரிவரியாக எலும்புகள் துருத்திக் கொண்டிருந்தன.

மாட்டுப் பொங்கல் என்பதால் கொம்புகளுக்கு வண்ணம் பூசி, பூவும் சுற்றப்பட்டு இருந்தது.

பொங்கல் தயாரித்த பின் அதைத் தன் அருமையான பசுமாட்டுக்கு ஊட்டுவதற்காக ஒரு பெரிய கிண்துறையில் வைத்திருந்தான். அந்தக் கிண்துறையில் அடிக்கடி பசுமாட்டுக்கு மருந்து கரைத்து ஊட்டுவதற்குப் பயன்படுத்தப்படுவது. எனவே ஏதோ மருந்து ஊட்ட வருகிறான் என்று நினைத்துப் பசு தள்ளாடித் தடுக்கி ஓட்டம் பிடிக்கத் தொடங்கியிருந்தது.

இதற்கிடையே தாடி மீசையும், சுருட்டும் புகையுமாக பரமார்த்த குருவும், அவங்கோல விசித்தி ராங்களாக அவரது சீடர்களும் எதிரே வரவே அவர்களைக் கண்டு மாடு மிரண்டது. "இதோ ஒரு ஜல்லிக்கட்டு காளை! மைதானத்திலிருந்து தப்பி வந்திருக்கிறது!" என்று சீடர்கள்

மாடு பிடிப்போம் நாடு ஆள்வோம்



அதைச் சூழ்ந்து கொண்டார்கள்.

"விடாதே! விடாதே! வாலைப் பிடி! இதை அடக்கி மன்னரிடம் பரிசு வாங்கி விடலாம்!" என்று குரு கட்டளையிட எல்லா சீடர்களும் ஒரே நேரத்தில் மாட்டின் வாலைப் பிடித்து இழுத்தார்கள். வால் பாதியாக அறுந்தது. வேதனை தாளாமல் குரல் எழுப் பிய மாடு தன்னிடமிருந்த கொஞ்சம் நஞ்சம் சக்தியையும் திரட்டி, கழுதை போல் ஒரு உதை விட்டது. இதில் மட்டிக்கம் மடையனுக்கும் மூக்கு பிய்ந்தது. இருவரும் கதறிக் கொண்டு தூரப் போய் விழுந்தார்கள்.

"இது மாடா? அல்லது கழுதையா?" என்று திகைத்த குரு. கொம்பு இருப்பதைப் பார்த்து "பொல்லாத மாடாக இருக்கிறதே! கொம்பைப் பிடியுங்கள்! அப்போதுதான் அடங்கும்!" என்று பதறியவாறே சொன்னார்.

முட்டாளும் மூடனும் மண்டு வும், மாட்டின் மீது போய் விழுந்தார்கள். இவர்கள் பாய்ந்த வேகத்தில் இரண்டு கொம்புகளும் பிய்ந்து கையோடு வந்து விட்டன. பசு கால்களை விரித்துப் படுத்தே விட்டது. "ஆ..! மாடு அடங்கி விட்டது!

அடங்கி விட்டது!" என்று குருவும் சீடர்களும் குதித்தார்கள். "ஐயோ! என் கண்ணுன! என் செல்லம்.. போச்சே! தினமும் நாலுபடி பரிக் கற்கும் அருமைப் பசுவைக் கொண்டு விட்டீர்களே! என்று குண்டுக் கிழ கண்ணீர் விட்டு ஒப்பாரி வைக்கத் தொடங்கி விட்டான்.

"கவலைப்படாதே பாட்டி! மாட்டை அடக்கிய வீரச் செயலை மன்னரிடம் சொல்லி, கிடைக்கும் பரிசுப் பணத்தில் உனக்கு நஷ்ட ஈடு கொடுத்து விடுகிறோம்!" என்று கூறி அவனைச் சீடர்கள் சமாதானப்படுத்தினார்கள். குற்றியிராகக் கிந்த பசுமாட்டை ஒரு கட்டை வண்டியில் தூக்கிப் போட்டுக் கொண்டு ஜல்லிக் கட்டு மைதானத்துக்குப் போனார்கள். போய் சேருவதற்கள் மாடு இறந்து விட்டது. ஜல்லிக் கட்டுக் காளையை அடக்குவதாக நினைத்து நோஞ் சான் பசு மாட்டின் உயிரையும் போக்கிய குருவையும் சீடர்களையும் கண்டு தோனத்தில் திரண்டிருந்த மக்கள் குலுங்கிக் குலுங்கிச் சிரித்தார்கள். ஆனால், ஒரு பசுவைக் கொன்ற குற்றத்திற்காகக் குருவுக்கும் சீடர்களுக்கும் சாட்டையடிகள் தரப்பட்டன.



- ◆ 1915 - சிக்காகோவில் ஈஸ்ட்லாண்ட் என்ற பயணிகள் கப்பல் மூழ்கியதில் 845 பேர் உயிரிழந்தனர்.
- ◆ 1924 - பன்னாட்டு சதுரங்கக் கூட்டமைப்பு (FIDE) பாரிசில் அமைக்கப்பட்டது.
- ◆ 1931 - பென்சில்வேனியாவில் முதியோர் இல்லம் ஒன்றில் இடம்பெற்ற தீவிபத்தில் 48 பேர் கொல்லப்பட்டனர்.
- ◆ 1943 - இரண்டாம் உலகப் போர்: பிரித்தானிய, கனேடிய விமானங்கள் ஜெர்மனியின் ஹாம்புர்க் நகரில் குண்டு வீசுத் தாக்குதலை ஆரம்பித்தன. நவம்பர் மாத இறுதி வரை இடம்பெற்ற இத்தாக்குதல்களில் 30,000 பேர் கொல்லப்பட்டனர்.
- ◆ 1969 - அப்பல்லோ 11 பாதுகாப்பாக பசிபிக் கடலில் இறங்கியது.
- ◆ 1974 - சைப்பிரசில் துருக்கியரின் படையெடுப்பின் பின்னர் சைப்பிரசின் இராணுவ அரசு கவிழ்க்கப்பட்டு, நாட்டில் மக்களாட்சி மீளமைக்கப்பட்டது.
- ◆ 1977 - லிபியாவுக்கும் எகிப்துக்கும் இடையே இடம்பெற்ற 4-நாள் போர் முடிவுக்கு வந்தது.
- ◆ 1982 - ஜப்பானில், நாகசாகியில் பெரும் வெள்ளம், மற்றும் மண்சரிவினால் 299 பேர் கொல்லப்பட்டனர்.
- ◆ 1991 - இந்திய அரசு தனது புதிய பொருளாதாரக் கொள்கையை அறிவித்தது.
- ◆ 2001 - கட்டுநாயக்கா விமானப் படைத் தளத் தாக்குதல்: பண்டாரநாயக்க சர்வதேச விமான நிலையம் விடுதலைப் புலிகளினால் தாக்கப் பட்டதில் பல விமானங்கள் அழிக்கப்

- பட்டன.
- ◆ 2007 - லிபியாவில் 400 க்கும் மேற்பட்ட குழந்தைகளுக்கு எச்.ஐ.வி. கிருமிகளைப் பரப்பியதாக எழுந்த குற்றச்சாட்டில் மரண தண்டனை விதிக்கப்பட்ட 5 பல்கேரியத் தாதிகளையும் பாலஸ்தீன மருத்துவர் ஒருவரையும் லிபிய அரசு விடுதலை செய்தது.
- பிறப்புகள்
- ◆ 1783 - சிமோன் பொலிவார், வெனிசுவேலாவின் 2வது அரசுத்தலைவர் (இ. 1830)
- ◆ 1802 - அலெக்சாண்டர் டுமோ, பிரெஞ்சு எழுத்தாளர் (இ. 1870)
- ◆ 1895 - றொபேட் கிறேவன், ஆங்கிலேய-எசுப்பானிய எழுத்தாளர் (இ. 1985)
- ◆ 1932 - தாமரைத்தீவான், ஈழத்து எழுத்தாளர்
- ◆ 1934 - பி. எஸ். சூசைதாசன், இலங்கைத் தமிழ் அரசியல்வாதி
- ◆ 1937 - மனோஜ் குமார், இந்திய நடிகர்
- ◆ 1938 - ஓ. ஏ. இராமையா, இலங்கைத் தொழிற்சங்க வாதி, பொதுவுடைமைவாதி (இ. 2013)
- ◆ 1945 - அசிம் பிரேம்ஜி, இந்தியத் தொழிலதிபர்
- ◆ 1947 - சஹீர் அப்பாஸ், பாக்கித்தானித் துடுப்பாளர்
- ◆ 1953 - ஸ்ரீவித்யா, தென்னிந்தியத் திரைப்பட நடிகை (இ. 2006)
- இறப்புகள்
- ◆ 1951 - ஐ. எக்ஸ். பெரைரா, இலங்கை, மலையகத் தமிழ் அரசியல்வாதி, தொழிலதிபர் (பி. 1988)
- ◆ 2012 - ஜோன் அட்டா மில்ஸ், கானாவின் 3வது அரசுத்தலைவர் (பி. 1944)
- ◆ 2013 - கார் டேவீஸ், அமெரிக்க விமானி, செயற்பாட்டாளர் (பி. 1929)

சந்தைகளில் நேற்றைய விலை

மரக்கறி வகைகள்	திருநெல்வேலி	ஏலம்பேடி	கொடகமம்	சாவகச்சேரி	கீரிநேரத்தி	மருதனாம்பம்
ரூபா	ரூபா	ரூபா	ரூபா	ரூபா	ரூபா	ரூபா
கத்திக்காய்	140	120	120	120	120	200
உருளைக்கிழங்கு	100	120	80	100	120	100
பச்சைபிளையப்	300	300	250	300	300	250
தக்காளி	150	200	120	180	160	160
மரவளக்கிழங்கு	100	100	60	80	80	100
கோவா	150	150	80	180	120	140
சுரட்	200	300	200	240	240	200
பூசணி	100	120	110	100	120	100
புடோல்	100	120	50	60	80	100
வாழைக்காய்	100	120	60	100	80	100
சின்ன வெங்காயம்	120	200	180	150	140	150
பெரிய வெங்காயம்	80	100	90	90	100	100
பாகற்காய்	400	400	300	320	300	400
வெண்டிக்காய்	120	100	50	70	120	100
சுருளைக்கிழங்கு	100	100	150	—	140	140
பயிற்றுக்காய்	200	200	250	250	200	300
லீக்ஸ்	120	100	50	180	120	120
நீற்றுட்	40	100	150	70	80	150
சுறியின்காய்	150	200	150	340	240	200
முருங்கைக்காய்	200	100	120	120	120	250
போஞ்சி	200	200	100	300	200	160
கத்தித்துட்டிள்ள	80	100	100	140	120	180
கீரை - 1 பிடி	80	20	20	30	40	40
தேசிக்காய்	30	30	50	60	80	80
தேங்காய் (ஒன்று)	70	50	60	60	40-50	60
இளவள்ளி	200	300	—	—	300	—
வெங்காயப்பூ	150	200	150	150	200	200
முள்ளங்கி	30	100	30	80	80	80
பொன்னாங்காணி	40	40	10	20	40	30
வல்லாரை	10	20	10	20	20	15
அரப்பனை	100	—	—	—	100	100

புரிவாங்குதல் என்பது அறங்களால் உண்டாகும் அற்ப ஆனந்தம் காணும் செயலேயாகும்.

— யாரோ



வலம்புரி

T.P: 021 567 1530

website : www.valampurii.lk

நீதிபதி மீதான துப்பாக்கிச் சூடு பக்கச்சார்பற்ற விசாரணை அவசியம்

யாழ்ப்பாண மேல் நீதிமன்ற நீதிபதி மாணிக்கவாசகர் இளஞ்செழியன் மீது நேற்று முன்தினம் நடத்தப்பட்ட துப்பாக்கிச் சூடு பிரயோகத்தால் மக்கள் அதிர்ந்து போயுள்ளனர்.

யாழ்ப்பாண மேல் நீதிமன்ற நீதிபதி மா. இளஞ்செழியன் அவர்கள் நீதிமன்றத்தின் மீது மிகுந்த நம்பிக்கையை மக்களிடம் ஏற்படுத்தியவர். இதனால் மக்கள் ஆறுதலும் நிம்மதியும் அடைந்திருந்தனர்.

பொதுவில் யுத்த சூழலுக்குள்ளும் ஆயுதக் கலாசாரத்துக்குள்ளும் அகப்பட்ட தமிழ் மக்களின் வாழ்வு என்பது பயம் நிறைந்ததாகவும் எந்நேரமும் எதுவும் நடக்கலாம் என்ற அச்சத்தோடும் சுவடியதாகவே இருந்தது.

இந்நிலையில் நீதிபதியாலான ஒன்றுதான் தமிழ் மக்களின் பாதுகாப்பை உறுதி செய்யும் என்ற நம்பிக்கை மட்டுமே தமிழ் மக்களிடம் இருந்தது.

இந்த நம்பிக்கையை யாழ்ப்பாணம் மேல் நீதிமன்றத்தின் நீதிபதி மா. இளஞ்செழியன் அவர்கள் மேலும் வலுப்படுத்தினார்.

எது நடந்தாலும் நாம் நீதிமன்றத்தை நாடலாம். உரிய தீர்ப்பு நமக்கு கிடைக்கும் என்ற நம்பிக்கையின் மத்தியில் வாழ்ந்து வந்த மக்களுக்கு,

யாழ்ப்பாண மேல் நீதிமன்ற நீதிபதி மா. இளஞ்செழியன் மீது துப்பாக்கிச் சூடு பிரயோகம் என்ற செய்தி காட்டுத்தீயாகப் பரவிய போது, மக்கள் அதிர்ந்து போயினர்.

நீதிபதிக்கே இக்கதி என்றால்; நீதித்துறைக்கே இந்நிலை என்றால் நாம் எந்த மூலைக்கு என்ற ஏக்கம் தமிழ் மக்களைச் சூழ்ந்து கொண்டிருள்ளது.

இந்த அதிர்ச்சியில் இருந்து மக்களை விடுவிக்க வேண்டுமாக இருந்தால், குறித்த துப்பாக்கிச் சூட்டுச்சம்பவம் தொடர்பில் பக்கச்சார்பற்ற - மிக உச்சமான விசாரணை உடனடியாக நடத்தப்பட்டு உண்மையை வெளிப்படுத்த வேண்டும்.

சுடவே, சம்பவத்துடன் தொடர்புபட்டவர்கள், இதன் பின்னணியில் நிற்பவர்கள் என்பன பற்றியும் விசாரணை நடத்தப்பட்டு உரிய நடவடிக்கை எடுப்பது மிகவும் அவசியமாகும்.

மிக முக்கியமான வழக்குகள் யாழ்ப்பாணத்தில் நடந்து கொண்டிருக்கும் போது அந்த வழக்குகளில் நீதியான முடிவுகள் வரும் என்ற நம்பிக்கையோடும் எதிர்பார்ப்போடும் மக்கள் காத்திருக்கையில்,

குறித்த வழக்கை விசாரிக்கின்ற நீதிபதி மீது துப்பாக்கிச் சூடு நடத்தப்பட்டுள்ளது என்றால் அதுபற்றி பல கோணங்களில் விசாரிப்பதே பொருத்தமையது.

இதைவிடுத்து, பொருத்தமற்ற கதைகளை உருவாக்கி சம்பவத்தின் தன்மையை திசை திருப்புகின்ற முயற்சியில் யார் ஈடுபட்டாலும் அது மிகப்பெரும் குற்றச்செயலாகும்.

நீதி விசாரணைகள் மட்டுமே உண்மையை வெளிப்படுத்தும் என்பதாலும் வெறும் உலகங்களும் புனைவுகளும் உண்மையை மறைத்து விடும் என்பதாலும் இது தொடர்பில் நீதி விசாரணையை அனைவரும் வலியுறுத்த வேண்டும்.

இதற்கு அப்பால், நீதிபதியை காப்பாற்றும் தன் கடமையில் ஈடுபட்ட பொலிஸ் உத்தியோகத்தார் ஒருவர் துப்பாக்கிச் சூட்டில் உயிரிழந்தார் என்ற செய்தி மிகுந்த வேதனையைத் தருகிறது.

அவருக்காக தமிழ் மக்கள் துயர் அடைகின்றனர். இத்தகைய அநியாயங்கள் முற்று முழுதாக நிறுத்தப்பட வேண்டும். இதற்கான ஒரே வழி நீதியை நிலைநாட்டுவதுதான்.

வடக்குப் பிரச்சினை நாம் நினைப்பதை விட வேறு வடிவமானது

அமைச்சர் வயிர அபேவர்த்தன

(கொழும்பு)
வடக்கு கிழக்கு மக்களின் பிரச்சினை சம்பந்தமாக அரசியல்வாதிகளும் அதிகாரிகளும் விளங்கி கொண்டு செயல்பட வேண்டும் என உள்நாட்டினவர்கள் அமைச்சர் வயிர அபேவர்த்தன கூறியுள்ளார்.

ஜனாதிபதிக்கான உத்தியோகபூர்வ சேவைவேலைத் திட்டம் சம்பந்தமாக நடைபெற்ற கூட்டத்தில் இவ்வாறு அமைச்சர் கூறியுள்ளார்.

அவர் மேலும் கூறியதாவது, வடக்கில் வவுனியா,

மன்னார், முல்லைத்தீவு, கிளிநொச்சி ஆகிய மாவட்டங்களில் எமது வேலைத் திட்டங்கள் நடைபெறுகின்றன.

அங்கு பிரதேசங்கள் குறைவு. ஆனால் நிலப்பரப்பு அதிகம். மக்கள் தொகை குறைவு. குடும்பங்கள் குறைவு. ஆனால் பாதைகள் உண்டு.

உழவு இயந்திரத்தைவிட வேறு வாகனம் செல்லும் சூழல் இல்லை. கிராமங்களில் 40 வருட காலமாக இராணுவத்தை கண்ட மக்கள் அரச அதிகாரி

களைக் காணவில்லை.

ஆகவே பெரும்பான்மை மக்களான நாம் நினைப்பதை விட அவர்கள் பிரச்சினை வேறு.

அங்கு நாம் சென்று ஜனாதிபதியின் உத்தியோக பூர்வ சேவை நடத்தியபோது, யுத்தத்தில் மரணமடை யாத வீட்டார் யாராவது

இருக்கிறார்களா என வினவிய போது, சபை அமைதியாகியது. எவரும் கைதூக்கவும் இல்லை.

ஆகவே ஒவ்வொரு வீட்டிலும் யாராவது யுத்தத்தால் இறந்துள்ளார்கள். பின்பு நான் சிரித்துக் கொண்டு கேட்டேன். உங்கள் எல்லோருக்கும் துப்பாக்கியால் சுட முடியும்தானே என வினவிய போது,

யாரும் தெரியாதென கூறவில்லை. இதுவே வடக்கில் நிலை. எங்கள் பிரச்சினைகளை விட அவர்கள் பிரச்சினை வேறு. இதனை நாம் புரிந்து கொள்ள வேண்டும். (மு)

சவுதி அரேபிய இளவரசர் காத்தான்குடி விஜயம்

(காத்தான்குடி)

மீன்குடியேற்ற மற்றும் புனர்வாழ்வு இராஜாங்க அமைச்சர் எம். எல். ஏ. எம். ஹிஸ்புல்லாஹ்வின் விசேட அழைப்பின் பேரில் இலங்கைக்கு விஜயம் மேற்கொண்டுள்ள சவுதி அரேபிய நாட்டின் முன்னணி முதலீட்டாளரும் இளவரசருமான ஷேஹ் பஹத் பின் முகீன் பின் அப்துல் அஹ்மத் அல் சவுத் நேற்று ஞாயிறுக்கிழமை காத்தான்குடிக்கு

விஜயம் மேற்கொண்டார்.

கொழும்பில் இருந்து இலங்கை விமானப்படையின் விசேட விமானம் மூலம் மட்டக்களப்பு இலங்கை விமானப்படைத் தளத்துக்கு வருகை தந்த சவுதி அரேபிய நாட்டின் இளவரசர் காத்தான்குடிக்கு விஜயம் செய்ததுடன், அவருக்காக கத்தான்குடி ஹிஸ்புல்லாஹ் மண்டபத்தில் இடம்பெற்ற கௌரவிப்பு நிகழ்விலும் கலந்து கொண்டார். (மு)

அன்றாட வாழ்வில் ஐஸ்வர்யம் அதிகரிப்பதற்கான ஆசாரங்கள்



ஸ்தபதி என்றால் என்ன?

வடவர் திருமணத்தில் ஸ்தபதி முறை வருகின்றது. ஸ்தபதி என்றால் ஏழு அடி என்று பொருள். மணமகன் மணமகள் காலைப் பிடித்து கிழக்கு அல்லது வடக்கு திசையில் நிறுத்தி ஏழுவித சுகங்கள் வேண்டி ஏழு அடி வைத்து விஷ்ணுவை பிரார்த்திப்பதாகும். (தொடரும்)



திருப்பதி மலை வாழும் வெங்கடேசா

கலங்காடிகள். அடுத்து வரும் கலியுகத்தில் வேங்கடா ஜலபதியாக விளையாடும் வேந்தனாக அவதரிக்கப் போகிறேன். இப்போது எனைவிட்டுப் பிரியும் நீங்கள் அப்போது பிறப்பெடுத்து என்னோடு இருந்து இன்புறுவீர்கள் என்று அருளுரையும் ஆற்றினான்.

யாதவர் அமைதி அடைந்தனர். அவர்களை ஆற்றுப்படுத்திவிட்ட திருப்பதியில் யாதவர்கோன் அகமகிழ்ந்தபோது அவனை வளர்த்த அன்னை யசோதை கூடத்தின் மூலையில் கூம்பிய வதனத்துடன் காட்சி தந்ததைக் கண்டான்.

அன்னையை அச்சதன் அம்மாவென அன்புடன் அழைத்தான்.

அவளும் அவன்பால் திரும்பினாள். (தொடரும்)

உடல் நிறையைக் குறைக்கும் வழிமுறைகள்

உடல் செயற்பாட்டிற்கு ஏற்ற வகையில் உணவை உட்கொள்ளல். பெறுமதியற்ற உணவு வகைகள், அதிக சக்திப் பெறுமானமுள்ள உணவு வகைகளைத் தவிர்த்தல். அதிக இனிப்பு, மாப்பொருள் உணவு வகைகளைத் தவிர்த்தல் நல்லது. அடிக்கடி உணவு உண்பதனைத் தவிர்த்தல். தொலைக்காட்சி பார்த்தவண்ணம் நொறுக்குத்தீனிகளை உண்பதனைத் தவிர்த்தல். அதிகளவு மரக்கறி வகைகள், கீரை வகைகள் பழ வர்க்கங்களை எடுத்தல். இனிப்புப் பானங்களைத் தவிர்த்தல். அதிக எண்ணெய், கொழுப்புணவுகளைத் தவிர்த்தல்.

தகவல்: சுகாதார வைத்திய அதிகாரி பணிமனை, யாழ்ப. மாநகரசபை.

மின்சாரம் தடைப்படும்

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க் கிழமை காலை 8.30 மணி யிலிருந்து மாலை 5 மணி வரை கிளிநொச்சி பிரதேசத்தில் கௌதாரி முனை, சிலாவத்தை, உடுப்பிக்குளம், அளம்பில், குமுழமுனை, செம்மலை, நாயாறு, கொக்குத்தொடுவாய், கருநாட்டுக் கேணி, கொக்கிளாய், கடற்றாழில் கூட்டுறவுச் சங்கம், அந்தோனிப்பிள்ளை ஐஸ்தொழிற்சாலை ஆகிய பிரதேசங்களிலும் மின்தடைப்படும். (இ-9)

வேதாத்திரி மகரிஷியின் நற்சிந்தனை

கர்ப்பகாலப் பொறுப்புகள்

குடும்ப வாழ்வில் பொறுப்பேற்றுள்ள கணவன்-மனைவி இருவரும் கருப்பையில் வளர்ந்து வரும் குழந்தையின் உறுப்புகளின் வளர்ச்சியை நன்றாக நினைவில் கொள்ள வேண்டும். இந்தக் காலகட்டத்தில், தம்பதிகள் முரட்டுத்தனமாக நடந்து கொண்டாலும் உருவாகிவரும் குழந்தையின் உறுப்புகள் அதன் விளைவாகத் தாக்கப் பெறும். செயல் விளைவு நீதி அடிப்படையில் பெற்றோர்களின் அறியாமை, அலட்சியம், உணர்ச்சிவயம் இவற்றால் கருவில் வளரும் குழந்தையின் உறுப்புகள் நலிவறும்.

மேலும் கர்ப்ப காலத்தில் கருவுற்றிருக்கும் பெண்ணுக்கு மனதில் துன்பமோ, அச்சமோ அளிக்கும்படி எவரும் நடந்து கொள்ளக் கூடாது. குழந்தை உருவாகும் போதே தாய்-தந்தை இருவரின் கருமையப் பதிவுகள் குழந்தைக்குச் சொந்தமாகிவிடும். அதோடு, கருப்பையில் வளரும் காலத்திலும், பிறந்தபின் அதனை வளர்க்கும் முறையில், ஏற்படும் விளைவுகளும் குழந்தையின் உடல் நலத்தையும், மனவளத்தையும் தக்கபடி அமைத்துக் கொடுக்கும்.

நல்ல குழந்தை பிறக்க வேண்டும் என்று கணவனும், மனைவியும் விரும்புவது இயல்பு. அதற்கேற்றவாறு அவர்கள் கடமையை ஆற்றாவிட்டால், எவ்வாறு நல்ல குழந்தையை அடைவது? ஒரு குழந்தையின் உடல் நலமும், மனவளமும் பெற்றோர்களுக்கு மட்டுமல்ல, உரிமையாளரையல்ல, பிறக்கும் ஒவ்வொரு குழந்தையும், மனித சமுதாயத்தில் ஓர் உறுப்பினரே.



தமிழர்களின் அன்புக்கு அளவே இல்லை-டோனி

தமிழர்களின் அன்புக்கு அளவே இல்லை என்று இந்திய அணி வீரர் டோனி கூறியுள்ளார்.

இந்தியாவில் நடைபெற்று வரும் ஐ.பி.எல் தொடர் போன்று, தமிழகத்தில் TNPL பிரீமியர் லீக் கிரிக்கெட் தொடர் கடந்தாண்டு துவங்கப் பட்டது.

இத்தொடரில் தூத்துக்குடி, சென்னை, திண்டுக்கல், கோவை, காரைக்குடி, திருவள்ளூர், திருச்சி, மதுரை என 8 அணிகள் பங்கேற்றன.

அதே போன்று இந்தாண்டிற்கான தொடர் இன்று சென்னையில் துவங்கப்பட்டது. இதை டோனி கோலாகலமாக துவங்கி வைத்தார்.

இந்நிலையில் இரண்டு ஆண்டுகள் ஐ.பி.எல் தொடரில்



ரில் தடைபெற்ற சென்னை சுப்பர் கிங்ஸ் அணி திரும்ப வந்துள்ளதால், அந்த அணியை வரவேற்க சிக்சர் போட்டி நடத்தப்பட்டது.

இந்த சிக்சர் போட்டியில் கலந்து கொண்ட டோனி, அதிக தூரம் சிக்சர் அடித்து வெற்றி பெற்றார். வெற்றிக்கு பின்னர் டோனி கூறுகையில், சென்னை சுப்பர் கிங்ஸ் அணி இரண்டு ஆண்டுகளாக

ஐ.பி.எல் தொடரில் விளையாடாமல் போனாலும், ரசிகர்களின் எண்ணிக்கை அதிகரித்து கொண்டே தான் இருக்கிறது குறையவில்லை. இது தமிழ்நாட்டு மக்கள் வைத்துள்ள அன்பை காட்டுகிறது. தமிழர்களின் அன்புக்கு அளவே இல்லை. எனது தாய்விடில் இருக்கும் உணர்வை எனக்கு இது அளிக்கிறது என்று கூறியுள்ளார்.

கெத்து காட்டிய டோனி; ரசிகர்கள் உற்சாக வரவேற்பு

டி.என்.பி.எல். கிரிக்கெட் தொடர் கடந்த சனிக்கிழமை நடைபெற்றது. இந்த தொடரின் தொடக்க விழாவாக சிக்சர் விளாசும் போட்டி நடத்தப்பட்டது. இதில் டோனி, மோகித் ஷர்மா, பத்ரிநாத், பவான் நெஹி, அவுஸ்திரேலிய முன்னாள் வீரர் மேத்யூ ஹைடன், தமிழ்நாடு வீரர் அனிருத் ஸ்ரீகாந்த் கலந்து கொண்டனர்.

மெஷின் மூலம் வீசப்படும் பந்தை சிக்சருக்கு விளாசுவது தான் இந்த சிக்சர் விளாசும் போட்டி. முதல் நபராக ஹைடன் சிக்சர் அடிக்க களம் இறங்கினார். அவர் முதல் பந்தை தவிர மற்ற இரண்டு பந்துகளையும் சிக்சருக்கு தூக்கினார்.

அடுத்து வந்த நெஹி



சிக்சர் அடிக்கவில்லை. அனிருத் ஸ்ரீகாந்திற்கு சரியாக பந்துகள் அமையவில்லை. அதன்பிறகு மெஷினில் டோனி பந்தை வைத்தார். இதில் மூன்று சிக்சர் விளாசினார்.

இறுதியாக டோனி களம் இறங்கினார். டோனி தான்

சந்தித்த மூன்று பந்துகளையும் அதிக தூரத்திற்கு சிக்சர்களாக விளாசி அசத்தினார்.

போட்டி தொடங்குவதற்கு முன் மைதானத்தில் கூடியிருந்த சி.எஸ்.கே. ரசிகர்களை உற்சாகப்படுத்தி ஜெர்ஸி வழங்கினார்.

இந்தியா-இலங்கை பயிற்சி ஆட்டம் சமநிலையில் முடிவடைந்தது

இந்திய அணியுடன் திரிமன தலைமையிலான இலங்கை கிரிக்கெட் தலைவர் பதினொருவர் அணி மோதிய இரண்டு நாட்கள் கொண்ட பயிற்சி போட்டி சமநிலையில் முடிவடைந்தது.

கொழும்பு மைதானத்தில் தொடங்கிய போட்டியில் முதலில் துடுப்பெடுத்தாடிய இலங்கை பதினொருவர் அணி முதல் இன்னிங்சில் 187 ஓட்டங்களில் சுருண்டது.

இந்திய தரப்பில் குல்தீப் யாதவ் 4 விக்கெட்டுகளையும், ஜடேஜா 3 விக்கெட்டுகளையும் கைப்பற்றினார். தொடர்ந்து முதல் இன்னிங்சில் விளையாடிய இந்திய அணி முதல் நாள் முடிவில் 3 விக்கெட் இழப்பிற்கு 135 ஓட்டங்கள் எடுத்திருந்தது.

இரண்டாவது நாள் தொடர்ந்து விளையாடிய இந்திய அணியில் கோலி, ரஹானே, ரோகித் சர்மா, தவான் ஆகியோர் மற்றவர்களுக்கு வாய்ப்பு அளிக்கும் வகையில் ஓய்வு பெற்று வெளியேறினர். 9 விக்கெட் இழப்பிற்கு 312 ஓட்டங்கள் எடுத்திருந்த நிலையில் இந்தியா

டிக்ளேர் செய்தது.

இந்திய அணியில் அதிக பட்சமாக கே.எல். ராகுல் 54 ஓட்டங்களும், கோலி 53 ஓட்டங்களும் எடுத்தனர். இலங்கை தரப்பில் பெர்னாண்டோ, கவுஷல் தலா இரண்டு விக்கெட்டுகளை கைப்பற்றினர்.

இரண்டு நாள் பயிற்சி போட்டி என்பதால் போட்டி சமநிலை என அறிவிக்கப்பட்டது.



தமிழ்நாடு என் தாய்விட்டு மோகித் சர்மா உருக்கம்

தமிழ்நாடு பிரீமியர் லீக் தொடரின் இரண்டாவது சீசன் தொடங்கியது. முதல் போட்டியில் திண்டுக்கல் அணியை தூத்துக்குடி அணி வீழ்த்தி முதல் வெற்றியை பதிவு செய்தது.

போட்டியின் துவக்க விழாவில் சென்னை அணியின் தலைவர் மகேந்திர சிங் டோனி, அவுஸ்திரேலிய அணியின் முன்னாள் வீரர் மேத்யூ ஹைடன், இந்திய அணியின் வேகப்பந்து வீச்சாளர் மோகித் சர்மா உள்ளிட்ட டோர் கலந்து கொண்டனர். முன்னதாக செய்தியாளர்



கள் சந்திப்பில் பேசிய மோகித் சர்மா சென்னை தனது இரண்டாவது தாய்விட்டு என்று தொடரில் சென்னை சுப்பர் கிங்ஸ் அணிக்காக முதல் 4 பேசுகையில், சி.எஸ்.கே.

அணி திரும்பி வந்துள்ளது மகிழ்ச்சி அளிக்கிறது. ஐ.பி.எல் தொடரில் சென்னை சுப்பர் கிங்ஸ் அணிக்காக முதல் 4 தொடர்களில் விளையாடி

உள்ளேன். சென்னை அணிக்காக நான் செலவிட்ட ஒவ்வொரு கணமும் எனக்கு முக்கியமான அனுபவமாகும்.

தமிழகத்தின் நகரங்களும் மற்றும் மாவட்டங்களிலுள்ள இளம் வீரர்கள் வெளியே தெரிவதற்கு டி.என்.பி.எல். மிகப் பெரிய வாய்ப்பு. டி.என்.பி.எல் தொடரின் புகழ்மெல்ல மெல்ல வளர்ந்து ஐ.பி.எல். போல் நிச்சயம் மாறும். டி.என்.பி.எல். தொடரில் பெற்ற புகழ் மூலம் ஐ.பி.எல். தொடரில் 'என் வெண் பஞ்சாப் அணியில் டி.நடராஜனுக்கு வாய்ப்பு கிடைத்தது' என்றார்.



படம்:- (தும்பளைச் செய்தியாளர்)

புலோலி கூவில் தீப் ஜோதி விளையாட்டுக் கழகத் தின் 43 ஆவது ஆண்டு நிறைவு நிகழ்வின் போது 40கி.மீற்றர் ஆண்களுக் கான சைக்கிள் ஓட்டப் போட்டி ஆடி அமாவாசை தினமன்று காலை 7.45 மணியளவில் (23.07 2017) பருத்தித் துறை கிராம கோட்டுச் சந்தி யிலிருந்து ஆரம்பமானது.

இந் நிகழ்வை பருத்தித் துறை பொலிஸ் பொறுப்ப திகாரி ஆரம்பித்து வைத்தார்.



யாழ்ப்பாணம் கே.கே.எஸ் வீதி, கொக்குவில்லில் அமைந்துள்ள இலிசியம் முன்பள்ளியின் வருடாந்த மெய்வல்லுநர் திறனாய்வுப் போட்டி நேற்று முன்தினம் பிற்பகல் 2 மணியளவில் பாடசாலை வளாக மைதானத்தில் இலிசியம் முன்பள்ளி நிர்வாக இயக்குநர் நவநீதன் தலைமையில் நடைபெற்றது. இந்த நிகழ்வில் பிரதம விருந்தினராக வட மாகாண சபை உறுப்பினர் என். விந்தன் கனகரட்ணம் கலந்து கொண்டு சிறப்பித்திருந்தார்.

எனது உயிரைக் காப்...

வரினதும் மனங்களுையும் மிகவும் நெகிழ்ச்சியுள்ளது.

யாழ்.நல்லூர் ஆலயத்தின் பின் வீதியில் நேற்று முன்தினம் இடம்பெற்ற துப்பாக்கிச் சூட்டு சம்பவத்தில் யாழ்.மேல் நீதிமன்ற நீதிபதியினுடைய மெய்ப்பாதுகாவலர்கள் இருவர் காயமடைந்திருந்தனர். அதில் ஒருவர் பொலிஸ் சாஜன்ட் ஹேமச்சந்திர (வயது-58) அன்றைய தினம் நள்ளிரவு சிகிச்சை பலனின்றி உயிரிழந்தார்.

குறித்த மெய்ப்பாதுகாவலருடைய உடலை பெற்றுச்செல்வதற்காக அவருடைய உறவினர்கள் யாழ்.போதனா வைத்தியசாலைக்கு நேற்றைய தினம் வந்திருந்தனர். அவருடைய மனைவியையும் மகளையும் கண்ட நீதிபதி இளஞ்செழியன் கை கூப்பி கதறிய வண்ணம் அவர்களின் கால்களில் விழுந்தார். உடனே மற்றைய நீதவான்கள் அவரை தாங்கிப்பிடித்து ஆசுவாசப்படுத்தினர். இந்த நெகிழ்ச்சியான சம்பவம் அனைவரையும் துயரில் ஆழ்த்தியது.

அத்துடன் அச் சம்பவத்தின் போது காயமடைந்த மற்றைய மெய்ப்பாதுகாவலரை சந்திப்பதற்கு நீதிபதியும் நீதவான்களும் வைத்தியசாலை விடுதிக்கு சென்றிருந்தனர். அப்போது அந்த மெய்ப்பாதுகாவலரை கட்டித் தழுவி நீதிபதி, கதறிக் கதறி அழுதார். இதை மாந்த ஏனைய நீதவான்கள் மற்றும் நீதிமன்ற உத்தியோகத்தர்கள் கண்ணீர் விட்டு அழுதனர். இந்தச் சம்பவம் அனைவரது மனங்களையும் மிகவும் துயரடைய செய்தது.

உயிரிழந்த குறித்த மெய்ப்பாதுகாவலரான கே.எஸ்.ஹேமச்சந்திர சிலாபத்தை சேர்ந்தவர். அவருக்கு இரு பிள்ளைகள் உள்ளனர்.கடந்த 15 ஆண்டுகளாக நீதிபதி இளஞ்செழியனுடைய மெய்ப்பாதுகாவலராக கடமை யாற்றி வருகிறார். பல இக்கட்டான சூழ்நிலைகளிலும் தனக்கு பாதுகாப்பாக இருந்த அவர், யாழ்ப்பாணத்தில் குற்றச்செயல்கள் கட்டுப்பாட்டுக்குள் கொண்டுவரப்பட்டுள்ள நிலையில் எனது உயிரை காப்பாற்ற தன்னுடைய உயிரை தியாகம் செய்துள்ளார். இவருடைய இழப்பு என்னாலும் எனது குடும்பத்தினராலும் தாங்க முடியாத இழப்பு. எனது வாழ்நாளில் மறக்கமுடியாத நிகழ்வு என கண்ணீருடன் ஊடகங்களுக்கு நீதிபதி கருத்து தெரிவித்திருந்தார். (மு-9)

பொலிஸாரின்...

கப்பட்டது.

இவருக்கு அஞ்சலி செலுத்துவதற்காக ஏராளமான பொதுமக்கள் வருகை தந்தனர்.

சிலாபத்தைச் சேர்ந்த ஹேமச் சந்திர கடந்த 15 வருடங்களாக நீதிபதி இளஞ்செழியனின் நம்பிக்கைக்குரியவராகவும், அவரது மெய்ப்பாதுகாவலராகவும் பணியாற்றியிருந்தார்.

யாழ்.நல்லூர் பகுதியில் நேற்றுமுன்தினம் நீதிபதி இளஞ்செழியனை இலக்கு வைத்து நடத்தப்பட்ட துப்பாக்கிச்சூட்டில் இவர் உயிரிழந்திருந்தார்.

இவருடைய உடல் பிரேத பரிசோதனையின் பின் நேற்றுக் காலை உறவினர்களிடம் ஒப்படைக்கப்பட்டது.

பின்னர் யாழ்.பொலிஸ் தலைமையகத்தில் அஞ்சலிக்காக வைக்கப்பட்டுள்ளதுடன் பலரும் அஞ்சலி செலுத்தினர். (மு)

ஜனாதிபதி கண்ட...

பவத்தை கண்டித்துள்ள ஜனாதிபதி மைத்திரிபால சிறிசேன, அந்த சம்பவத்தில் உயிரிழந்த பொலிஸ் அதிகாரி ஹேமச் சந்திரவின் மறைவுக்கு தனது ஆழ்ந்த அனுதாபங்களை தெரிவித்துள்ளார்.

இந்த நிகழ்வை அடுத்து நீதிபதியின் பாதுகாப்பு குறித்து கவனம் செலுத்தியுள்ள ஜனாதிபதி, அனைத்து நீதிபதிகளினதும் பாதுகாப்பு தொடர்பில் விசேட நிகழ்ச்சித்திட்ட மொன்றை நடைமுறைப்படுத்துமாறு பொலிஸ் மா அதிபருக்கு பணிப்புரை வழங்கியுள்ளார்.

விசேட பொலிஸ் குழுக்களை அமைத்து இந்த நிகழ்வு தொடர்பாக விரிவான விசாரணைகளை உடனடியாக மேற்கொள்ளுமாறும் ஜனாதிபதி பொலிஸ்மா அதிபர் உள்ளிட்ட பாதுகாப்பு தரப்பினருக்கு ஆலோசனை வழங்கியுள்ளார்.

உயிரிழந்த பொலிஸ் அதிகாரியின் மறைவையிட்டு அவரது குடும்ப உறுப்பினர்களுக்கு தனது ஆழ்ந்த அனுதாபங்களை தெரிவித்துள்ள ஜனாதிபதி, தமது கடமையை சரியாக செய்கின்ற இத்தகைய அதிகாரிகள்

முழு அரச சேவைக்கும் பொலிஸ் திணைக்களத்திற்கும் முன்னுதாரணமாகும் என்றும் தெரிவித்துள்ளார். (மு)

தனியார் பேருந்து...

துப்பாக்கிப் பிரயோகமானது மிலேச்சத் தனமானதும் இலங்கை நீதித்துறைக்கு விடுக்கப்பட்ட பாரிய அச்சுறுத்தல் செயற்பாடுமாகும். நல்லாட்சி அரசாங்கத்தில் இவ்வாறான செயற்பாடுகள் இடம்பெறுவதனை எமது சங்கம் வன்மையாகக் கண்டிப்பதோடு இச் சம்பவத்தில் உயிரிழந்த நீதிபதியினது மெய்ப்பாதுகாவலரினது குடும்பத்தினருக்கு ஆழ்ந்த அனுதாபங்களைத் தெரிவிப்பதோடு இந்த நாட்டின் மாண்புமிகு நீதிபதிகளுக்கே பாதுகாப்பு இல்லை எனின் சாதாரண பொது மக்களின் நிலை என்ன என்பதனை சிந்திக்க நாம் தலைப்பட்டுள்ளோம். இதனைக் கண்டித்து வட மாகாண தனியார் சிற்றூர்திகள் பேருந்துகள் அனைத்தும் சேவையில் ஈடுபடாது பணிப் பகிஷ்கரிப்பில் ஈடுபடத் தீர்மானித்துள்ளோம்.

இதன்போது வடக்கில் உள்ள சமூகம் சார்ந்த பொது அமைப்புகள் மற்றும் சமூக அக்கறை கொண்ட சங்கங்கள் அனைத்தையும் எம்முடன் இணைந்து ஒத்துழைப்பு வழங்குமாறு கேட்டுக்கொள்கிறோம் என அச் சங்கத்தால் வெளியிடப்பட்டுள்ள அறிக்கையில் தெரிவிக்கப்பட்டுள்ளது. (மு)

முச்சக்கர...

டுள்ளோம்.

மரணமடைந்த பொலிஸ் சார்ஜன்டிற்கும் எமது அஞ்சலியை செலுத்துகின்றோம் என யாழ்.மாவட்ட முச்சக்கர மோட்டார் ஊர்தி உரிமையாளர் சங்கம் தெரிவித்துள்ளது. (மு)

மல்வத்து பீடம்...

பீடத்தின் இணைப்பாளர் விமல தர்மநாயக்க தேரர் தெரிவித்தார்.

புங்குடுதீவு மாணவி வித்தியாவின் கொலை வழக்கு உள்ளிட்ட பிரதான முக்கிய வழக்குகள் தொடர்பில் மேல் நீதிமன்ற நீதிபதி மாணிக்கவாசகர் இளஞ்செழியன் விசாரணை நடத்தி வருகிறார்.

இந்நிலையில் அவரை இலக்கு வைத்து குறித்த துப்பாக்கி பிரயோகம் மேற்கொள்ளப்பட்டுள்ளமையானது கண்டிக்கத்தக்கது எனக் குறிப்பிட்ட அவர் நீதித்துறை கட்டமைப்பில் எவரேனும் தலையீடு செய்வதானது பாரதாரமான விடயமாகும் எனவும் சுட்டிக் காட்டியுள்ளார். (மு)

வட மாகாண...

காண உப தலைவரும் ஜனாதிபதி சட்டத் தரணியுமான செல்வி சாந்தா அபிமன்னசிங்கம் அனுப்பியுள்ள ஊடக அறிக்கையில் மேலும் தெரிவிக்கையில்,

முல்லைத்தீவு சட்டத்தரணிகள் சங்கத்தைச் சேர்ந்த தாம் மேல் நீதிமன்ற நீதிபதி மா.இளஞ்செழியனின் உயிருக்கு பாரதாரமான ஆபத்தை ஏற்படுத்தி 22.07.2017 அன்று நடைபெற்ற சூட்டுச் சம்பவம் தொடர்பில் எமது ஆழ்ந்த கரிசனையையும் கடும் கண்டனத்தையும் தெரிவித்துக் கொள்கின்றோம்.

நீதிபதி சரத் அம்பேப் பிட்டிய 2004இல் படுகொலை செய்யப்பட்டதன் பின்னர் நீதித்துறையின் சுயாதீனத்திற்கு ஏற்பட்ட மிகவும் பாரதாரமான சவாலாக மேற்படி சம்பவத்தை நாம் கருதுகிறோம்.

இக்கட்டான இந்த சூழ்நிலையில் மா.இளஞ்செழியனுக்கும் அவர்தம் குடும்பத்தினருக்கும் நாம் எமது முழுமையான ஆதரவை தெரிவித்துக்கொள்கின்றோம். மேற்படி சம்பவத்தில் கடமையின் போது உயிரை இழந்த உப பொலிஸ் பரிசோதர்கள் ஹேமச் சந்திரனின் மறைவுக்கு அவரது குடும்பத்தினருக்கும் நண்பர்களுக்கும் எமது ஆழ்ந்த இரங்கல்களைத் தெரிவித்துக் கொள்கின்றோம். ஹேமச் சந்திரவின் சேவைக்கு நாம் தலைவணங்குகின்றோம். சம்பவத்தில் காயமுற்ற ரத்தன் விமலசிறியின் உயரிய சேவையைப் பாராட்டுவதோடு விரைவில் அவர் குணமடைய வேண்டுகிறோம்.

மேற்படி சம்பவம் தொடர்பிலான விசாரணைகளை பொலிஸ் திணைக்களம் தமது தொழிலுக்குரிய நெறிமுறைகளுக்கு ஏற்ப நடந்து கொள்ள வேண்டும் என நாம் வலியுறுத்துகின்றோம். இதுவரை நடைபெற்ற சம்பவங்கள் தொடர்பில் சில சிரேஷ்ட பொலிஸ் உத்தியோகத்தர்கள் தெரிவித்துள்ள கருத்துக்கள் தொழிலுக்குரிய நெறிமுறைகளுக்கு ஏற்ப அவர்கள் நடந்து கொள்கின்றார்களா

என்ற கரிசனையை எம் மத்தியில் உருவாக்குகின்றது.

சகல கோணங்களில் இருந்தும் விசாரணைகள் நடத்தப்படவேண்டும் எனவும் எந்த ஒரு விடயத்தையும் தவிர்க்காது விசாரணைகள் நடத்தப்பட வேண்டும் எனவும் வலியுறுத்துகின்றோம். நேற்றுமுன்தினம் இடம்பெற்ற சம்பவம், நீதிபதி விசாரித்த விசாரித்து வரும் பாரதாரமான குற்றவியல் வழக்குகளுடன் தொடர்புபட்டவை என பொது சன அபிப்பிராயம் கருதுகின்றது. இப் பொதுசன அபிப்பிராயம் நீதித்துறையின் சுயாதீனம் மற்றும் நம்பிக்கை சட்டத்தின் ஆட்சி ஆகியன தொடர்பில் பாரதாரமான தாக்கத்தை ஏற்படுத்தும் தன்மையானது. எனவே மிக விரைவாக முறையான விசாரணை நடத்தப்பட்டு உண்மைகள் வெளிக் கொணரப்பட வேண்டும். குற்றவாளிகள் பொறுப்புக் கூறவும் வேண்டும். மேலும் எல்லா மட்டங்களிலும் நீதிபதிகளின் பாதுகாப்பு மேம்படுத்தப்பட வேண்டும் எனவும் கேட்டுக்கொள்கின்றோம்.

மேற்படி விடயங்களை வலியுறுத்தி நாம் நீதிமன்ற வேலைகளை புறக்கணிப்போம். இத்தீர்மானத்தால் பொது மக்களிற்கு ஏற்படும் அசௌகரியத்திற்கு நாம் வருந்துகின்றோம் என வெளியிட்டுள்ள அறிக்கையில் தெரிவிக்கப்பட்டுள்ளது. (மு)

இளஞ்செழியன்...

பட்டதொன்று அல்ல என பொலிஸ் ஊடகப் பேச்சாளர் பொலிஸ் அத்தியட்சகர், சட்டத் தரணி ருவனகுண சேகர தெரிவித்துள்ளார்.

பொலிஸ் தலைமையத்தில் நேற்று நடைபெற்ற நடைபெற்ற ஊடகவியலாளர் சந்திப்பில் அவர் இவ்வாறு தெரிவித்தார்.

பொலிஸ் மா அதிபர் பூஜித் ஜயசந்தரவின் ஆலோசனைக்கு அமைய வடக்கு சிரேஷ்ட பிரதிப் பொலிஸ் மா அதிபர் ரொஷான் பெர்ணான்டோவின் நேரடி கட்டுப்பாட்டில் பல குழுக்கள் விசாரணைகளை முன்னெடுத்துள்ளன.

42 வயதான பாலசிங்கம் மகேந்திர ராசா, 49 வயதுடைய செல்வராசா மகேந்திரன் ஆகிய இருவரையே பொலிஸார் கைது செய்துள்ளனர்.

இந்த சம்பவமானது வித்தியா கொலை உள்ளிட்ட எந்த வழக்குடனும் தொடர்புபட்டது அல்ல. இது திடீரென ஏற்பட்ட ஒரு சம்பவம் என்பது முதற்கட்ட விசாரணைகளில் உறுதியாகியுள்ளது என அவர் தெரிவித்தார்.(மு)

விசேட பாதுகாப்பு...

நீதிபதி இளஞ்செழியன் மீது நேற்று முன்தினம் மேற்கொள்ளப்பட்ட துப்பாக்கி சூட்டு சம்பவம் நாடு முழுவதும் பெரும் அதிர்வளையை ஏற்படுத்தியுள்ளது. இதையடுத்து சம்பவத்துடன் தொடர்புடையவர்களை கைது செய்து சட்டத்தின் முன் நிறுத்த வேண்டும் என பல தரப்பிலிருந்தும் அழுத்தங்கள் பிரயோகிக்கப்பட்டு வருகின்றன.

இதையடுத்து பொலிஸ் மா அதிபர் பூஜித் ஜயசந்தரவின் ஆலோசனைக்கு அமைய வடக்கு சிரேஷ்ட பிரதிப் பொலிஸ் மா அதிபர் ரொஷான் பெர்ணான்டோவின் நேரடிக் கட்டுப்பாட்டில் பல குழுக்கள் விசாரணைகளை முன்னெடுத்துள்ளன. இதன் தொடர்ச்சியாக அனலைதீவைச் சேர்ந்த இருவரை பொலிஸார் கைது செய்துள்ளனர்.

42 வயதான பாலசிங்கம் மகேந்திரராசா, 49 வயதுடைய செல்வராசா மகேந்திரன் ஆகிய இருவரையே பொலிஸார் கைது செய்துள்ளனர்.

இதேவேளை குறித்த சம்பவத்தில் துப்பாக்கிச் சூடு நடத்திய துப்பாக்கிதாரியை அடையாளம் கண்டுள்ளதாகவும் பொலிஸார் தெரிவித்துள்ளனர்.

புங்குடுதீவு 4 ஆம் வட்டாரத்தைச் சேர்ந்தவர் என்றும் அவர் மீது கொலை வழக்கு ஒன்று நீதிமன்றில் நிலுவையில் உள்ளதாகவும் தெரிவிக்கப்பட்டுள்ளது. குறித்த நபரை கைது செய்வதற்கான நடவடிக்கைகளை முன்னெடுத்து வருவதாகவும் பொலிஸ் தகவல்கள் தெரிவிக்கின்றன.

இந்நிகழ்வை அடுத்த நீதிபதி இளஞ்செழியனின் பாதுகாப்பு குறித்து கவனம் செலுத்தியுள்ள ஜனாதிபதி, அனைத்து நீதிபதிகளதும் பாதுகாப்பு தொடர்பில் விசேட நிகழ்ச்சித்திட்டம் ஒன்றை நடைமுறைப்படுத்துமாறு பொலிஸ்மா அதிபருக்கு பணிப்புரை வழங்கியுள்ளார். விசேட பொலிஸ் குழுக்களை அமைத்து இந்த நிகழ்வு தொடர்பான விரிவான விசாரணை நடத்துமாறு பொலிஸ்மா அதிபர் உள்ளிட்ட பாதுகாப்பு தரப்பினருக்கு ஜனாதிபதி அறிவுறுத்தியுள்ளார். (மு)

மருத்துவ அதிகாரி...

மாணவர்களை உடனடியாக விடுதலை செய்ய வேண்டியும் வேலை நிறுத்தம் மேற்கொள்ளப்பட உள்ளது. மற்றும் அதே தினம் சைட்டம் எதிர்ப்பு மக்கள் அரண் ஒழுங்கமைப்பில் நடைபெறும் நடைபவனியும் அதனை தொடர்ந்து உச்சி மாநாடும் கொழும்பில் நடைபெறும்.

எனினும் தெல்லிப்பழை புற்றுநோய் வைத்தியசாலை மற்றும் ஏனைய வைத்தியசாலைகள் அனைத்திலும் அவசர நோயாளர் சேவைகள் இடம்பெறும் எனவும், டெங்கு நோயாளிகளுக்குரிய சேவைகள் தொடர்ச்சியாக வழங்கப்படும் எனவும் அரசு மருத்துவ அதிகாரிகள் சங்கத்தின் செய்திக் குறிப்பில் தெரிவிக்கப்பட்டுள்ளது. (மு-9)

உயிரிழந்த ஹேமச்....

ஆத்ம சாந்தி பிரார்த்தனை இன்று மாலை 5.45 மணிக்கு நல்லூர் ஆலய பின்வீதியில் நடத்த தமிழ் இளைஞர்களினால் ஏற்பாடு செய்யப்பட்டுள்ளது

குறித்த அஞ்சலி நிகழ்வில் நீதியையும், மனிதத்தையும் மதிக்கும் அனைவரையும் கலந்து கொள்ளுமாறு ஏற்பாட்டுக் குழுவினரால் அழைப்பு விடுக்கப்பட்டுள்ளது.

குறித்த பொலிஸாருக்கு அஞ்சலி செலுத்தும் அதேவேளை இந்த சம்பவத்தில் பொலிஸார் பக்கச் சார்பற்ற முழுமையான நீதியான விசாரணைகளை முன்னெடுத்து குற்றவாளிகளை சட்டத்தின் முன் நிறுத்த வேண்டும் என நாட்டின் நீதித் துறைமேல் நம்பிக்கை வைத்துள்ள குழுமக்கள் அனைவரின் சார்பாக நாம் இந்த வேண்டுகோளை விடுப்பதாகவும் அரசாங்கம் துரித நடவடிக்கை எடுத்து குற்றவாளிகளை கண்டறிவதுடன் நாட்டில் நீதியை நிலைநாட்ட வேண்டும் என கேட்டுக் கொண்டுள்ளனர். (மு-9)

படையினரை கைது...

விஜே வர்தன தெரிவித்துள்ளார்.

ஐக்கிய தேசியக் கட்சியின் தலைமையகமான சிறிகொத்தாவில் நேற்று நடைபெற்ற ஊடகவியலாளர் சந்திப்பில் அவர் இதனை கூறியுள்ளார்.

நீண்டகாலம் நடத்தப்பட்ட விசாரணைகளையடுத்தே கொமடோர் டி.கே.பி.தசநாயக்கைது செய்யப்பட்டார். ஏதாவது தவறு செய்திருந்தால் அதற்கு சட்டம் தண்டனை வழங்கும்.

படையினருக்காக குரல் கொடுத்தாலும் கொலைகாரர்களுக்கு எதிராக எப்போதும் குரல் கொடுக்கப் போவதில்லை

படையினரை வேட்டையாடுவது என்பது கடந்த அரசாங்கத்தின் ஆட்சிக்காலத்தில் நடந்தவை. முதல் சம்பவமாக பீல்ட் மாந்ஷல் சரத் பொன்சேகாவுக்கு நடந்ததை சுட்டிக் காட்ட முடியும்.

கடந்த அரசாங்கத்துடன் ஒப்பிடும் போது தற்போது படையினரின் கௌரவத்தை பாதுகாக்கும் வகையில் அரசாங்கம் செயற்பட்டு வருகிறது என பாதுகாப்பு இராஜாங்க அமைச்சர் மேலும் தெரிவித்துள்ளார். (மு)

J.J.MICHAEL

66, Chapel Street, Jaffna

0779554276

A/L இலத்திரனியல்

100% Practical ஊடக

2018 Bio-System Engineering Technology Physics மாணவர்களுக்கானது

குழு வகுப்பாக ஆண், பெண்களுக்கானவை

தனித்தனியாக மேற்கொள்ளப்படும்.

ஆரம்பம்:-05.08.2017

பதிவுகளை மேற்கொள்ளவும்

வட இந்திய காசி சீரடி யாத்திரை

ஆரம்பம் : 28.08.2017

யாததர்கர் - 20

நாள்கள் - 15

செல்லுமிடங்கள்: டெல்லி, ஆக்ரா, தாஜ்மகால், அலகார்
பாத் (கங்கா, ஜமுனா, சரஸ்வதி, திருவேணி, சங்கமம்,
யா, காலமானவர்களுக்கு சிரார்த்தம் செய்யும் இடம்
த்தகயா, புத்தாலயங்கள், சீத்தமடி, காசி (வாரணாசி), 3
நாள்கள் குருசேத்திரம், பாண்டவர்கள் யுத்தம் புரிந்த
இடம், மும்பாய், சீரடி பாபா, சனி, சிங்கனாப்பூர், அக்கல்
காட், பாபா, இராமேஸ்வரம், மதுரை, துல்க்காப்பூர்
அம்மன் கோயில், வேறு இடங்களும் காணலாம். ஒரு
நாள் சென்னையில் சொப்பிங். உங்களிடம் வாங்கும்
நபாவுக்கு எமது சேவை. 4 விமானப் பயணம், A/C
வாகன வசதி, மூன்று வேளை மடப்பள்ளி ஆட்கள் சமை
த்த உணவு, காப்பி, ரீ, படகுக் கட்டணங்கள் ஏயாபோட்
பாக வர வாகன வசதி, 2 பேருக்கு குளியலறை (வெஸ்
ன் கொமட்) இணைந்த அறைகள் (NON AC) குடிநீர்
மேலும் ஆலயங்களில் எடுக்கும் புகைப்படங்கள் 25
அன்பளிப்பாகத் தரப்படும்) விருப்பமுடையவர்கள் பாஸ்
பார்ட் போட்டோக் கொப்பியும் ஒரு பாஸ்போட் சைஸ்
புகைப்படமும் அனுப்பி பதிவு செய்யவும். மேலும் விபரங்
ளைக் கேட்டு அறிந்து பதிவு செய்யவும்.

குறிப்பு :- அனேகரின் வேண்டுகோளுக்கு இணங்க நல்லூர்க் கந்தசுவாமி கோவில் திருவிழா முடிந்தபின்னர் புறப்படவுள்ளோம்.

**கலாநிதி T.ஸ்ரீரெங்கநாதன்
மகன் ராஜன்**

No. 59,3/6, செட்டியார் தெரு, கொழும்பு-11
Tel: 077 768 0102/ 077 736 2154
Facebook:Sriranganathanthuraiappa

பாய்ப்பான் சுயித்திள்

9504

விலை
8,500/=
மிகவும்

1. லேபுஸ் சயிக்கிள்கள்

2. யென்ன சயிக்கிகள்
3. கியர் சயிக்கிகள்
4. மவுண்டன் சயிக்கிகள்
5. மடக்கும் சயிக்கிகள்

மின்னுவதெல்லாம் பொன் அலை
யப்பாதி சயித்கின் சிவிறை வாங்கி
நீண்டகாலம் (10) வருடம் பாவிடுகலாம்

அன்றன் என்றயிறைசஸ்
பலாவி றோட, கோண்டாவில்.

(பாம் ஸ்கூல் முன்பாக)

எவ்வுருஸ்ட் சூழாநிலைகளை தந்த நாடாட்சி குதலம்

சந்திராதி கதலம்
நீண்ட கூந்தல் வளர்ச்சிக்கும்

இளநரையை போக்கவும்
பொடுகிலிருந்து நிவாரணம் பெறவும்
கண் எரிச்சல், கலை வலியை நீக்கவும்

ஞாபக சக்தியை அதிகரிக்கச் செய்யவும்
ஏழு வகையான மூலிகைகள் உள்

அடங்கிய சிறப்பு தைலம் (கற்றாழை, வல்லாரை, நெல்லிக்காய், கரிசலாங்கண்ணி, கறிவேப்பிலை, பொன்னாங்காணி, அவுரி

மற்றும் விற்பனின் E)

பார்ப்பு: ஏக வநயோகஸ்தா
வரெஸ்ட் மருந்தகம், பிரமநாதன் & Co
சன், மிருசுவில், எண்.28, 26, பேரின்பநாயகம் வீதி,

சுண்டுக்குளி, யாழ்ப்பாணம்.
கைபேசி எண்: 0776389356, 0777153571

കേരള വിവിധ

அருள் குளோபல் எக்ஸ்பிரஸ்
கலை, சி. பிறவுரை எதிர், நால்கரை எதிர் சந்தி, பாரம்பரியம்.
1993-1994-1995

என ஏற்கப்பட்டிரு
விற்பாடுகளில்
இடைக்காலத்தில்
Call 021 222 8113

அருள்மீன் (மிகாநேயம்) ஸிஸ்டர்ஸ்
கி.மீ. 10, புதிய மாநகரசபை திட்டத்திற்குட்பட்ட
கன்னடாபிளாஸ் கிரீட், யாழ்ப்பாணம்.

Call 021 222 3536

அவர்களது அச்சத்தில் 24.07.2017 இல் அச்சிட்டு வெளியிடப்பட்டது.
